

پښتو ژبه او گرامر

ليکونکی : عبدالعلي رسولزاده

د عنوانو لست

شمېره	عنوان	مخ
۱	تر پيل له مخه خبري	
۲	د پښتو ژبي گرامر	۱
۳	ژبه	۲
۴	مورنۍ ژبه	۳
۵	د کوچنيانو په ژبه خبري کول	۴
۶	د کوچنيانو په ژبه خبري کول په هيواد کي دننه	۵
۷	د کوچنيانو په ژبه خبري کول په مهاجرت کي	۷
۸	معياري ژبه	۹
۹	انسانان او ليکنۍ ژبه	۱۰
۱۰	د عربي ژبي الفبې	۱۱
۱۱	د پښتو ژبي اوسنۍ الفبې	۱۲
۱۲	د پښتو ژبي اته توري	۱۳
۱۳	د عربي ژبي خاص توري	۱۵
۱۴	واول يا ښغ لرونکي توري	۱۸
۱۵	د واول تعريف	۱۹
۱۶	هيجبا يا سېلاب	۲۰
۱۷	اوږده واول	۲۳
۱۸	لنډ واول	۲۳
۱۹	واول الف	۲۴
۲۰	کونسونانت الف	۲۴
۲۱	(و)	۲۵
۲۲	معروف يا لنډ (و)	۲۶
۲۳	کونسونانت لنډ (و)	۲۶
۲۴	واول لنډ (و)	۲۸

۲۹	اوږد يا مجهول (و)	۲۵
۳۰	لنډه او اوږده (ي ، ې)	۲۶
۳۰	واول لنډه (ي)	۲۷
۳۲	کونسونانت لنډه (ي)	۲۸
۳۳	اوږده (ې)	۲۹
۳۵	د پښتو ژبې پنځه (ی ، ي ، ې ، ی ، ئ) گاني	۳۰
۴۱	پښتو (ي) گاني په تفصيل سره	۳۱
۴۶	نرمه (ی)	۳۲
۵۲	لنډه (ي)	۳۳
۵۴	اوږده (ې)	۳۴
۶۲	درنه (ی ، ئ)	۳۵
۷۲	(ه ، ه ، ه) په پښتو کي	۳۶
۷۳	ملفوظه (ه ، ه)	۳۷
۷۳	غیر ملفوظه (ه ، ه) ، خج	۳۸
۷۶	غیر ملفوظه او ملفوظه (ه ، ه ، ه) په پښتو کي	۳۹
۸۸	د پښتو ژبې يو شمېر ځانگړتياوي (خج)	۴۰
۹۶	کلمه word	۴۱
۹۶	اسم يا نوم	۴۲
۹۶	عام او خاص اسم	۴۳
۹۷	مفرد او جمع	۴۴
۹۷	اسم د جنس له مخه	۴۵
۹۸	مذکر اسم	۴۶
۱۰۸	مونث اسم	۴۷
۱۱۷	اسم د حالت له مخي	۴۸
۱۱۸	د اسم فاعلي حالت	۴۹
۱۱۸	د اسم مفعولي حالت	۵۰

۵۱	د اسم اضافي حالت	۱۱۹
۵۲	د اسم ندائي حالت	۱۱۹
۵۳	د ندا د کلمو تاثير پر اسمو	۱۲۰
۵۴	ضمير	۱۲۳
۵۵	شخصي ضميرونه	۱۲۳
۵۶	منفصل ضميرونه	۱۲۶
۵۷	متصل ضميرونه	۱۳۱
۵۸	استفهامي ضميرونه	۱۳۶
۵۹	مبهم ضميرونه	۱۳۸
۶۰	مشترک ضميرونه	۱۳۹
۶۱	صفت	۱۴۰
۶۲	د صفت ډولونه	۱۴۱
۶۳	اصلي صفت	۱۴۱
۶۴	عددي صفت	۱۴۴
۶۵	استفهامي صفت	۱۴۵
۶۶	مبهم صفت	۱۴۶
۶۷	اشاري صفت	۱۴۸
۶۸	نسبتي صفت	۱۴۸
۶۹	فعل	۱۵۰
۷۰	مصدر	۱۵۰
۷۱	د فعل ډولونه	۱۵۱
۷۲	متعدي فعل	۱۵۱
۷۳	لازمي فعل	۱۵۱
۷۴	معروف فعل	۱۵۲
۷۵	مجهول فعل	۱۵۲

۱۵۳	مثبت فعل	۷۶
۱۵۳	منفي فعل	۷۷
۱۵۴	با قاعده فعل	۷۸
۱۵۵	بې قاعدې فعل	۷۹
۱۵۵	کومکي فعل	۸۰
۱۵۹	فعل د زمانې له مخي	۸۱
۱۵۹	حال زمانه	۸۲
۱۶۰	د حال ډولونه	۸۳
۱۶۱	مطلق حال	۸۴
۱۶۳	اقتداري حال	۸۵
۱۶۵	احتمالي حال	۸۶
۱۶۶	شرطي حال	۸۷
۱۶۷	تمنايي حال	۸۸
۱۶۷	استمراري حال	۸۹
۱۶۷	التزامي حال	۹۰
۱۶۹	ماضي	۹۱
۱۷۰	مطلقه ماضي	۹۲
۱۷۴	قريبه ماضي	۹۳
۱۷۷	بعیده ماضي	۹۴
۱۸۳	استمراري ماضي	۹۵
۱۸۵	اقتداري ماضي	۹۶
۱۸۷	شرطي ماضي	۹۷
۱۸۹	تمنايي ماضي	۹۸
۱۹۱	احتمالي ماضي	۹۹
۱۹۳	توييخي ماضي	۱۰۰

۱۹۵	مستقبل (را تلونکې زمانه)	۱۰۱
۱۹۶	مطلق مستقبل	۱۰۲
۱۹۷	استمراري مستقبل	۱۰۳
۱۹۹	اقتداري مستقبل	۱۰۴
۲۰۰	امر	۱۰۵
۲۰۱	حاضر امر	۱۰۶
۲۰۳	د متکلم او غایب امر	۱۰۷
۲۰۴	د متکلم استمراري امر	۱۰۸
۲۰۴	د غایب استمراري امر	۱۰۹
۲۰۴	دعائیه امر	۱۱۰
۲۰۵	قید	۱۱۱
۲۰۶	د قید ډولونه	۱۱۲
۲۰۶	د وضعیت یا فعل قید	۱۱۳
۲۰۶	د زمان یا وخت قید	۱۱۴
۲۰۷	د مکان یا ځای قید	۱۱۵
۲۰۷	د مقدار قید	۱۱۶
۲۰۸	د عطف (وصل) کلمې	۱۱۷
۲۰۹	مساوي د وصل کلمې	۱۱۸
۲۱۰	تابع د وصل کلمې	۱۱۹
۲۱۰	مستقله جمله	۱۲۰
۲۱۰	تابع جمله	۱۲۱
۲۱۰	د ربط کلمې	۱۲۲
۲۱۵	جمله	۱۲۳
۲۱۷	لیک نښې	۱۲۴

بسم الله الرحمن الرحيم له پیل څخه مخکې خبرې

د پښتو ژبې د ښې زدکړې لپاره ځکه د دغسې کتابو لیکل ضروري دي چې لوستونکي او خبري کونکي د خپلې ژبې هغه مهم اجزا نه یواځې و پېژني بلکې د هغو د استعمال ځای هم زده کړي. دا په دې معنا لکه: یو ترکان چې خپل د کسب او کار سامانونه پېژني او د هغو کارول هم ور معلوم وي. یو بزگر ته د کښت او کرهڼې ټول سامانونه او د هغو د استعمال ځای ور معلوم دی. نه یواځې ترکان او بزگر بلکې ټول د کسب او کار څښتنان سربېره پر دې چې د خپل کار سامانونه ور معلوم دي، بلکې د هغو کارول ئې هم زده وي او د نور ښه کولو په لټه کې ئې هم وي. همدا ډول هغه کسانو ته چې غواړي سم و ږغیږي، سم و لولي او سم و لیکي باید د دغه کار سامان او افزار ور معلوم وي. دغه سامان د ژبې توري (ږغونه)، کلمې، جملې او په جملو کې د کلمو سم اوډل او کارول (گرامر) دی چې باید په ښه توګه ور معلوم وي. یو له هغو لارو څخه چې دغو کسانو ته توري (ږغونو سمبولونه)، کلمې، لیک ښې، جملې او د هغو د استعمال ځای ور وښيي د ژبې ګرامر دی.

د دغه کار لپاره زه عبدالعلي رسول زاده کونښن کوم چې د ژبې د

هغي زدکړي لپاره چي ما ئې اړتيا احساس کړېده دلته څه و ليکم .

هغه ليکنه به يو مرستندوی گرامر وي . دغه گرامر به زياتره د يو شمېر ښوونکو سره هم مرسته و کي چي د تدريس په وخت کي ئې د زدکونکو سره د لوست او ليک په وخت کي و کاروي .

په دغه ليکنه کي د پښتو ژبي مختلفو لهجو ته اشاره سوې ده ، خو دا به د دې معنا و نه لري چي گواکي خدای دي نه کړي د کومي سيمي ژبي يا لهجې ته په سپکه کتل دي . نه ! دا خاص د دغه لپاره دي چي سړی د يو او بل په لهجه څه نا څه و پوهيږي .

بله خبره دا ده چي زياتره موږ د معياري پښتو خبري اورو . معيار په يواځي سر نه سي را منځ ته کېدلای . د معيار لپاره بايد يو باصلاحيته ارگان د پښتنو د ډيرو سيمو څخه د پښتو صلاحيت لرونکي کسان سره را ټول کي او غونډي جوړي کي . په دغو غونډو کي به هر څوک په دموکراتيکه فضا کي پر اړوندو ټکو خپل نظر ښکاره کي . د نظر تر ښکاره کېدو وروسته به په گډه تصميم و نيول سي .

دا بايد دا سي نه وي چي يو يا دوه کسان په خپله تصميم و نيسي او پر نورو ئې و مني او يا په پښتو کي داسي يو تغيير را منځ ته کړي چي ه هغه کي له گرامري قاعدو ترتيب له منځه تللی وي . پدغه وخت کي نو بيا ځيني دا سي ټکي منځته را ځي چي په يوه لهجه کي يوه

معنا او په بله لهجه يا سيمه کي بله معنا و لري . د مثال په توگه
دغه لاندي شو کلمې :

گوانښ : دغه کلمه چي د خطر يا مشکل په معنا نن کارول کيږي دغه
خو کاله کيږي چي په دغه معنا را منځته سوې ده . په لوېديځه لهجه
کي دغه کلمه له اوږدو کلونو را هيسي د سولي او د جنگي خواوو د
يو او بله د ليري کولو په معنا کارول سوې ده .

ننگونه : مصدر ئې ننگول دئ . په لوېديځه لهجه کي د پير يا کوم
بزرگ سړي له قبر څخه د مرستي غوښتلو په وخت کي ويل کيږي او
غوښتونکي وايي پيره را و رسېږه . اما اوس ئې په رسنيو او خبرو
کي د مشکل يا خنډ په معنا کاروي .

گوندي : په لوېديځه لهجه کي د اميدواري په معنا را ځي ، لکه
عبدالباري جهاني چي د موبک شعر په يوه نيم بيتي کي وايي :
گوندي ستا غوښي د زړه سوده را و کي

دغه کلمه اوس د گواکي پر ځای کارول کيږي .

بله خبره دا چي ډيري داسي اوازې او گنگوسي اوږېدل کيږي چي دا
خبره داسي فيصله سوې ده . کله چي پسې و گورې هغه فيصله شتون
و نه لري . د دې خبري يو مثال د (د) کارول دي ، چي وايي (د) ډېر
مه کاروئ . پر دغه خبره نه کومه فيصله سته او نه نوره شرحه . اوس

نو دا خبره هغه چا ته په لاس ور غلې ده چې (د) منع دئ نو ئې يو
ځای ليکلي دي:

(حضرت ابوبکر صديق مسجد جامع). په دغه کرښه کې اسمونه او
صفتونه سره را غلي دي. که دلته د اضافت مهم (د) ور و لويږي د
جملې گرامر به سم سي لکه. (د حضرت ابو بکر مسجد جامع). داسي
به نوري ډيري خبري د دغي ليکني په هره برخه کې پر خپل ځای را
سي.

د اضافت پر هغه (د) بنديز لگول سوی دئ چې ځيني خلک داسي
وايي: (د خپل د پلار کتاب مي و لوستی). دلته د پلار له نامه
مخکي چې کوم (د) را غلی دئ هغه بېځايه دئ.

ښکاره ده چې دغه کتاب ډيري پاني لري. سپی کولای سي چې يو
ځل ئې و لولي، خو دا د دې معنا نه لري چې هر وخت بايد دغه ټول
څه د سپري پياد وي. کېدای سي چې دغه ليکنه يو څه سپی زده کړي
او نور ئې د ماخذ په توگه سپی و لري.

عبدالعلي رسولزاده

تليفون: 0046709384755

alirasulzada@hotmail.com

www.pashto.se

د پښتو ژبي گرامر

د گرامر کلمه د يوناني ژبي له گراماتيکي (γραμματική) grammatike څخه را منځته سوې ده چي معنا ئې د ژبي د قاعدو د هغه سيستم څخه عبارت ده کوم چي لومړۍ کلمې او د هغو اجزاي جوړي کړي او وروسته له هغو څخه معنا لرونکي جملې جوړي کړي .

گرامر له چا سره دغه مرسته کوي خو د نورو په ليکل سوو او شفاهي اطلاعاتو و پوهيږي او نورو ته ليکلي او شفاهي اطلاعات ورکړای سي او هغه په و پوهولای سي .

شفاهي سم اطلاعات د ښځ له لاري کنټروليږي ، خو ليکل سوي اطلاعات د اړونده ژبي د تورو (د ږغونو د سمبولونو) او نښو له لاري اخيستل او ور کول کيږي . په دغو دواړو حالاتو کي د اطلاعاتو اخيستونکۍ او ور کوونکۍ بايد د اړونده ژبي د ږغونو سمبولونه او نښي نه يواځي سم و پېژني بلکي پر ځای ئې سم و کارولای هم سي .

دلته بايد و وایم : په پښتو کي چي کوم خاص ږغونه (ټ ، څ ، ځ ، ډ ، ږ ، ښ ، ښ ، ښ) سته د هغو سم تلفظ ډېر مهم دي . که يو په بل واوړي د ليکلو او خبرو کولو په وخت کي به لويه کمبودي را منځته سي .

د مخه تر دې چي د ږغونو په سمبولونو (د الفبي تورو) او ليک نښو پيل و کړو ښه به دا وي چي د ژبي په اړه څو لنډي خبري وکړو :

ژبه :

ژبه د انسانانو تر منځ د مخابرې او مکالمې وسیله ده . د ژبي له لاري سړی خپل پیغام نورو ته رسوي او د نورو پیغام ځانته را اخلي . کله چې انسان فکر کوي ، نو باید یوه ژبه و لري چې فکر په و کړي . هره ژبه ځانته یو شمېر ډغونه لري چې د هغو ډغونو له یو ځای کولو څخه کلمې او له کلمو څخه جملې یا خبري جوړي سوي وي . د محکي پر مخ لومړنۍ ژبه د ادم (ع) ژبه وه ، چې خدای پاک په قران شریف کي په یوه ایت کي یاده کړې ده .

د پوهانو له نظره نن ورځ په نړۍ کي ۶۰۰۰ ژبي سته . دا چې د ادم (ع) له هغې یوې ژبي څخه څرنگه دغه ټولي ژبي را منځته سوې هیڅ څوک نه پوهیږي .

د هغو ۶۰۰۰ ژبو له جملې څخه یوه هم پښتو ده . پښتو له اریک ژبي څخه را پیل سوې ده . اریک د اریایانو ژبه ده . اریایان له نن څخه نژدې ۵۰۰۰ کاله پخوا د سپین پوستو خلکو یو جمعیت وو چې د آمو رود له شمالي خوا څخه د اوسني افغانستان بخدي یا اوسني بلخ ته را و کوچېدل . دوی خپله ژبه اریک بلله .

په افغانستان کي خلک په ډیرو ژبو خبري کوي ، خو پښتو اودري ژبي ئې دوې رسمي ژبي دي .

دري ژبه چي په افغانستان کي تر ۱۳۴۳ هـ ل مخکي د فارسي په نامه يادېده ، په دغه کال کي د يوې فيصلې له مخي ئې نوم په دري واوښت .

مورنۍ (په کورنۍ کي ژوندۍ) ژبه :

مورنۍ ژبه هغه ژبه ده چي د ماشوم مور خبري په کوي . پوهان په دې نظر دي چي ماشوم د مور په گېډه کي لا هغه ژبه زده کوي کوم چي مور ئې خبري په کوي . ماشوم تر زېږېدو وروسته د مور په غېږ کي د مور د مينې او گرانښت خبري اوري . د مور دغه ژبه نه يواځي ماشوم د يوه هويت څښتن کوي بلکي مينه او گرانښت هم ور زده کوي . له همدې امله کولای سو و و ايو چي مورنۍ ژبه د هر ماشوم انساني حق دۍ .

يونسکو په ۱۹۹۹ م کال کي د فيبروري مياشتي ۲۱ مه د مورنۍ ژبي د نړۍ والي ورځي په نامه و نوموله . دغه ورځ تر هغه وروسته په نړۍ کي هر کال په نوموړې نېټه لمانځل کيږي .

د پورتنیو خبرو له مخي به دا ښه وي چي کوچنيانو ته د هيواد په دننه کي د هيواد د رسمي ژبي تر څنگ په مورنۍ ژبه هم د زدکړو امکان برابر سي .

د کوچنيانو په ژبه خبري كول :

پښتنې ميندي ، پلرونه او کورنۍ کوچنيانو ته د خبرو د زده کولو په وخت کې په يوه خاصه ژبه خبري کوي . شايد ميندي او کورنۍ به دا کار يا د ډيري مينې له امله کوي او يا دا چې دوی به فکر کوي کوچنيانو ته د ځينو ږغونو تلفظ او د کلمو زدکړه اسانه نه ده . حال دا چې د کوچنيانو پر ژبه باندي چې يو تحقيق سوی دئ هغه ښکاره کوي چې کوچنيان د ورځي يو زيات شمېر کلمې زده کولاي سي . د کوچنيانو دغه خاصه ژبه يواځي په پښتنو کې ډېر رواج لري ، خو نور قومونه دغه کار په دغه کچه نه کوي . که ئې و کړي هم به د گوتو په شمار يو څو کلمې وي . په پښتو کې د کوچنيانو د ژبي يو څو کلمې لکه :

پاپۍ پښه

چگه سترگه

لاس چکو

نانا ډوډۍ

په ډېر کوچنيوالي کې کوچنيان دغه يو شمېر ږغونه يو په بل اړوي لکه :

(ر) په (ل)

(س) په (ش)

(ږ) په (ژ)

(ښ) په (ش) او داسي نور . د مثال په توګه په لومړي سر کي :

د (را سه!) پر ځای (لا شه!)

د (ښه) پر ځای (شه)

(موږ) په (موژ)

(خ) په (س)

(خ) په (ز) اړوي .

بيا کله چي کوچنی لويديزې کرار کرار دغه د کوچنيوالي د ژبي تلفظونه او کلمې د خپلي لهجې اصلي ږغو او کلمو ته اړوي . خو ښه به دا وي چي کورنۍ په لومړي پيل کي لا د کوچنيانو سره د پورتنیو ږغونو سم تلفظ ته پاملرنه و کړي . که نه دغه د کوچنيوالي نا سم تلفظونه به يا تر ډېره وخته او يا حتا د ژوند تر پايه ور سره پاته وي . که کورنۍ دغه کار ته توجه و نه کي بيا دغه کار ښوونځي ته پاته کيږي . هغه دا چي ښوونکي بايد له لومړي ټولګي څخه متوجه وي چي د زدکونکو سره مرسته و کړي خو د دغو ږغونو تلفظ سم زده کړي . البته په دغه وخت کي دي ښوونکي پام و کي چي دغه زدکونکي نه پخپله د ښوونکي له خوا او نه د نورو زدکونکو له خوا تحقير سي .

په هيواد کي دننه د کوچنيوالي ژبه :

د کوچنيانو دغه د کوچنيوالي ژبه په خپل هيواد کي کوم چي ماشوم له هري خوا له خپلي مورنۍ ژبي سره اړيکي لري ډېر ژر دغه د

کوچنیانو ژبه د لویانو په ژبه اوړي . دلته بیا هم د دغي اړوني په وخت کي د مور او پلار پاملرني ته اړتیا ده . لویان باید کوچنی په ډېر احتیاط د کلمو سمو اړولو ته متوجه کړي ، نه دا چي په قهر او تحقیر امیزه لهجه له کوچني سره چلند و کي . که چیري کوچنیان له قهر او تحقیر سره مخامخ سي امکان لري چي کوچنی بیخي ترخبرو کولو تېرسي . په دغه حالت کي د کوچني ژبه له پر مختګه لویږي او په نتیجه کي به کوچنی یا انزوا(له نورو څخه جلا والی) غوره کړي او یا دا چي څه ئې په زړه کي وي د هغه د ښکاره کولو په وخت کي د کلماتو د کمښت په سبب عصباني سي او لاس خوشونت یا حملې ته وا چوي . کله کله کېدای سي چي د کوچنیوالي د ژبي ځیني کلمې تر ډېروخت پوري له کوچني سره پاته سي . په دغه حالت کي په ښوونځي کي د ښوونکي دنده ده چي د کوچني دغه کمښت په ډېر احتیاط وړ اصلاح کي . حتا تر دې ځایه چي کوچنی له نورو زدکوونکو څخه را جلا کي او یواځي وړ سره خبري و کي . دغه یواځي خبري به ډېر مؤثریت و لري تر دې چي د نورو په مخ کي کوچني ته د هغه کمښت وړ په ګوته سي .

په دې کي شک نه سته چي زموږ یو شمېر زدکوونکي د بېسوادو کورنیو څخه ښوونځي ته را ځي . دغه زدکوونکي به په ژبه کي یو شمېر کموالي و لري . دغه کموالي به یا د ژبي د ګرامر نا سم استعمال یا د کلمو نا سم تلفظ او یا د نا مناسبو کلمو کارول وي . دلته د

بنوونځي يعني د بنوونکي دنده ده چې د دغو زدکونکو ژبي ته له لومړي ټولگي څخه لا پاملرنه وکړي .

په ټولنه کې چې کومه ژبه کارول کېږي دوه ډوله ده . يوه ئې ورځنۍ يا عاميانه ژبه ده او بله د بنوونځي يا ادبي او يا د زدکړي يا علمي ژبه ده . په ورځنۍ ژبه کې يو شمېر کلمې ځلي وېي ويل کېږي . د دغو عاميانه کلمو يو څو مثالونه لکه :

تلل	کلل
اهميت	امنيت
ځني	جيندي

د دغه ډول تېر وتنو مثالونه خورا ډېر دي .

د کوچنيوالي ژبه په مهاجرت کې :

مهاجرت په زياتو هيوادو کې د کوچنيانو او ځوانانو د مورنۍ ژبي په مخ کې يوه ستونزه ده . حتا تر دې ځايه چې په ځينو هيوادو کې يو شمېر مهاجر کوچنيان يواځې د کوربه هيواد په ژبه او يوه يا دو نورو پرديو ژبو خبرې کولای سي ، خو د مورنۍ ژبي څخه بې برخې پاته وي . سربېره پر دې ځيني مهاجري کورنۍ په مهاجرت کې له خپلو کوچنيانو سره د کوربه هيواد په ژبه خبرې کوي . هغوی داسې فکر کوي چې هم به (مور او پلار) او هم به ئې کوچنيان هغه ژبه ښه زده

کړي . حال دا چې نه ئې دوی زده کړي او نه ئې کوچنيان . بلکي کوچنيانو ئې د کوربه هیواد د ژبي له زدکړي سره هم ستونزي لري . دا په دې چې کوچنيانو ئې مورنۍ ژبه نه ده لرلې ، نو د کوربه هیواد ژبه ئې هم نه وي زده کړې . په دغه صورت کي بنوونکي د ماشومانو د ژبي د دغي ستونزي د حل په لار نه پوهیږي . بنوونکي نه وي خبر چې له لویه سره کوچنيان هیڅ ژبه نه لري . د یوې ژبي د زده کولو په وخت کي باید کوچنی مورنۍ ژبه و لري .

مهاجرت د کوچني د ژبي په وړاندي یوه بله ستونزه وي . کله چې په مهاجرت کي کوچنی پیدا سي تر یوه کال پوري د مور په غېږ کي د مور د میني او گرانست ژبه زده کوي . بنسکاره ده چې د مور دغه د گرانست ژبه هغه د کوچنيانو ژبه ده . د دغه یوه کال په موده کي ئې څو کلمې زده کړي دي او د څو نورو زدکړو ته ئې تیاري نیولې ده .

اوس نو وخت د دې را رسېدلی دی چې کرار کرار دغه د کوچنيانو ژبه د لویانو په ژبه واړوي . دلته د کوچني په ژوند کي یوه نوې پاڼه خلاصیږي هغه د کوربه هیواد په ژبه د وړکتون پیل کول دي . کوچنی د لویانو ژبي ته د کوچنیوالي د ژبي د اړولو پر ځای د کوربه هیواد د ژبي په زده کولو پیل کوي . په دغه وخت کي کوچنی د یوې ستونزي سره مخامخ کیږي او دغه کار د لویانو ژبي ته د کوچنيانو د ژبي اړول زیانمن کوي . دا به ښه وي چې په مهاجرت کي مور ، پلار او کورنۍ

کوچني ته يا دغه د کوچنيوالي ژبه هيڅ ور زده نه کړي او يا په دغه وخت کي ډېر زيات کار ور سره و کي . که نه نو بيا دغه د کوچنيوالي د ژبي تاثير د ژوند تر پايه ور سره پاته کيږي او په لويوالي کي به هم لږ يا ډېر د کوچنيانو د ژبي کلمې کاروي .

هغه شمېر زدکوونکي چي د با سوادو کورنيو څخه ښوونځي ته شاملېږي ، هغوی به شايد دومره ډيري پاملرني ته اړتيا و نه لري .

دا به ښه وي چي د ژبي ښوونکي په ارامي سره د دواړو کورنيو زدکوونکو ژبه هم د ورځنۍ ژبي څخه د ښوونځي نسبتاً معياري ژبي ته ور واړوي او هم نور پر مختگ ور کي .

معياري ژبه څنگه منځته را ځي ؟

د يوه هيواد د مختلفو سيمو او لهجو ژبپوهان او باصلاحيته کسان يو ځای سره کښېني او يوه معينه او ټولو ته د منلو وړ د ليکلو ژبه را منځته کوي . دغه ژبه به په ښوونځيو او رسمي ادارو کي کارول کيږي او د ورځنۍ منطقوي ژبي څخه به توپير لري . دغي ژبي ته معياري ژبه ويل کيږي .

د دغي معياري ژبي له لاري بايد په ښوونځي کي هغه گډو وډ تلفظونه او غلط گرامر اصلاح سي .

د دې وروستيو ۴۰ کلنو د نا اراميو په نتيجه کي په ژبه کي يو شمېر
گډوډۍ را منځته سوي دي. کېدای سي چي دلايل ئي يا د ښوونځيو
نه شتون، يا د کورنيو نا پامي، يا نور څه وي.


اوس بايد کونښن و سي چي دغه اوبستني اصلاح سي. د ژبي د سمون
لپاره د ښوونځي او ښوونکو زياتي پاملرني ته ډېره اړتيا ده.

انسانان او ليکنۍ ژبه:

انسانانو د خبرو د ژبي تر څنگه يوې ليکنۍ ژبي ته هم اړتيا پيدا
کړه. دوی د دې لپاره چي انسانان خپله ژبه و ليکلای سي لومړی د
هر ږغ يا کلمې لپاره يوې نښي يا يوه سمبول ته اړتيا وه.



مخکي تر دې چي دغه اوسني د ليکلو
توري جوړ سي په اوسني عراق کي د بين
النهرين خلکو ۳۲۰۰ کاله د مخه تر ميلاد
دغه ميخي ليک جوړ او په کار وا چاوه.



د مصر خلکو بيا دغه
شکلونه د خپلو خبرو
د ليکلو لپاره په کار
وا چاول.

د دغو شکلونو شمېر د ۸۰۰ په شا و خوا کي وو. دغه لیک د هیروغلیف په نامه یادېدی.

د عربي ژبي الفبې:

تر هیرو غلیف او میخي لیک ډېر وروسته د عربي ژبي الفبې منځته راغله. کله چي د اسلام سپېڅلی دین افغانستان ته راغی اسلامي زدکړي په مسجدو کي په عربي ژبه پیل سولې. په عربي ژبه د اسلامي زدکړو د لوست او لیک لپاره د عربي ژبي الفبې را منځته سوه. څه موده وروسته پښتنو د عربي ژبي له الفبې څخه په مرسته اخیستو سره پښتو ژبي ته د الفبې په جوړولو پیل وکړ.

داسي ویل کیږي چي د مخه تر دې چي پښتو په دغه اوسنۍ الفبې و لیکل سي وختي لا هغه پخوانۍ الفبې چي پښتو په لیکل کېده له منځه تللې وه. په دغه وقفه کي ټول پښتو معلومات او ادبیات د خلکو تر منځ د نظمونو په توګه پاته ول. ګومان کېدای سي چي دلته به نو د پښتو ډېر څه له منځه تللي وي.

عربو د عربي ژبي د ږغونو لپاره دغه لاندې توري (سمبولونه) جوړ کړي ول:

ا ب ت ث ج ح خ د ذ ر ز س ش ص ض ط ظ
ع غ ف ق ک ل م ن و ه ه ټ ځ

په عربي ژبه کي يو بل توری ، همزه (ء) دئ چي په عربي ژبه کي په خاصه توگه کارول کيږي .

د پښتو ژبي اوسنۍ الفبې :

په افغانستان کي د عربي ژبي تر منځته را تلو وروسته پښتنو اړينه و بلله چي د خپلي ژبي (پښتو) لپاره د عربي ژبي د الفبې له تورو څخه کار واخلي او پښتو ژبي ته يوه الفبې جوړه کړي . لومړۍ ئې د پښتو لپاره د عربي ژبي هغه توري را واخيستل کوم چي ږغونه ئې په عربي کي ول . هغه توري چي د پښتو او عربي تر منځ گډ ول :

(ا ب ت ج خ د ر ز س ش غ ک ل م ن و ه ه ه ي)

د دغو ږغونو لپاره له عربي الفبې څخه توري په اساني سره را واخيستل سول . د نورو هغو ږغونو لپاره چي په پښتو کي ول او په عربي کي نه ول د تورو (سمبولونو) جوړول پښتنو ته ور پاته سول لکه :

هغه ږغونه (پ ت چ خ ح ډ ږ ژ بن گ ڼ ی ی ی) ول .

دغه توري بيا پښتنو وروسته له عربي الفبې څخه د گټه اخيستو له لاري جوړ کړل . د پښتو ژبي د اوسنۍ الفبې توري په لاندې ډول دي :

ا ب پ ت ث ج چ ح خ ش خ د ډ ذ ر ړ ز ږ
 ژ س ش بن ص ض ط ظ ع غ ف ق ک گ ل م
 ن ڼ و ه ه ه ی ی ی ی ی ی .

د الفبې د تورو شرح په لاندې ډول ده :

۱- د پښتو ژبې خاص توري : دغه اته توري (ت ش خ ځ ډ ږ
 ښ بن ڼ) چي دغونه ئې په پارسي او عربي کي نه سته ځکه ور
 ته د پښتو خاص توري ويل کيږي .

په هره کلمه کي چي يو يا څو د دغو دغونو را غلي وي هغه پښتو
 کلمه ده لکه :

- تغر ، تتر ، ټول ، ټاکل ...
- خپلۍ ، څوک ، څنگ ...
- ورځ ، ځم ، ځوړند ...
- ډوډۍ ، ډېر ، ډار ...
- ږوند ، ږېړ (زحمت) ، پروړ ...
- ږيره ، ږوږ ، کوږ ...
- ښار ، ښځه ، ښکښل ...
- رڼا ، مڼه ، کون ...

(ڼ) د کلمې په سر کي نه را ځي . يو شمېر پښتانه ئې په (ږ) تلفظ کوي ، خو (ڼ) خپل ځانته ځانگړی رنگ لري .

په هغو کلمو کي چي يو يا څو د پورتنیو ^۸ پښتو تورو څخه راغلي وي ، هغه پښتو کلمه ده او يا له کومي بلې ژبي څخه را پور سوې کلمه وي لکه موټر

د هري ژبي خاص توري د هغې ژبي د اصليت ښکارندوی دي . لکه :
د عربي ژبي توري چي د عربي ژبي اصليت ښکاره کوي .

دغه ډول د پښتو ژبي اته توري (ت ، خ ، ح ، ډ ، ږ ، ښ او ڼ) د پښتو ژبي اصليت ښکاره کوي . دا ډېره مهمه ده چي د پښتو ژبي دغو اتو تورو ته هم په خبرو او هم په ليکلو کي ټينگه توجه و سي .

په دې وروستيو جنگي کلنو کي مو په ژبه کي هم منفي تاثير ليدل کيږي . د ډيرو کوچنيانو حتا ځوانانو په خبرو کي د پښتو د اتو خاصو رنگونو له جملې څخه د (خ او ح) تلفظ په خاصه توگه په لوېديځه لهجه کي چي پخوا ډېر ښکاره اورېدل کېدی نن کمزوری سوی دی . دا چي که دغه بې غوري نوره هم ادامه و مومي دا کار به په دغه سيمه کي د پښتو ژبي اصليت ته تاوان و رسوي . په دې اړه د گرانو والدينو او ښوونکو توجه اړينه ده .

۲- د عربي خاص توري: په پښتو الفبې کې دغه لس توري (ث ح ذ ص ض ط ظ ع ف ق) د عربي ژبې خاص توري (ږغونه) دي. د دې معنا دا ده چې په هغو کلمو کې چې يو يا څو د دغو تورو (ږغونو) راغلي وي هغه کلمې عربي وي. دغه تورو ځکه په پښتو الفبې کې ځای نيولی دی چې پښتو ته يو شمېر عربي کلمې د اسلامي زدکړو په وخت کې را اخیستل سوي دي. د دې لپاره چې هغه کلمې سمې تلفظ او و ليکل سي ځکه نو دغو لسو تورو ته په پښتو الفبې کې ځای ور کول سوي دي. د هغو کلمو يو څو مثالونه لکه:

- ثواب
- احتياج
- مذكر
- صادق
- ضرب
- طياره
- ظالم
- علم
- فرض
- قوه

په کومو کلمو کې چې یو یا څو له دغو لسو تور څخه را غلي وي هغه کلمه پښتو کلمه نه ده بلکې عربي کلمه ده. هغه کلمې چې دغه د عربي ژبي خاص توري پکښې را غلي وي پښتو ته له عربي څخه را پور سوي دي.

دلته به د عربي ژبي د دغو خاصو تورو د تلفظ په اړه څو ټکي را وړل سي.

(ث ، ص)

دغه توري هر یو ځانته خاص تلفظ لري ، دا چې د پښتو ژبي خبري کوونکي ئې سم نه سي تلفظ کولای ، نو دواړه په (س) تلفظ کوي.

(ط) په (ت) تلفظ کوي.

(ذ ، ض او ظ)

پورتني درې سره توري په (ز) تلفظ کوي. په دغو کې د (ض) تلفظ ډېر سخت دی.

(ح ، ع ، ف او ق)

دغه څلور توري هم هر یو ځانته خپل تلفظ لري ، خو که د پښتو ژبي خبري کوونکي لږ کونښن و کړي و به کولای سي چې د دغو څلورو تورو تلفظ سم و کولای سي. که نه نو (ح) به په (ه یا الف) او (ع) به په (الف) تلفظ کړي.

(ف) په (پ) او (ق) په (ک) تلفظ کوي، خو په ځينو حالاتو کې د (ف او ق) د سم تلفظ د زده کولو په وخت کې خطر سته چې په هغو کلمو کې چې (پ) را غلې وي په (ف) او (ک) په (ق) تلفظ کړه سي. دا په دې معنا چې (پلار) په (فلار) يا (کار) په (قار) تلفظ کړه سي. ماهر خبري کوونکي کولای سي چې په خپلو خبرو کې پام وکړي چې په را تلونکې کلمه کې (ف) را غلې ده او که (پ)، يا (ق) را غلې دئ که (ک). دا داسې معنا لري چې ځواکي مخ ته سپړي يوه تخته تصور کوي او اړونده کلمې پر ليکي او هغسي ئې تلفظ کوي. د دغو کلمو سم تلفظ به د خبري کوونکي وينا ډېره خوندوره ښکاره کي. په زياته بيا په ليکنه کې د دغو تورو مراعتول ډېر اړين دي.

د (ع) تلفظ هم بايد په دغه ډول مراعت سي.

د قران شريف د سم لوستلو لپاره به ښه دا وي چې د عربي ژبې د خاصو تورو تلفظ کوچنيانو ته په ډېر کوچنيوالي کې لا سم وړ زده کړه سي تر څو لومړی د قران شريف او بيا په پښتو کې د عربي کلمو تلفظ هم غلط نه کړي.

۳- دغه څلور توري (پ چ ژ گ) د پښتو او پارسي تر منځ ګډ يا شريک توري (ډغونه) دي.

واول يا ښځ لرونکي توري :

د پښتو ژبي د الفبې په تورو کې [ا، و، (و)، (ي)، او ې] واول
يا ښځ لرونکي توري دي. نور پاته توري ئې کونسونانت يا بې ښځه
توري دي لکه :

ا، ب پ ت ث ج چ ح خ ش ځ د ډ ز ر ږ ژ س
ش ښ ص ض ط ظ ع غ ف ق ک گ ل م ن ڼ (و) و ه
ه ه ی (ي) (ې) ی ئ

د واولو له جملې څخه مو [ا، و، (و)، (ي)] په کوچنیو قوسو کې نیولې
او تر (و) وروسته مو یو بل (و) هم لیکلی دی. دا ځکه چې [ا،
(و)، (ي)] په ځینو ځایو کې واول او په ځینو کې کونسونانت دي.
تر (و) وروسته دوهم (و) اوږد یا مجهول (و) دی چې تل واول دی او
هیڅ وخت کونسونانت نه وي.

سر بېره پر دغو واول تورو [ا، و، (و)، (ي)، او ې] چې څو کرښي
لوړ و ښودل سول زور (َ)، زېر (ِ)، پېښ (ُ)، او زورکی او د (آ) پر سر
مد هم واول دي. د زورکي لپاره کومه نښه نه سته.

د واول تعريف او دنده :

واول هغه توري يا نښي دي چي په کلمو کي هيڅاوي (خپې) يا سېلابونه جوړوي ، يا کولای سو چي ووايو : واول يو بل بې ږغه يا کونسونانت توري ته يا حرکت ور کوي او يا ئې له يو بل بې ږغه توري سره نښلوي ، يو څو مثالونه ئې :

— د کونسونانت د حرکت مثالونه ئې :

را : دلته (ر) کونسونانت او (الف) اوږد واول دئ .

تا : دلته (ت) کونسونانت او (الف) اوږد واول دئ .

نو : دلته (ن) کونسونانت او (و) اوږد واول دئ .

دي : دلته (د) کونسونانت او (ي) اوږد واول ده .

دې : دلته (د) کونسونانت او (ې) اوږد واول ده .

د : دلته (د) کونسونانت او (زور کی) لنډ واول دئ .

ر : دلته (ر) کونسونانت او (زېر) لنډ واول دئ .

م : دلته (م) کونسونانت او (پېښ) لنډ واول دئ .

— د دوو کونسونانتو د نښلولو مثالونه :

بس : دلته زور واول دئ او (ب او س) ئې سره نښلوي دي .

تار : دلته واول (ا) (ت او ر) سره نښلوي دي .

نور : دلته واول (و) (ن او ر) سره نښلوي دي .

تير : دلته واول (ي) (ت او ر) سره نښلوي دي .

ډېر: دلته (ډ) (ا و ر) سره نښلولي دي. (پ) واول ده .
 تل: دلته (زور) (ت او ل) سره نښلولي دي. زور (ا) واول دئ .
 تل: دلته (زورکي) (ت او ل) سره نښلولي دي. زورکی نښه نه لري .
 مل: دلته (زېر) (م او ل) سره نښلولي دي. زېر (ا) واول دئ .
 پل: دلته (پېښ) (پ او ل) سره نښلولي دي. (ا) واول دئ .
 دا چي په پښتو کي زورکی سته اما نښه ئې نه سته ځکه ئې مثالونه
 نه دي راغلي .

هېجا يا سېلاب څه ته وايي؟

هغه يو يا څو توري دي چي په ادا کولو ئې خوله يو ځل حرکت کوي
 او يا ويلاى سو چي پر هر سېلاب خوله يو ځل درېږي لکه:
 (هغه): دوه سېلابه دي. يو سېلاب (ه) او بل سېلاب (غه) دئ .
 سېلاب کله کله يو توری وي خو اکثره وختونه سېلابونه له يوه ، دوو
 يا څو تورو څخه جوړ سوي وي .

دلته ځکه پر سېلاب خبري کوو چي په سېلاب کي واول ښکاره رول
 لري. يعنې د سېلاب له مخي واول ښکاره کوو. سېلاب نه يواځي په
 نظم (شعر) کي سته بلکي کېدای سي چي په هره هره کلمه کي يو ،
 دوه ، درې يا څلور سېلابه وي چي دغه هر هر سېلاب يوه واول جوړ
 کړى دئ. د دې معنا دا ده چي په يوه کلمه کي چي هر څو سېلابونه
 وي هغومره واول پکښي دي .

هغه سېلابونه چې د دوو تورو څخه جوړ وي لکه :

وَر ، لَر ، بَر ، بو ، لَوُ ، با ، ما ، تا ، مي ، خو او داسي نور .

(وَر ، لَر ، بَر ، بو ، لَوُ) له (با ، ما ، تا ، مي ، خو) که څه هم دوه دوه توري دي ، خو دواړي کتگوري يو يو سېلاب دي . (وَر ، لَر ، بَر ، بو ، لَوُ) سېلابونه له دوو دوو تورو او يوه (زور يا زېر يا پېښ) څخه جوړ سوي دي . (با ، ما ، تا ، مي ، خو) که څه هم دوه دوه توري دي ، خو وروستۍ توري ئې پخپله يو واول توري دي .

هغه سېلابونه چې له درو تورو څخه جوړ سوي وي لکه :

مور ، خور ، شور ، پور ، شال ، کار ، تېر ، وير او نور .

هغه يو يو سېلابونه چې له څلورو تورو څخه جوړ سوي وي لکه :

تُرور - يو سېلابه کلمه ده . لومړۍ (ت) ئې ساکن^(۱) او کونسونانت توري ده او (و) ئې واول دي چې سېلاب ئې جوړ کړی دی .

پُلار - يو سېلابه کلمه ده . (پ) ئې کونسونانت او ساکن توري ده او تر کونسونانت (ل) وروسته (ا) ئې واول دي چې سېلاب ئې جوړ کړی دی .

^(۱) ساکن توري هغه توري دي چې نه ئې تر وروسته کوم اوږد واول (ا ، ي ، ې ، و) او نه لنډ واول (زور ، زېر ، پېښ ، زورکی) را غلی وي . کونسونانت هغه توري دي چې د واول په ډول کار نسي ور کولای . بلکي د واول په مرسته حرکت کوي .

هغه کلمې چې له دوو سېلابو څخه جوړې سوي وي لکه :
سېلاب (سپ - لاب)، لَوَنگ (ل - وَنگ)، باتور (با - تور)، آختر
(آخ - تر) او نور .

هغه کلمې چې د درېيو سېلابو څخه جوړې سوي وي لکه :
پرزېدل (پر - زپ - دل)، خوځېدل (خو - ځپ - دل)، آخرت (آ - خ -
رَت)، پروانه (پر - وا - نه)، بنوونځی (بنو - وَن - ځی) او داسي
نور .

(زورکی) : زورکی د زور او پېښ تر منځ يو لنډ واول دی لکه :
تل (هر وخت ، همېشه) : د (ت) پر سر زورکی را غلی دی . دا چې د
زورکي لپاره کومه نښه نه سته ، ځکه ئې موږ نه سو ليکلای ، خو پر
کونسونانت (ت) ئې تاثیر معلومېږي .

خدای بخښلي مولوي صالح محمد چې کله د حبیبې لېسې لپاره
لومړی تدریسي کتاب لیکلی دی ، په هغه کي ئې زورکی تر زور لږ
افقي کړنډه لیکلې ده .

پل (بخښه) : هغه چې خلک سفر ته د روانېدو په وخت کي وايي : (حق
را پل کئ !) . پدغه (پل) کي د (پ) پر سر زورکی را غلی دی .

مخکي له دې چې د هر واول په اړه څه و وایو یو ځل بیا باید و وایو
چي [ا] ، لنډ (و) ، (ي)] هر یو په ځینو ځایو کي واول دي او په ځینو

ځايو کي کونسونانت دي، خومجهوله يا اوږده (ې) او اوږد (و) لکه:
په بيزو کي، واول دي اما د بې ږغه يا کونسونانت توري په شان هيڅ
وخت نه راځي.

په پښتو کي واول دوه ډوله دي. يو ئې اوږده او بل ئې لنډ واول دي.

اوږده واول:

[الف، لنډ (و)، اوږد (و)، لنډه (ي)، اوږده (ې)] اوږده واول دي.
اوږد واول چي د يوې کلمې په هر سېلاب کي راسي دغه واول اوږد
ويل يا تلفظ کيږي لکه:

تير، پال، غار، چور، جوړ، ډېر

لنډ واول:

(زور، زېر، پېښ، زورکی) لنډ واول دي. که د يوې کلمې په يوه
سېلاب کي يو له دغو واولو څخه راسي دغه واول تل لنډ تلفظ کيږي
لکه: تر، پل، غر، جر

مخکي مو و ويل چي [الف، لنډ (و) او لنډه (ي)] کله واول او کله
کونسونانت راځي. دلته لاندي به و ښيو چي [الف، لنډ (و) او لنډه
(ي)] چيري واول او چيري کونسونانت وي.

لومړۍ (الف) :

۱- (الف) د واول په ډول :

(الف) که د کلمې په منځ يا پای کې را سي په کلمه کې هېجا يا سېلاب جوړوي ، واول وي لکه :

بابا، بنوروا، بيديا، دا، واده، سکاره، خواړه، پراته، کاته، درانه، لار، لاری او نور. په دغو ټولو کلمو کې (الف) يا د کلمې په منځ او يا پای کې را غلی دی ، سېلابونه ئې جوړ کړي دي او واول دی .

۲- (الف) د کونسونانت په ډول :

(الف) که د کلمې په سر کې را سي واول نه بلکې بې ږغه توری يا (کونسونانت) توری دی ، ځکه په هغه وخت کې بيا يو بل واول توري (ا، و، ي، ې يا مد) يا واول نښي (زور، زېر، پېښ يا زورکي) ته اړتيا ده چې دغه (الف) ته حرکت ورکړي او يا ئې له کوم بل کونسونانت سره و نښلوي. دا بايد و وايو چې (ا) په بل واول (ا) په حرکت نه را ځي ځکه ئې ور ته د واول (الف) پر ځای (مد آ) غوره کړی دی. يو څو مثالونه به ئې دلته لاندې را وړو :

انگور: د انگور په کلمه کې (الف) واول نه دی ځکه چې د زور له لاري ئې حرکت کړی دی او يا د بل توري سره نښتی دی. وينو چې د انگور کلمه د دوو سېلابو څخه جوړه سوې ده چې يو (آ) او بل ئې (گور) دی.

اېمل : دلته (الف) کونسونانت ، (پ) واول او (مل) دوهم سېلاب دئ
چي د (م) پر سر زورکي جوړ کړی دئ .

ايله : دلته تر (ا) وروسته (پ) واول ده . (ايله) د دوو سېلابو څخه
جوړه کلمه ده چي يو ئې (اې) او بل ئې (له) دئ .

اراده : دغه کلمه د درو سېلابو څخه جوړه ده چي يو (ا) بل ئې (را)
او دريم ئې (ده) ده .

آس : د (آس) په کلمه کي بايد (الف) په بل (الف) ولاړ سوی وای چي
سېلاب ئې جوړ کړی وای . دا چي (الف) او (الف) څنگ تر څنگ څه
بې موازنې بنکاري ځکه ئې د دوهم (الف) پر ځای د لومړي (الف) پر
سر (مد) غوره کړی دئ . يعني (ب) په (الف) سره (با) ، (ت) په (الف)
سره (تا) ، خو د (الف) په (الف) لپاره (آ) منل سوی دئ .

دوهم (و) :

په پښتو کي (و) دوه ډوله دئ چي يو ئې معروف (و) او بل ئې مجهول
(و) دئ . معروف ئې ځکه بولي چي د عربي الفبې څخه د پښتو الفبې
د جوړېدو په وخت کي عربو ته معروف (معلوم) وو يعني په عربي کي
وو او هغه بل مجهول (و) چي په عربي کي نه وو نو مجهول و بلل
سو . بيا دغو دواړو ته پښتو نومونه غوره سوي دي :

معروف څرگند (و) ته لنډ او مجهول (و) ته اوږد نوم غوره سوی دئ

مثالونه ئې لکه :

الف-

معروف څرگند يا لنډ (و) لکه :

کډو ، بارځو ، جارو ، ناجو ، کارتوس ، ټپوس ، ناموس

لنډ (و) هم د واول په شان کار ور کوي او هم د کونسونانت په شان کارول کيږي .

دلته لاندې به د کونسونانت او واول په شان شرحه سي . مثالونه ئې لکه :

۱- معروف (و) د کونسونانت په ډول لکه :

ورور : په (ورور) کي لومړۍ (و) کونسونانت او ساکن دئ او دوهم (و) واول دئ . کلمه له څلورو تورو څخه جوړه ده او يو سېلاب ده .
دوهم (و) چي اوږد (و) دئ ، سېلاب ئې جوړ کړی دئ .

واده : (واده) دوه سېلابه کلمه ده (و ا) او (ده) . لومړۍ سېلاب تر (و) وروسته (ا) او دوهم سېلاب د (د) پر سر زورکي جوړ کړی دئ . دا چي زورکی په ليکنه کي نښه نه لري ځکه ئې (ه) ور ته ليکلې ده او (ه) واول نه ده .

لېور : لېور دوه سېلابه کلمه ده (لې) او (وړ) . لومړۍ سېلاب (پ)

او دوهم سېلاب د (و) پر سر زور جوړ کړی دی.

وَلَوَر: (وَل - وَر) دوه سېلابه دي. دواړه سېلابونه د کونسونانت (و) پر سر (زور) جوړ کړي دي. په دواړو سېلابو کې (و) کونسونانت توری دی ځکه چې د زور له لاري د (ل او ر) سره نښتی دی.

واوره: دغه کلمه له دوو سېلابو څخه جوړه شوې ده. لومړی سېلاب (واو) او دوهم سېلاب (ره) دی. لومړی (و) بې ږغه یا کونسونانت دی ځکه چې د (الف) په مرسته ئې سېلاب جوړ کړی دی او له دوهم کونسونانت (و) سره نښتی دی. دوهم سېلاب د (ر) پر سر زورکي جوړ کړی دی. دا چې زورکی نه لیکل کېږي ځکه (ه) را غلې ده.

- کونسونانت یا بې ږغه توري: هغه توري یا ږغونه دي چې هیڅاوي (سېلاب) نه سي جوړولای لکه (ب، پ، ج، د...).

(الف، و، ي) سربېره پر دې چې واول دي، خو کله کله کونسونانت وي چې یوه بل واول توري یا نښي (زور، زېر، پېښ یا زورکي) یا په حرکت را وستلی وي او یا ئې له یوه بل کونسونانت سره نښلولی وي.

- ساکن توري: هغه کونسونانت (بې ږغه) توري یا ږغونه دي چې تر وروسته ئې کوم واول نه وي را غلی یعنې پر سر وږغندی (غږندی)

و لري . د دې خبري معنا دا ده چي ساکن توري هغه توري دي چي پر سر وږغندی لري مثالونه ئي لکه :

لمر - په لمر کي (ل) ساکن دئ ، ځکه چي پر سر ئي وږغندی (غړوندی) را غلی دئ . که وږغندی پر و لیکو داسي (لَمَر) به سي . تر (ل) وروسته (م) په (زور) سره حرکت کړی دئ او (ر) ساکنه ده .

ورور - په (وُرور) کي لومړی (و) هم کونسونات او هم ساکن توری دئ .

۲ - معروف (و) د واول په شان لکه :

اوږه : اوږه دوه سېلابه (او) او (ږه) کلمه ده . په (او) کي (الف) کونسونات (بې ږغه) او وروسته را غلی معروف يا لنډ (و) ئي واول دئ ، ځکه چي لومړی سېلاب (او) ئي جوړ کړی دئ او دوهم سېلاب (ږه) دئ ، چي د (ږ) پر سر زورکي جوړ کړي دئ .

کږه : د (کږه) کلمه دوه سېلابه (ک) او (ږه) ده . په (ږه) سېلاب کي تر (ږ) وروسته لنډ (و) واول دئ .

کوزه : تر (ک) وروسته (و) واول دئ ځکه چي د (کو) سېلاب ئي جوړ کړی دئ .

بوره : تر (ب) وروسته (و) واول دئ ځکه چي د (بو) سېلاب ئي جوړ کړی دئ .

(ب) -

مجهول يا اوږد (و) لکه :

بنارو، پشو، کاکو، هو، نازو، خور، تور، کور، نور (خه لا نور)، لور
(داس)، پور او نور. اوږد (و) چي په هر ځای کي را غلی وي واول
دئ او د کونسونانت په ډول نه را ځي .
مثالونه ئي لکه :

خور : يو سېلاب دئ ، چي اوږد (و) جوړ کړی دئ .

ورور : لومړی (و) ساکن (پر سر ئي وړغندی دئ)، دوهم (و) اوږد (و)
واول توری دئ چي د (رور) سېلاب ئي جوړ کړی دئ .

مور : تر (م) وروسته (و) اوږد (و) دئ او سېلاب ئي جوړ کړی دئ .

گربوړی : (گر) ، (بو) او (پي) درې سېلابه دي . په (بو) کي (و)
اوږد يا مجهول (و) دئ .

خروړی : دلته (خ) يو سېلاب ، (رو) چي (و) ئي اوږد (و) او واول
دئ او دوهم سېلاب ئي جوړ کړی دئ او (ړی) درېيم سېلاب دئ ، چي
د (ړ) پر سر زور جوړ کړی دئ او وروستی (ی) کونسونانت او ساکنه
ده ځکه چي تر مخه توری (ړ) زور لري .

په پښتو کي پنځه ډوله (ی ، ي ، ې ، ۍ ، ئ) لیکلي سوي دي . د

دغو پنځو څخه ئې (ی ، ی ، ی ، ی) بې ږغه یا کونسونانت توري دي .
لنډه (ي) په ځينو ځايو کې واول او په ځينو کې کونسونانت ده ، خو
اوږده (ې) هر وخت واول ده او هيڅ کله کونسونانت نه ده . په دې اړه
به دلته لاندې و لولو :

دربيم واول (ي ، ې) :

که څه هم په پښتو کې (ی ، ي ، ې ، ی ، ی ، ی) گانې پنځه دي ، خو په
دوی کې (ي او ې) واول او (ی ، ی ، ی ، ی) کونسونانت توري دي .

لومړۍ به د (ي ، ې) په اړه چي واول دي خبري و کړو او بيا به د
کونسونانتو (ی ، ی ، ی ، ی) په اړه معلومات را وړل سي .

لومړۍ :

معروفه يا لنډه (ي) :

مثالونه ئې : پشي ، مامي ، کيږي ، راوړي ، خواړي ، ډيري اوبه ، يو ،
کيږي ، يوم ، او نور .

لنډه (ي) هم لکه (الف او لنډ و) په ځينو ځايو کې واول او په ځينو
ځايو کې کونسونانت توري ده .

لنډه (ي) د واول په توگه :

- ايښودل : په ايښودل کې (اي) تر (الف) وروسته (ي) واول ده ځکه

چي لومړۍ هيڅا ئې جوړه کړې ده .

- (تير) : په تير کي تر (ت) وروسته لنډه (په) واول ده .

- (خيره) : دغه کلمه دوه سېلابه ده . لومړی سېلاب ئې (خپه) دئ چي

(په) ئې واول ده او دوهم سېلاب ئې (ره) دئ .

- (ږيره) : (ږيره) دوه سېلابه ده ، (ږپه) او (ره) .

- کړي : په کړي کي (ک) ساکن ، (پ) کونسونانته او (ي) واول ده .

- لري : (لري) دوې هيڅايي کلمه ده . يوه هيڅا (ل) او بله (ري) چي (ي)

ئې واول ده .

- کيرپي : په (کيرپي) کي يوه (په) تر (ک) وروسته او بله (ي) تر (ږ)

وروسته واول دي .

- مينه : په مينه کي تر (م) وروسته (په) واول ده .

- (دي) : لکه دواړه ملگري را غلي دي . د (دي) کلمه يو سېلابه کلمه

ده او سېلاب ئې واول (ي) جوړ کړی دئ .

- (کالي) : د کالي کلمه دوه سېلابه ده ، چي يو ئې (کا) او بل ئې

(لي) دئ .

لنډه (ي) د کونسونانت توري په توگه لکه :

- (يو) : يو قلم . دلته (پ) کونسونات ده او د (زورکي) له لاري د کونسونانت (و) سره نښتي ده .

دا چي (ي) او (و) دواړه هم واول او هم کونسونانت دي، خو په (يو) کي دواړه کونسونانت دي او يوه زورکي سره نښلولي دي او هغه يو سېلاب ئې جوړ کړی دی .

- (يو) : موږ را غلي يو . دلته (پ) کونسونانت ده . تر (پ) وروسته لنډ (و) واول را غلی دی او هيچا (سېلاب) ئې جوړه کړې ده .

- (مين) : دوې هيجايي دي چي يوه هيجايي د (م) پر سر زور جوړه کړې ده او بله ئې د (ي) پر سر زور جوړه کړې ده . د (مين) په کلمه کي (ي) واول نه بلکي کونسونانت ده او دواړه زورونه لنډ واول دي .

- (بيا) : په بيا کي (ب) ساکنه او (ي) کونسونانت ده . د بيا کلمه يوه هيجاه ده او دغه هيجاه (الف) جوړه کړې ده نه (ي) .

- (يار) : دلته (پ) کونسونانت ده . تر (پ) وروسته (الف) واول او (ر) کونسونانت ده .

- ځايي : ځايي د (ځا) او (يي) دوو هيجاوو څخه جوړه کلمه ده .

دغه کلمه اصلاً د ځای (اسم) څخه د صفت د جوړېدو په وخت کې په ځایي اووښتې ده. دا چې د (ځای) په پای کې نرمه (ی) را غلې ده او د صفت د جوړېدو په وخت کې باید د نرمي (ی) سره یوه لنډه (ي) و ښلې، ځکه هغه نرمه (ی) په یوه بله کونسونانت لنډه (ي) اووښتې ده، دا ځکه چې تر مخ ئې واول (الف) را غلی دی.

دوهم:

مجهوله یا اوږده (ې):

مثالونه ئې لکه: ادې، پایڅې، خوږې، ډېر، تېر وخت، لرې، کږې، راوړې، سږمې او نور.

اوږده (ې) واول ده، خو هېڅ د کونسونانت او ساکن توري په ډول نه را ځي. بل دا چې د کلمې یا سېلاب په سر کې نه را ځي.

د کلمې په منځ کې لکه:

- (تېر): تېر سوی وخت بیا نه را گرځي. تېر یوه هیجا ده.

- (ډېر): ډېر خلک کابل ته تللي دي. ډېر یوه هیجا ده.

- (لېږل): لېږل دوه سېلابه کلمه ده لکه: (لې) او (ږل).

- (خپړل): خپړل دوه سېلابه کلمه ده لکه: (خپ) او (ړل).

- (پرېښودل): پرېښودل درې سېلابه کلمه ده لکه: (پرې)، (ښو) او

(دل).

د کلمې په پای کې لکه :

(آدې) : ادې دوه سېلابه کلمه ده ، چې (آ) یو سېلاب او (دې) بل سېلاب دی . دلته یو سېلاب د (الف) پر سر زور او بل سېلاب تر (د) وروسته (ې) جوړ کړی دی .

(سېرمې) : دوه سېلابه کلمه ده ، چې (سې) یو سېلاب او (مې) بل سېلاب دی .

په ځینو کلمو کې د اوږدې (ې) او لنډې (ي) په کارولو کې د ختیځې او لوېدیځې لهجې تر منځ یو څه توپیر سته . ځینې کلمې په ختیځه لهجه کې په اوږده (ې) او په لوېدیځه لهجه کې هغه کلمې په لنډه (ي) تلفظ او لیکل کېږي لکه :

لوېدځه لهجه	ختیځه لهجه
د بنځي کتاب	د بنځي کتاب
ډيري ژبي	ډېري ژبې
زه چې راغلم	زه چې راغلم
کالي مي را وړل	کالي مې را وړل
په کابل کي	په کابل کې
په کتاب کي	په کتاب کې

تر دې ځايه مو د لنډې (ي) او اوږدې (ې) په اړه معلومات په لاس را وړل . اوس به نه يواځې د مليني يا نرمي (ی) ، ثقيلي يا درنې

بنځينه (ی) او ثقيلې يا درنې فعلي (ئ) په اړه معلومات را وړل سي
بلکي د پنځو (ی، ي، ې، ی، ئ) گانو په اړه به يو څه معلومات
را وړل سي.

(ی، ي، ې، ی، ئ) په پښتو کي:

په پښتو کي (ی) دغه لاندې ډولونه لري. که څه هم لنډه (ي) او اوږده
(ې) مخکي د واول او کونسونانت په برخه کي را وړلي سوې، خو
بده به نه وي چي دلته ئې يو شمېر نوري ځانگړتياوي هم را وړلي
سي:

۱- ملينه يا نرمه (ی)

۲- معروفه يا لنډه (ي)

۳- مجهوله يا اوږده (ې)

۴- ثقيله تانيثي يا درنه بنځينه (ی)

۵- ثقيله فعلي يا درنه فعلي (ئ)

که څه هم دلته پورته د (ی) گانو ډولونه پنځه را وړل سوي دي، خو
درنه يا ثقيله (ی، ئ) اصلاً د تلفظ له مخي يوه ده. دا چي په کارولو
کي سره جلا دي ځکه دوې را غلي دي.

(ی، ی، او ئ) د الفبې د نورو کونسونانتو تورو لکه: (ت، خ، ر، س

(...) په شان کارول کېږي. ښخ د (ي) ورکوي، مگر د واول په ډول نه راځي، خو یوه بله ځانګړتیا ئې دا ده چې: د تر منځ توري د زور یا زورکي تعیینونکي هم دي.

څوک چې غواړي په لنډ ډول د پښتو ژبي (ی) ګاني زده کړي دلته لاندې د مثالو سره را غلي دي لکه:

۱- ملینه یا نرمه (ی) لکه: نرمه (ی) هغه کونسونانت یا بې ږغه توری دی چې تر منځ توری ئې یا زور و لري یا (الف) او یا لنډ (و) وي لکه:

د زور مثال: سړی، غمی، لرگی، منگی، سپی، دی....

د (الف) مثال: ځای، چای، پای، لای....

د لنډ (و) مثال: زوی، خوی، لوی، بوی او نور.

ملینه یا نرمه (ی) دغه لاندې خواص لري:

❖ په کلمه کې د نرمي (ی) تر منځ توری یا زور لري، یا (الف) او یا معروف یا لنډ (و) وي.

❖ دغه (ی) د کلمې په سر کې نه راځي او که د کلمې په منځ کې را سي دوه ټکي اخلي.

❖ ملینه (ی) که د اسمونو په پای کې را غلې وي هغه اسمونه مذكر

(نړينه) مفرد اسمونه وي او يا د هغو نسبتي حالت وي لکه: کابلی،
کندهاری، مزاری او نور.

مثالونه ئې:

سړی پر خپله لار ځي.

په (سړی) کي تر (ی) له مخه توری (پ) زور لري.

د ملالۍ د امېل غمی بریښي.

په (غمی) کي تر (ی) له مخه توری (م) زور لري.

احمد لرگی اړه کړ.

په (لرگی) کي تر (ی) له مخه توری (گ) زور لري.

لېونی سپی ډېر خطر ناک وي. په (لېونی) او (سپي) کي تر (ی) له

مخه توري (ن او پ) زور لري.

د دغه ځای ټول خلک په پښتو پوهیږي.

په (ځای) کي تر (ی) له مخه توری واول (الف) دی. که (الف) واول نه

وای نو معلومداره کونسونانت وای او پر سر به ئې زور لرلای لکه:

په (آی) کي. هغه چي وایي: آی! څنگه دي خپل هیواد ټک ټک کړ؟

دی د ملالۍ ورور دی.

په (دی) کي تر (ی) له مخه توری (د) زور لري.

احمد ډېر بد خوی لري.

په (خوی) کي تر (ی) له مخه توری لنډ (و) دی.

ملالی په هغه لوی کور کې ژوند کوي .
په (لوی) کې تر (ی) له مخه توری لنډ (و) دی .

۲- معروفه یا لنډه (ي) : لکه پشي، نالي، کالي، دي، پاكي، لري
او نور . معروفه (ي) دغه لاندې خواص لري :
❖ د کلمې په سر ، منځ او پای کې راځي .
❖ معروفه (ي) د کلمې یا هېجا (سېلاب) په پای کې تر واول (الف)
او واول مجهول او معروف (و) وروسته نه راځي ، ځکه دوه واوله
يو ځای نه سره راځي .

مثالونه ئې :

پشي موبک ته غلې ده .
ملالی پر نالي ناسته ده .
سدو خپل کالي پاک ساتي .
د بدن پاكي انسان ته گټه لري .
د دغه کلي خلک غښتلي دي .
دوی په خپل کور کې يوه پشي لري .

کله چې معروفه یا لنډه (ي) د کلمې یا سېلاب په سر کې راسي
کونسونات ده او په خپله يوه بل واول ته اړتيا لري چې دې ته حرکت
ور کې لکه :

په (يو) يعني (۱) کي (ي) زورکی لري او تر وروسته چي ئې (و) راغلی دئ ساکن او کونسونانت دئ.

په (بيا) کي (ب) ساکنه ده او (بي) کونسونانت ده ، (الف) واول دئ.

معروفه (ي) هم واول او هم کونسونانت را ځي .

۳- مجهوله يا اوږده (ې) : لکه ادې ، شيدې ، مستې ، ډېر ، مېز ، کاسې او نور . مجهوله (ې) دغه لاندې خواص لري :

مجهوله يا اوږده (ې) د کلمې په سر کي نه را ځي ، خو د کلمې په منځ او پای کي را ځي .

مثالونه ئې :

د احمد ادې ډېره سپين سرې ده .

د غوا شيدې پروتين لري .

مستې له شيدو څخه جوړېږي .

موږ ډېر کتابونه لرو .

ستا کتابچې پر مېز پرته دي .

د ده د پتلون پاڅې اوږدې دي .

۴- ثقيله يا درنه بنځينه (ي) : د مونثو يا بنځينه نومونو او هم

د هغو مونثو اسمو د ځينو صفتو لپاره راځي لکه : ملالۍ ، گادۍ ،

لنگۍ ، غالی ، لکۍ ، بېړنۍ ، لېونۍ او نور . د هغو مونثو اسمو
جمعي په جوړېږي چي د مفرد په پای کي ئې (ي) وي لکه :

کلي کلی
سيزني سيزنۍ

دغه (ی) دغه لاندي خواص لري لکه :

- ❖ هغه کونسونانت (ی) ده چي تر مخ توری ئې (زورکی) لري .
 - ❖ دغه (ی) د کلمې په سر کي نه را ځي .
 - ❖ ثقیله (ی) هم د کلمې په پای کي تر (الف) وروسته نه را ځي .
- د بنځینه اسمو او صفتو لپاره را ځي .

مثالونه ئې :

- ملالۍ په پوهنتون کي ده .
- پاچا امان الله خان غوښتل چي هیواد ته رېل ګاډۍ را ولي .
- میرویس خان د افغاني غیرت لنگۍ تړلې وه .
- افغاني غالی نړۍ وال شهرت لري .
- هغه کوچني هلک پشي تر لکۍ کش کړه .
- د ارغنداو د اولسوالۍ مخکي ښه حاصل ور کوي .

۵ - ثقیله یا درنه فعلی (ئ) : (ئ) د فعلونو لپاره راځي لکه :

مه کوء!، و خورئ!، را وړئ!، خورئ او نور. ثقیله فعلی (ئ) دغه
لاندې خواص لري:

- ❖ هغه کونسونانت (ئ) ده چي تر مخ توری ئې زورکی لري.
- ❖ ثقیله فعلی (ئ) د کلمې په پای کي تر (الف) وروسته نه را ځي.
- ❖ ثقیله فعلی (ئ) د کلمې په سر او منځ کي نه را ځي.
- ❖ د فعل د جمع په ډول زیاتره د امر او نهې لپاره د جملو په پای کي را ځي.

مثالونه ئې:

کوچنیانو، بد کارونه مه کوء!

ژر را سئ! ډوډۍ و خورئ!

خپل کتابونه مو کور ته را وړئ!

کوم خواړه چي تاسي خورئ ښه گټه نه لري.

ځیني خلک دغه (ئ) امریه (ئ) بولي. په هر صورت دغه (ئ) د مونث اسمونو لپاره نه را ځي بلکي یواځي د فعلونو لپاره را ځي.

یو شمېر خلک په خپلو لیکنو کي درنه ښځینه (ی) د فعلی (ئ) پر ځای کاروي. دوی لیکي چي: خپل کتابونه مو را وړۍ. دا سم نه دئ.

د پښتو ژبي (ی) گاني په تفصیل سره:

له عربي الفبې څخه پښتو ژبي ته د الفبې د هغو تورو را اخیستل کوم چي رغونه ئې په دواړو ژبو کي یو شان ول کومه ستونزه نه وه.

دلته ستونزه د هغو تورو جوړول وه کوم چي ږغونه ئې په عربي کي نه ول. د هغو له جملې څخه يو د پښتو ژبي هغه (ی، ې، ی، ی، ی) وې کوم چي په عربي کي ئې ږغونه نه ول. که څه هم (ی) په عربي کي وه، خو هلته د مقصوره (الف) په نامه کارول کېده لکه: موسی (موسا)، یحیی (یحیا)، ادنی (ادنا) او نور. خو دغه (ی) په پښتو کي ځانگړی خصلت لري.

دا چي دغو (ی، ې، ی، ی، ی) گانو ته سمبولونه څه وخت او د چا له خوا جوړ سوي دي پوره نه پوهیږو. په پخوانیو لیکنو کي به وگورو چي د دغو (ی، ې، ی، ی، ی) گانو سمبولونه له کومه وخته را پیل سوي دي.

په پخوانیو لیکنو کي لکه: تذکرة الاولیا^(۱) د (ی) گانو د مختلفو ډولونو څرک نه لیدل کیږي. ټولي (ی) گاني چي د کلمو په پای کي راغلي دي په (ی) یعني ملینه یا نرمه (ی) لیکلي سوي دي. حتا په ځینو ځایو کي چي (ی) باید د کلمې په پای کي را سي، نه ده راغلې بلکي تر (ی) له مخه توري بېله (ی) لیکل سوي دي او هغو تورو ته نه زور او نه زېر او نه زورکی لیکل سوی دی.

^(۱) تذکرة الاولیا د سلیمان ماکو د یوه کتاب نوم دی چي نژدې اته سوه کاله پخوا لیکل سوی دی. د دغه کتاب یواځي اته مخونه موندل سوي دي.

يو مثال ئې د تذكرة الاوليا په يوه جمله کي گورو :
“نا خاپه شيخ ملکيار راغی او پر دښمن يرغل و کاوه او ډير زښت و وژل .”

که ئې (ی) گاني سمي و ليکو نو به دغه ليکنه دا ډول وي :
”نا خاپه شيخ ملکيار راغی او پر دښمن [دښمنې يعني (دښمن يې)]
يرغل و کاوه او ډير (ډېر) زښت (زښتې يعني زښت يې) و وژل .”

تر تذكرة الاوليا وروسته نو بيا د خوشحال خان په ليکدود کي د (ی)
گانو په برخه کي دوست محمد دوست په (د افغانستان ژبي او توکمونو)
نومي کتاب کي ليکي چي :

“د پښتو ټولني په کتابخانه کي د خوشحال خان د اشعارو درې قلمي
نسخې موجودي دي . هلته خوشحال خان ثقيله يا درنه (ئ) کله په (ئ)
او کله په (ه+ی) ليکلې ده .”

خدای بخښلی گل پاچا الفت په (ليکوالي) نومي کتاب کي ليکي چي :
“وروسته تر تذكرة الاوليا د پير روښان خيرالبيان د پښتو زوړ کتاب
دی . نارويژی مستشرق (مارگين سترن) په يوه مقاله کي ليکي چي په
دغه کتاب کي د حرکاتو (زور ، زېر ، پېښ) د اظهار لپاره (ه ، ی ، و)
نه دي ليکل شوي . (نشته ، اسپي ، باسی) په (نشت ، اسپ ، باس)
ليکل شوي دي .”

خدای بخښلي گل پاچا الفت د نورو کتابو نومونه هم اخیستي دي چي (ی) چندانې نه پکښې ښکاري .

خدای بخښلي مولوي صاحب صالح محمد چي کله د پښتو لومړی تدریسي کتاب و لیکي او په ۱۳۱۶ هـ ل کال کي د پښتو ټولني له خوا چاپ سو ، په هغه کي ئې د (ی) گانو مختلف ډولونه په لاندې ډول را وړي دي :

سړۍ (سړۍ) : د ملیني یا نرمي (ی) لپاره ئې تر (ی) له مخه توري پر سر زور لیکلی دی .

بنگړۍ (بنگړۍ) : د معروفې یا لنډې (ي) لپاره ئې تر (ي) له مخه توري لاندې زبر لیکلی دی .

شیدم (شیدې) : د مجهولي یا اوږدې (ې) لپاره ئې (م) په کار وړي ده .

مشوانۍ : د مونثو اسمونو لپاره ئې (ی) په کار وړي ده .

راغلی (راغلی) : د ثقیلي فعلې (ئ) لپاره ئې د ملیني (ی) له مخه توري پر سر زورکی لیکلی دی . زورکی ئې د زور په شان لږ افقي خط لیکلی دی .

په ۱۳۱۶ ل کال کي کله چي پښتو ادبي انجمن په پښتو ټولنه واوښت ،

څه موده وروسته ئې د پښتو ژبي د (ی) گانو په اړه نوي فیصلې و کړلې او دغه اوسني (ی ، ي ، ې ، ئ ، ی) سمبولونه ئې ور ته غوره کړل. په هغو فیصلو کې هغه د مولوي صاحب د کتاب (ی) گاني په لړ تغیر منلي سوي دي .

د هغو له جملې څخه ملینه (ی) بېله دې چې د (ی) له مخه توري پر سر زور و لیکل سي منل سوې ده .

معروفه یا لنډه (ي) ئې داسي منلې ده چې تر ملیني (ی) لاندې دوه څنګ تر څنګ ټکي و لیکل سي نه دا چې د ملیني (ی) له مخه توري دي زېر و لري .

د اوږدې (ې) هغه شکل چې مولوي صاحب غوره کړی وو (ے) له منځه ولاړ او پر ځای ئې تر ملیني (ی) لاندې دوه سر پر سر ټکي (ې) منلي دي .

د مونثو اسمونو ثقیله (ی) ئې په هغه شکل منلې ده کوم چې د مولوي صاحب په کتاب کې هم دغسې لیکل سوې وه (ی) .

د ثقیلي فعلی (ئ) لپاره ئې د (ی) پر سر همزه (ئ) قبول کړی دی .

اوس چې موږ د دغو پنځو (ی ، ي ، ې ، ئ ، ی) لپاره د سمبولونو د جوړولو خبره روښانه کړه ، را ځو دې خبرې ته چې ولي موږ د دغو

(ی، ی، ی، ی، ی) گانو څخه په خپلو لیکنو کې کار نه اخلو؟ ایا
د هغو د کارولو زدکړه ډېره سخته ده او که څرنگه؟

په نورو ژبو کې هم دغسې ږغ لرونکي (واول) توري سته او هغوی ئې
په ټینګه کاروي. دا چې په پښتو کې د (ی، ی، ی، ی، ی) گانو د
ږغونو لپاره سمبولونه جوړ سوي دي نو ډېر به ښه وي چې موږ ئې هم
مراعت کړو.

که په لیکنه کې د یوې (ی) پر ځای بله (ی) و کاروو نو د کلمې معنا
به له هغې څخه چې موږ ئې غواړو بلي ته واوړي.

یو مثال ئې دغه لاندې دوې کلمې دي لکه:

مینه (ګرانښت، محبت).

مېنه (کور، د اوسېدو ځای).

دلته لاندې به لومړۍ هره هره (ی) معرفي کړو بیا به د هرې هرې (ی)
د استعمال ځینې ځایونه او د هغو تلفظونه و ګورو:

لومړۍ – ملینه یا نرمه (ی):

دغه (ی) د نورو کونسونانتو تورو په شان کارول کیږي، خو یو خاصیت
ئې دا دی چې تر مخ توری ئې تل یا زورلري، یا الف او یا لنډ (و)
وي.

مثالونه ئې لکه: سړۍ ، غمۍ ، لرگۍ ، سپۍ ، خای ، خوی ، لوی ،
بوی ، دۍ ، غټۍ ، مریۍ ، غویۍ او نور .

ملینه (ی) زیاتره د مذكر (نرینه) اسمونو او د هغو د صفتونو د مفرد
په پای کې راځي .

ملینه (ی) د کلمې په سر کې نه راځي ، ځکه د دغې (ی) له مخه
توری باید زور و لري . دا ځکه چې دغه (ی) سربېره پر دې چې
کونسونانت ده تر دې له مخه توری باید یا (الف) یا لنډ (و) او یا زور
لرونکی توری وي ، د کلمې په سر کې ځکه نه سي را تلای چې له
مخه توری نه سي لرلای .

د ملینې (ی) ځینې خواص :

۱ - خاصیت :

کله چې د کلمې په پای کې را غلې وي او په هغې کلمې پوري کوم
بل توری یا څو توري و نښلي ، په دغو لاندې ډولو تغییر کوي لکه :

سپۍ سپیتانه

سړۍ سړیتوب

غړۍ غړیتوب

لېونۍ لېونتوب

د (لایلا یا لیلی) کلمه له دوو هیجاوو څخه جوړه ده لکه (لای) او (لا یا

لی). دا چي دغه دوې هیجاوي جلا نه سره لیکل کیږي ځکه په (لیلا یا لیلی) کي تر لومړي (ل) وروسته د نرمي (ی) شکل په (ي) اوښتی دی، خو خپل تلفظ ئې د (ل) په زور سره ساتلی دی. د لومړي (ل) زور بیا هم پر خپل ځای پاته دی او نرمه (ی) ئې که څه هم په لنډه (ي) لیکل سوې ده، خو خپل د نرمي (ی) خصلت ئې ساتلي دی او په (لی) تلفظ کیږي. دلته که (ی) د کلمې په پای کي نه ده را غلې خو د یوې هیجا یا سېلاب په پای کي را غلې ده.

د نوري شرحي لپاره باید و وایو چي نرمه (ی) د نورو کونسونانټو تورو لکه: (خ، ر، ت، ز...) په ډول کار ور کوي، خو یواځنۍ دنده ئې دغه ده چي:

- د تر مخه توري زور ساتي.
 - تر واول (الف) وروسته را ځي.
 - تر واول لنډ (و) وروسته را ځي.
 - که تر کونسونانټ (الف) او کونسونانټ (و) وروسته را سي دواړه (الف) او (و) به زور و لري لکه:
- په (آی آی، دا دي څه و کره) کي. دواړه الفان زور لري يعني دواړه الفان کونسونانټ دي.

په (وی وی، پښه مي ډېره خوږیږي) کي هم دواړه (و) زور لري.

تر واول (الف) او واول لنډ (و) وروسته خپل کونسونانټ حالت ساتي

لکه : په (ځای) او (لوی) کې .

دا ځکه چې په ځای او زوی دواړو کې دواړه (الف) او لنډ (و) واول را غلي دي .

۲ - خاصیت : ملینه یا نرمه (ی) د یو شمېر نرینه (مذکر) اسمونو او صفتونو د مفرد حالت په پای کې راځي مهم خاصیت ئې دا دی چې تر مخه توری ئې (زور) لري لکه :

سړی

سپي

غمی

لرگی

۳ - خاصیت : کوم اسمونه چې په پای کې ئې ملینه (ی) را غلي وي جمعي ئې په معروفه (ي) جوړیږي لکه :

مفرد	جمع
------	-----

سپي	سپي
-----	-----

سړی	سړي
-----	-----

لرگی	لرگي
------	------

زمری	زمري
------	------

توخی	توخي
------	------

۴- خاصیت : ملينه (ی) د کلمې په سر کې نه راځي ، دا ځکه چې د دغې (ی) خصلت دا دئ چې تر مخ توری ئې زور لري ، دا چې تر دې له مخه توری نه سته ، ځکه د کلمې په سر کې نه سي را تلای .

۵- خاصیت : د مليني (ی) بل خاصیت دا دئ چې کله د اضافت (د) وړ سره را سي د مفرد په حالت کې په معروفه (ي) اوږي لکه :
 د سړي شمله .
 د سپي لکۍ .
 د لرگي کونده .
 د زمري پنبه .

په پورتنیو جملو کې چې د (سړي ، سپي ، لرگي او زمري) کلمې را غلي دي ټولي کلمې مفرد اسمونه دي ، نه جمع .

۶- خاصیت : د مليني (ی) بل خاصیت دا دئ چې : هغه اسمونه چې دغه (ی) ئې په پای کې را غلې وي په ځینو متعدي ماضي زمانو کې ئې دغه نرمه (ی) په معروفه یا لنډه (ي) اوږي لکه :

حال	متعدی ماضي
سپي هډوکی خوري	سپي هډوکی و خوړ
سړی خر وهي	سړي خر و واهه
زمری غوښي خوري	زمري غوښي و خوړلې

په پورتنیو جملو کې (سپي ، سړي او زمري) جمع اسمونه نه دي ، خو دا چې (سپي ، سړي ، او زمري) په متعدي مطلقه ماضي کې راغلي دي د (سپي ، سړي او زمري) په مفرد حالت اوبښتي دي .

يادښت : متعدي او لازمي فعل :

- متعدي فعل هغه فعل دی چې فاعل او مفعول دواړه و لري لکه : سړي احمد ته و ويل . دلته (سړي) فاعل او (احمد) مفعول دی او و ويل متعدي فعل دی .

- لازمي فعل هغه فعل دی چې مفعول ئې په جمله کې نه وي راغلی او يواځې فاعل و لري لکه : سړی کندهار ته ولاړ . دلته سړی فاعل دی او (ولاړ) ئې لازمي فعل دی او مفعول نه لري .

۷- خاصیت : د ملیني (ی) یو بل خاصیت دا دی چې د ندا په حالت کې په معروفه (ي) اوږي لکه :

سړی	سړیه !
زړگی	زړگیه !
سپی	سپییه !
غمی	غمیه !

د ندا په حالت کې پورتنۍ کلمې یو شمېر خلک له (ي) څخه د له مخه توري په (زېر) تلفظ کوي . یعنې دغه کار چې د (سړیه) د (پ)

زور په زیر اړوي او (سَ ، پَ ، یه) ور څخه جوړوي ، چي دا کار د پورتنیو کلمو اصلیت ته تغییر ور کوي .

دوهم – معروفه یا څرگنده یا لنډه (ي) :

لکه پشي ، نالي ، کالي ، پاكي ، دي ، خوري او داسي نور . معروفه (ي) د کلمې په سر ، منځ او پای کي را ځي . په پښتو کلمو کي معروفه (ي) د کلمې په پای کي تر (الف) وروسته نه را ځي .

د معرفي یا لنډي (ي) تر مخه توری زور یا زورکی (لنډ واول) نه سي لرلای ، دا ځکه چي د کلمې یا هیجا (سېلاب) په پای کي لنډه (ي) واول وي . د دې معنا دا ده چي تر مخه توری ئې کونسونانت وي لکه په لاندي کلمو کي :

د (پشي) په کلمه کي (ش) کونسونانت او (ي) واول ده .
د (نالي) په کلمه کي (ل) کونسونانت او (ي) واول ده .
د (کالي) په کلمه کي (ل) کونسونانت او (ي) واول ده .
د (پاكي) په کلمه کي (ک) کونسونانت او (ي) واول ده .

کله چي معروفه یا لنډه (ي) د کلمې په سر کي را سي د کانسونانت په شان کار ور کوي . دا په دې معنا چي دغه (ي) پخپله یوه بل واول ته اړتیا لري چي دې ته حرکت ور کي . دا خبره تر مخه د واول په برخه کي را غلې ده .

د معروفې يا لنډې (ي) ځينې خواص :

۱- خاصيت : کوم نرينه اسمونه چې ملينه يا نرمه (ی) ئې په پای کې را غلې وي جمعي ئې په معروفه (ي) جوړېږي لکه :

مفرد	جمع
سپی	سپي
سړی	سړي
کالی	کالي
لرگی	لرگي

۲- خاصيت : لکه د ملينې (ی) په برخه کې چې و ويل سوه د هغو اسمونو په پای کې چې ملينه (ی) راغلې وي په اضافي حالت کې [له اسم سره چې (د) را غلی وي] ملينه (ی) په نرمه (ي) اوږي ، که څه هم اسم جمع نه وي لکه :

د سړي ډوډۍ ئې راوړه .

د سپي لکۍ ئې ور لنډه کړه .

۳- خاصيت : لکه د ملينې (ی) په برخه کې چې و ويل سوه د هغو مفردو مذکرو اسمونو په پای کې چې ملينه (ی) راغلې وي د متعدي ماضي په ځينو جملو کې په داسې حال کې چې اسم جمع نه وي ملينه (ی) په معروفه (ي) اوږي لکه :

سړي موږ ته وويل .

سپي خلکو ته وغپل .

د لازمي فعل د ماضي په صورت کې ملينه (ی) په معروفه (ي) نه اوږي لکه :

سړی کابل ته ولاړ .

سپی و تنبتېد .

۴ - خاصیت : د معرفي (ي) یو بل خاصیت دا دی چې : د کومي کلمې په پای کې چې د بنځینه اسمونو ثقیله (ی) را غلې وي او و غواړو چې د یو بل نوم یا کلمې سره ئې یو ځای کړو دا چې ثقیله بنځینه (ی) د کلمې په منځ کې د بلي کلمې سره نه نښلي ، ځکه د لنډي (ي) په شان لیکل کیږي لکه :

مکادی - مکادیوان

هگی - د هگیو . هگی مفرد او جمع اسم دی .

د هگی په اضافي حالت کې په (د هگیو) کې تر (ي) له مخه توری د خپل زورکي تلفظ ساتي او په لنډه یا معروفه (ي) نه تلفظ کیږي .

درېیم - مجهوله یا اوږده (ې) لکه :

ادې ، شیدې ، مستې ، ډېر ، مېز او نور .

د مجهولي يا اورېدې (ې) ځيني خواص :

۱- خاصيت : مجهوله (ې) د كلمې په سر کي نه را ځي ، خو د
کلمې په منځ او پای کي را ځي . دا ځکه چي د کلمې يا سېلاب په
سر کي واول نه را ځي .

۲- خاصيت : دغه (ې) هم د پښتو کلمو په پای کي تر واول (الف) ،
واول (و) او واول (ي) وروسته نه را ځي . دا ځکه چي دغه (ې) تل
واول ده او دوه واوله يو ځای نه سره را ځي ، خو تر کونسونانت (الف) ،
کونسونانت (و) او کونسونات (ي) وروسته را تلای سي لکه په (اې) ،
وروره ! ، (وې ويل) او (ته کتاب وايې) کي . ټولي هغه پښتو کلمې
اوسېلابونه چي په پای يا منځ کي ئې مجهوله (ې) را غلې وي تر
مجهولي (ې) له مخه توری کونسونانت وي لکه : په لاندي کليمو کي :

د (ادې) په کلمه کي (د) کونسونانت دئ .

د (شيدې) په کلمه کي (د) کونسونانت دئ .

د (مستې) په کلمه کي (ت) کونسونانت ده .

په (يې) کي لومړې (ي) کونسونانت معروفه يا لنډه (ي) ده .

د (ډېر) په کلمه کي (ډ) کونسونانت دئ .

د (ډېر) کلمه سربېره پر دې چي تر (ډ) وروسته د اورېدې (ې) نځ

اورېدل کيږي بيا ئې هم زياتره ليکونکي په معروفه (ي) (ډير) ليکي .

۳- خاصيت : مجهوله يا اوږده (ې) : د يو شمېر مونثو يا بنځينوو

اسمونو د جمع په حالت کي د اسمونو په پای کي را ځي لکه :

۱- خاصيت : د هغو بنځينوو اسمونو جمعي په اوږده (ې) جوړيږي

کوم چي :

- په پای کي ئې (ه ، ه) را غلې وي .

- تر (ه ، ه) د مخه توري ئې زور و لري .

- د کلمې پر وروستۍ برخه ئې خج را غلی وي .

دغه اسمونه بنځينه اسمونه دي او جمعي ئې په مجهوله يا اوږده (ې)

جوړيږي لکه :

<u>مفرد</u>	<u>جمع</u>
گډوه	گډوې
سږمه	سږمې
پايڅه	پايڅې
کاسه	کاسې
کوزه	کوزې
کنډواله	کنډوالي
جنازه	جنازې

خلورم - ثقیله یا درنه (ی، ی) :

ثقیله یا درنه (ی، ی) هغه کونسونانت (ی، ی) ده چي پخپله د (ي) ښخړ ورکوي او تر مخه توري ئې زورکی لري. دا چي ولي ئې ورته دوه سمبولونه (ی، ی) غوره کړي دي دليل ئې دا دی چي :

- (ی) د ښځينه نومونو او د هغو د ځينو صفتو په پای کي را ځي او ښځينه درنه (ی) ئې بولي.

- (ئ) د فعلونو په پای کي را ځي او د درنې فعلي (ئ) په نامه ئې بولي.

دلته لاندې به هره یوه په جلا توگه را وړو :

الف -

درنه ښځينه (ی) : چي د مونثو یا ښځينه نومونو لپاره راځي لکه : ملالی، گاډی، لنګی، غالی، هګی، پپړی او نور.

د ښځينه اسمو درنې (ی) ځيني خواص :

۱ - خاصیت : په کلمه کي د (ی) مخکي توري تل زورکی لري لکه په لاندې کلمو کي :

- د (ملالی) په کلمه کي (ل) چي تر (ی) له مخه راغلی دی زورکی لري.

- د (گاډی) په کلمه کي (ډ) زورکی لري.

- د (لنگۍ) په کلمه کې (گ) زورکی لري .
- د (غالی) په کلمه کې (ل) زورکی لري .
- د (هگۍ) په کلمه کې (گ) زورکی لري .
- د (پېړۍ) په کلمه کې (ړ) زورکی لري .

د دې معنا دا ده چې دغه (ی) تل کونسونانت یا بې دغه توری ده ،
 ځکه چې تر مخ توری ئې زورکي لري او تر زورکي وروسته بل واول
 نه راځي . دا چې له نورو (ی ، ي ، ې ، ئ) گانو څخه ئې توپیر و سي ،
 ځکه ئې یوه لکۍ پوري نښلولې ده یعنې (ی) .

۲- خاصیت : هغه اسمونه چې په پای کې ئې (ی) را غلې وي مونث
 یا نښینه نومونه دي . د دغو لاندې نښینو اسمونو جمعي او مفرد
 دواړه په (ی) را ځي لکه :

مفرد	جمع
یوه هگۍ	څلور هگۍ
یوه گاډۍ	پنځه گاډۍ
یوه افغانۍ	شپږ افغانۍ
یوه کړۍ	لس کړۍ
یوه ډوډۍ	درې ډوډۍ
یوه تنۍ	اته تنۍ

هېر ئې بايد نه كړو چي په ژبه كي ځيني استثناوي سته لكه : د نجلۍ
جمع نجلۍ نه ده بلكي نجوني دي لكه :
نجلۍ نجوني

۳ - خاصيت : كله چي د بنځينه اسم په ثقيله (ی) پوري كومه بله
كلمه يا توري (الحاقیه) و نښلي ، ثقيله (ی) خپل شكل بدلوي او په
معروفه يا لنډه (ي) ليكل كيږي ، مگر له (ی) څخه مخكي توري بيا
هم خپل د زوركي ريغ ساتي او (ی) ئې په لنډه كونسونانت (ي) اوږي
او د يوه بل واول له لاري په حركت را ځي لكه :
ټول خلك په گاديو كي ولاړل .

په پورتنۍ جمله كي چي كله له (گادۍ) سره (و) و نښت ، (ی) ئې په
(ي) واوښته او كلمه په (گاديو) واوښته . په گادۍ كي (ی) چي كله
له (و) سره و نښلېده په (ي) واوښته ، خو خپل د كونسونانت (ی) ريغ
ئې و ساتی . دا ځكه چي تر مخ توري ئې زوركي وو . لامل ئې دا دی
چي د (گاديو) كلمه درې سېلابه ده لكه : (گا ، ډ ، يو) . دلته په گادۍ
كي پر (ډ) زوركي را غلی وو او په (گاديو) كي چي (ی) له (و) سره
و نښته ، (ډ) له زوركي سره سېلاب جوړ كړ او (ی) په كونسونانت
(ي) واوښته او له (و) سره ئې (يو) سېلاب جوړ كړ .

په دغه ډول په لونگيو ، غاليو ، هگيو او پېړيو كي د پورتنۍ قاعدې

په شان کارول کیږي لکه :

- رېډي د ټولو لنگیو پیسې ور کړلې .
- د دغو هگیو پوستکي ډېر کلک دي .
- په دې وروستیو پېړیو کې د تخنیک په برخه کې ډېر پر مختلفه سوي دي .
- ټول نړیوال د ځینو ناروغیو څخه ډار لري .

دلته ځیني کلمې سته چې په پای کې ئې (ی) را غلې وي ، که وال یا وان پوري و نښلوو بیا ئې ځیني خلک په معرفه (ي) تلفظ کوي او ځیني ئې د بنځینه اسم په ثقیله (ی) تلفظ کوي . د مثال په توګه:

- د نړۍ څخه نړیوال
- د ګاډۍ څخه ګاډیوان
- د رېږۍ څخه رېږیوان
- د هټۍ څخه هټیوان
- د بټۍ څخه بټیوان

که (هګۍ) په (هګیو) واوړي د (ګ) زورکی تغیر نه کوي او (ی) ئې ځکه په لنډه کونسونانت (ي) اوړي چې وروسته ئې واول لنډ (و) را ځي . دغه قاعده په پېړیو ، ګاډیو ، کېږدیو ، لنگیو کې هم دغسې ده . په پېړیو ، ګاډیو ، کېږدیو ، لنگیو ، هگیو ... کې تر (ی) له مخه توري د زورکي اړول په زور وېره نه لیدله کیږي . اوس که له نړۍ سره وال ،

له گاډۍ سره وان ، له رېږۍ سره وان ، له هتۍ سره وال ، له بټۍ سره وال الحاقېې و نښلي بيا وېره سته چې لوستونکي تر درنې (ی) د تر مخه توري زورکی ليري کړي او (ی) چې په (ي) اوښتي وي په زېر وا ږوي او کلمې په لنډه (ي) سره تلفظ کي . ښه به دا وي چې د (وان) او (وال) توري د اصلي کلمو څخه جلا و ليکل سي لکه : نړۍ وال ، گاډۍ وان ، رېږۍ وان

۴- خاصیت : هغه اسمونه چې ثقیله تانیثي (ی) ئې په پای کي را غلې وي په مفرد حالت کي د اضافت یا ملکیت په حالت کي په خپل حالت را ځي لکه :

- د هگۍ پوستکی ډېر کلک دی .

- د تنۍ غوټه دي خلاصه سوه .

- د گاډۍ آس سپین دی .

۵- خاصیت : کله چې دغه اسمونه د اضافت په حالت کي په جمع اوږي ثقیله (ی) ئې په معروفه (ي) اوږي او په پای کي ئې (و) را ځي . دغه کار نه یواځي (ی) اوږي بلکي کلمه د دوو سېلابو څخه په درېیو سېلابو یا هیجاوو اوږي او معروفه (ي) ئې په کانسونانت (ي) اوږي لکه :

د هگیو پوستکي کلک دي . (هگیو) درې سېلابه دي لکه (هَ) ، (گَ)

او (يو) . د (گ) پر سر زورکی او (ي) کانسونانت (بې ږغه) ده او (و) واول دئ .

- د تنهيو غوتي دي خلاصي سولي . (تَ ، نَهَ ، يو)

- د گاديو آسونه سپين دي .

په (تنهيو او گاديو) کي هم د له مخني مثال په شان کيږي . يو څه چي پر خپل حال پاته کيږي هغه د ثقيلي (ي) د له مخه توري زورکی دئ چي تر پايه له منځه نه ځي .

په ياد ئې بايد ولرو چي دلته ځيني استثنايې حالتونه سته لکه :
د نُجلی جمع په نجوني او د جمع د اضافت په وخت کي معروفه (ي) په لنډ (و) اوږي لکه : نجوني د اضافت په حالت کي په نجونو اوږي لکه : د نُجونو بنوونځی .

د (نُجوني) د جمع په اضافي حالت کي لنډه (ي) له منځه ولاړه او پر ځای ئې واول لنډ (و) را غی .

دلته لاندي به د هغو صفتونو يو څو مثالونه را وړو چي د دغو مفرد نومونو سره را ځي کوم چي په پای کي ئې (ي) را غلې وي :
ورسته هگی

زړه افغانی

ژیره کړی

پځه ډوډۍ

خلاصه تنۍ

سره ځاډۍ

که چیري پورتنی اسمونه د جمع په حالت کي را سي اړونده صفتونه
ئې ځیني په مجهوله (ې) او ځیني ئې په معروفه (ي) را ځي لکه :
زړه هڅۍ جمع ئې (زړې هڅۍ) . (زړه) په پای کي خج لري .
ژیره ځاډۍ جمع ئې (ژیري ځاډۍ) . (ژیره) خج نه لري .

یو اسم چي زموږ زیاتره پښتانه وروڼه او خويندي ئې غلط تلفظ کوي
هغه (ښوونځۍ) دئ چي په (ښوونځۍ) ئې تلفظ کوي .

دغه کلمه په اصل کي ښوونځای دئ چي په محاوره کي ښوونځی ور
خځه جوړ سوی دئ . ښوونځی مذکر یا نرینه اسم دئ . سړی نه پوهیږي
چي دا ولي په ښځینه اسم (ښوونځۍ) اوښتی دئ .

کونښن باید و سي چي دغه په (ښوونځۍ) تلفظ سي او د جمع او
اضافت په حالت کي په (ښوونځي) تلفظ سي .

ب -

درنه فعلي (ئ) : هغه کونسونانت (ئ) ده چي د فعلونو لپاره را
ځي لکه :

مه کوئ!، و خورئ!، را وړئ!، خورئ او نور.

دغه ډول د (کوئ!، و خورئ!، را وړئ!، خورئ) په کلمو کې له ثقيلې (ئ) څخه مخکې توري زورکې لري. دغه دواړې (ه، ي، ئ) گانې د کلمې په سر کې او تر (الف) وروسته نه را ځي.

د پښتو ي گانو يوه لنډه معرفي:

يوآځي واول	هم واول هم کونسونانت	يوآځي کونسونانت
ې	ي	ی ی ی ئ

په پښتو کې (ه، ه، ه، ه) :

د پښتو ژبې په الفبې کې يو بل توری (ه، ه، ه، ه) ده چې دلته به خبرې پر و کړو: دغه توری په عربي او پارسي کې هم سته چې په دغو شکلو لیکله کېږي (ه، ه، ه، ه). دغه (ه، ه، ه، ه) په ځينو ځايو کې ملفوظي [چې په (ه) تلفظ کېږي] او په ځينو ځايو کې غير ملفوظي [چې په (ه) نه تلفظ کېږي] وي.

د پښتو ژبې د گرامر په ځينو کتابو کې د کلمې په پای کې واول بلل سوې ده او په ځينو کې بيا د کلمې په پای کې د مونث او مذکر اسمو

تعيينونكي بلل سوي ده .

په پښتو کي (ه) په دغو ډولو ليکل کيږي (ه، ه، ه، ه) . د دغو له جملې څخه کومه چي د کلمې په سر کي را سي (ه) ليکل کيږي او که د کلمې په منځ کي را سي (ه) ليکل کيږي . (ه، ه) دوه شکلونه ئې د کلمې په پای کي ليکل کيږي . لومړی شکل (ه) ئې تر (ا، د، ډ، ذ، ر، پ، ز، ژ، ږ، و) وروسته را ځي . (ه) شکل ئې دکلمې په پای کي بېله (ا، د، ډ، ذ، ر، پ، ز، ژ، ږ، و) څخه د الفبې له نورو تورو سره نښتې را ځي . (ه، ه) دوه ډوله ده :

يوه ملفوظي (ه، ه، ه) او بله غير ملفوظي (ه، ه) ده .

۱- ملفوظي (ه) :

(ه) چي په هر ځای کي د (ه) ښغ وړ کي ملفوظي ده لکه :

په هيلی، هگی، هوسی، هوږه، هر، بهر، گهيځ، پوه، تره (ډار يا وېره) او داسي نورو کلمو کي . د کلمې په پای کي په پښتو کي بېله د [پوه (ه) او تره (تره)] او په يو شمېر لږو نورو کلمو کي بل ځای دومره ډېره نه تر سترگو کيږي . او د (پوه) په کلمه کي په دوه سترگې (ه) نه ليکل کيږي او په گردۍ (ه) اوږي . دا به ښه وای چي په (ه) ليکل کېدای . (ه، ه) چي کله د پښتو کلمو په پای کي را غلې وي په هر ځای کي د (ه) ښغ نه وړ کوي . ځکه په هغو ځايو کي ور ته غير ملفوظي (ه) وايي .

۲- غیر ملفوظي (ه، هـ) :

هغه (ه، هـ) ته وايي چي د پښتو کلمې په پای کې راځي او هيڅکله د (هـ) ښخ نه ورکوي لکه: ښځه، اوږه، خوله، گډوه

ملفوظي او غیر ملفوظي (ه، هـ) په عربي کې :

- ملفوظي (ه، هـ) :

د يو شمېر عربي کلمو په پای کې چي (ه يا هـ) راغلي وي د (هـ) ښخ ورکوي او که کوم بل توري يا کلمه ور سره ونښلي (هـ) خپل تلفظ د (هـ) په شان ساتي لکه: په (المدرسة انا) کې. دلته د المدرسة (هـ) په (ة) واوښته.

- غیر ملفوظي (ه، هـ) :

کله چي (ه يا هـ) د کومي عربي کلمې په پای کې راسي د (هـ) په شان ښخ نه ورکوي بلکي د (ت) ښخ ورکوي لکه: په (في المدرسة انا) کې، ځکه ئې غیر ملفوظي (هـ) بولي.

ملفوظي او غیر ملفوظي (ه، هـ) په پارسي کې لکه :

- ملفوظي (ه، هـ) :

(ه، هـ) چي کله په کلمه کې د دوه سترگي (هـ، هـ) په شکل راسي هر وخت (هـ) تلفظ کيږي يعني ملفوظي وي. کله چي د کلمې په پای کې د (ه يا هـ) په شکل راسي بيا نو په ځينو کلمو کې ملفوظي

(تلفظېدونکې) او په ځينو کلمو کې غیر ملفوظي (نه تلفظېدونکې) وي لکه: په دغو لاندې پارسي کلمو کې ملفوظي ده:

د (اگاه) يعني با خبر صفت په پای کې چې کومه (ه) را غلې ده په (ه) تلفظ کېږي. کله چې د اگاه صفت په اسم اوږي په پای کې ئې (ی) ور لويږي او (اگاهی) ور څخه جوړېږي. په دغه نوې کلمه کې د (ه) ور سره ملگرې وي او تلفظ هم ور سره ملگری وي.

د (چاه) څا څخه د وحدت د (ی) د يو ځای کېدو په وخت کې (چاهی) جوړېږي.

(راه) لار (راهی) يوه لار.

(ماه) مياشت (ماهانه).

د (گناه) څخه گناهکار (گنهگار).

په پورتنیو کلمو کې د کلمې په پای کې چې کومه (ه، ه) را غلي ده لومړۍ هلته خپل ږغ ساتي او بيا د نښلېدو (الحاق) په وخت کې هم خپل ځای او هم ږغ ساتي. ځکه ور ته ملفوظي وايي.

- غیر ملفوظي (ه، ه):

د پارسي کلمو په پای کې چې (ه، ه) راسي هغه وخت غیر ملفوظي (ه، ه) ور ته ويل کېږي چې د کلمې په پای کې خپل ږغ ونه ساتي او حتا د بل توري يا کلمې سره د نښتلو (الحاق) په صورت

کي يخي خپل ځای پرېږدي او له منځه ولاړه سي لکه په لاندې مثالو کي:

(بچه)

(شده)

(خانه)

(تشنه) او نوري کلمې.

د پورتنیو کلمو په پای کي چي کومه (ه، ه) راغلې ده هیڅ وخت د (ه) رغ نه ورکوي. اصلاً (ه، ه) دلته د د مخني توري د واول (زور) د ځای د ساتلو په خاطر د یوه قرارداد په شکل راغلې ده.

کله چي د پورتنیو کلمو سره کومه بله کلمه یا توری و نښلي (ه، ه) ئې ځکه چي غیر ملفوظه ده له منځه ځي او پر ځای ئې هغه تر (ه) د له مخه توري زور چي واول دی د مخکني توري د حرکت په شکل ساتي لکه:

له بچه څخه بچ + ځي - بچګی

له شده څخه شد + نی - شدنی

له خانه څخه خان + ځي - خانګي

له تشنه څخه تشن + ځي - تشنګی

ملفوظي او غير ملفوظي (ه) په پښتو کي :

دلته چي موږ د ملفوظي او غير ملفوظي (ه) په اړه څه وايو هغه دا چي (ه) د کلمې په پای کي کله تلفظ کيږي او کله نه تلفظ کيږي . هلته چي تلفظ کيږي (ملفوظي) او چي نه تلفظ کيږي (غير ملفوظي) بلل کيږي . د مثال په توگه د پوه (پوه) او تره (تره) يعني وېره ، ډار په کلمو کي (ه) د (ه) ، ښغ وړ کوي ځکه وړ ته ملفوظي ويل کيږي . د پسه ، وراره ، ښځه ، تره (اکا) په کلمو کي نه تلفظ کيږي ځکه وړ ته غير ملفوظي (ه) وايي .

که څه هم د ملفوظي او غير ملفوظي (ه) په اړه د پښتو گرامر ځيني کتابونه داسي ليکي :

۱ - ملفوظي (ه) :

هغي ساکني (ه) ته وايي چي د کلمې په اخر کي را ځي او په تلفظ کښې اواز پوره ادا کيږي او په پښتو کښي عموماً د مذکر ښه ده مثلاً پسه ، بیده ، واښه او نور .

۲ - غير ملفوظي (ه) :

هغي ساکني (ه) ته وايي چي د کلمې په اخر کي را ځي او په تلفظ کښې ئې اواز پوره نه ادا کيږي بلکي د يو زور په شان ادا کيږي او په پښتو کښي عموماً د تانيث علامه ده مثلاً ښځه ، پزه ، سترگه او نور .

په پورتنیو مثالو کې په یوه کې لا ملفوظي (ه) نه ښکاري چې د (ه) ښځه دي ور کې. دلته به و ښیو چې د کومو اسمونو په پای کې چې (ه) راغلي وي مونث او مذکر ئې تر (ه) له مخه د توري په زور یا زورکي او خج پوري اړه لري.

په پښتو ژبه کې زور، زېر، پېښ او زورکی سته او لیکل کېږي نه. که د کومې کلمې د پای پر توري زور یا زورکی راغلی وي دا چې زور یا زورکی نه لیکل کېږي پرځای ئې د کلمې په پای کې (ه یا ه) لیکل کېږي لکه:

د (وراره) د کلمې تر (ه) له مخه پر (ر) زورکی راغلی دی، دا چې زورکی نه لیکل کېږي ځکه ئې په لیکنه کې د زورکي پرځای په پای کې (ه) لیکلې ده او (وراره) ئې ور څخه جوړ کړی دی. که موږ زورکی لیکلای نو، پسه او وېښته ته به مو (ه) نه لیکلای او د (س او ت) پر سر به مو زورکی لیکلای لکه:

پس په پسه

وېښت په وېښته

وړاندي مو و ویل چې د گرامر د کتابو ځینو لیکونکو د مونث یا ښځینه او مذکر یا نرینه اسمونو مشخص کول له ملفوظي او غیر ملفوظي (ه) سره تړلي دي. دلته (ه، ه) نه ده بلکې تر (ه، ه) د له مخه توري پر سر چې کوم زور یا زورکی راغلی دی هغه د هغې کلمې

مونث يا مذکر تعيينوي. هېر ئې بايد نه کړو چي د کلمو د مذکر او مونث په بنودلو کي نه يوازي زور يا زورکی رول لري بلکي يوه بله خبره چي مهمه ده هغه (خج) يا accent دی.

(خج): د يوې کلمې پر يوه هيج يا سېلاب باندي د ښخ يا اواز زور يا فشار دی چي لاندي به ئې يو خو مثالونه راوړو.

بڼه (د مرغې بڼکه). په دغه کلمه کي پر (ن) باندي يوازي زورکی راغلی دی.

بڼه (خېره يا چهره). په دغه کلمه کي پر (ن) باندي لومړی زور او بيا د کلمې يو څه کش سوی دی. يا په بل عبارت کلمه په پای کي کش سوې ده، چي دغه کش ته خج ويل کيږي.

پټه: که د دغې کلمې پر هغه توري چي تر (ه) له مخه راغلی دی زورکی وي او پر پای ئې خج نه وي راغلی دغه کلمه صفت دی د مونث اسم لپاره لکه:

پټه سترگه

پټه خبره

پټه خونه

پټه: که په دغه کلمه کي تر (ه) د مخه توری (ت) زور و لري او د

کلمې پر پای خج را غلی وي دغه کلمه بنځینه اسم دئ لکه :
د ځینې پته .

یو شمېر نوري هغه کلمې چي په پای کي ئې (ي) را غلي وي :

الف	ب
زاري	زاري
خواري	خواري
بېکاري	بېکاري
چتلي	چتلي
مغروري	مغروري
نا حقي	نا حقي

(الف) ستون خجونه لري او (ب) ستون خجونه نه لري. د (الف) ستون
کلمې چي خجونه لري اسمونه دي او د (ب) ستون کلمې چي خجونه
نه لري صفتونه دي .

- د خج لرونکو اسمو یو څو مثالونه :

احمد په خواري پسې تللی دي .

اوس دلته بېکاري ډېره ده .

مغروري بڼه کار نه دئ .

دلته ډېره چتلي ده .

- د بې خجه کلمو (صفتو) یو څو مثالونه :

خواري زاري مرغۍ چیري ژوند کوي ؟

په دغه ډنډ کي چټلي اوبه دريږي .

ملالۍ له یوې بېکاري بنځي سره مرسته و کړه .

اوس به د کلمې په پای کي د (ه ، ه) ، زور ، زورکي او خج اغېز د

مونثو او مذکرو اسمو په جوړولو کي و گورو :

په پښتو کي مونث او مذکر اسمونه ډېر ډولونه لري لکه :

مونث اسمونه :

ادې ، انا ، بنځه ، خور ، چوکۍ ، لور او نور .

مذکر اسمونه :

بابا ، پسه ، ورور ، مرغه ، وراره ، سپی ، سپی او نور .

دا چي دلته خبري یواځي د کلمې په پای کي (ه ، ه) په اړه دي ،

ځکه موږ یواځي پر هغو بنځینو او نړینو اسمونو او د هغو پر صفتو

خبري کوو کوم چي په پای کي ئې (ه ، ه) را غلې وي .

دلته به د مذکر او مونث اسمونو یو څو مثالونه راوړو چي په پای

کي ئې (ه ، ه) را غلې وي او و به گورو چي په کلمه کي زور ، زورکی

او خج څومره اغېزه لري :

۱- (پسه) : دغه اسم

- په پای کې (ه) لري
- تر (ه) له مخه (س) زورکی لري
- د کلمې پر پای خج را غلی دئ

دغه اسم مذکر دئ ، ځکه په پای کې (ه) ، زورکی او خج لري .

۲- (بنځه) : دغه اسم

- په پای کې (ه) لري
 - (خ) زورکی لري
 - د کلمې پر پای خج نه دئ را غلی
- دغه اسم مونث اسم دئ .

پدې ځای کې د کلمې د پای خج څومره اغېزمن دی . يعنې دا چې په دواړو اسمو کې په پای کې (ه) را غلې ده او تر (ه) له مخه توری زورکی لري ، خو یواځنی توپیر ئې د کلمې د پای خج دئ چې اسم ئې له مذکر په مونث اړولی دئ .

بل مثال :

(مرغه) : دغه اسم

- په پای کې (ه) لري
- (غ) زورکی لري
- د کلمې پر پای ئې خج را غلی دئ

دغه اسم مرغه (پرنده) مذكر اسم دئ .

بل مثال :

(مرغه) يعني وابنه : دغه اسم

▪ په پای کې (ه) لري په لیکلو کې

▪ پر (غ) زور لري

▪ د کلمې پر پای ئې خج را غلی دئ

دغه اسم مونث دئ .

که څه هم دغه دواړه اسمونه یو ډول لیکل کېږي ، خو دلته د (غ) زور او زورکی د مونث او مذكر ښکارندوی دي .

دلته باید و وایو چې دغه درې پټ حرکتونه (زور ، زورکی او خج) د پښتو ژبې د یو شمېر کلمو د لوستلو په وخت کې ستونزه را منځ ته کوي . که څه هم د جملې د نورو را تلونکو کلمو له لاري دغه ستونزه حلېږي . هغه څوک چې کتابونه لولي هغوی چې هري کلمې ته را و رسیږي د لوستلو له ډېر تمرینه را تلونکي دوې درې را تلونکي کلمې لولي . د هغو کلمو له مخي د دغو ستونزمنو کلمو سم تلفظ غوره کوي . دغه ستونزه نه یواځې په پښتو کې سته بلکې په ډیرو ژبو کې سته .

ځیني کلمې چې پخوا په حرکاتو لیکلي کېدلې اوس په حروفو لکه :
د زېر پر ځای په (ي) او د پېښ پر ځای په (و) لیکلي کېږي لکه :

لري په ليري، لمری په لومړی، برته په بیرته ... اووښتي دي .

يو بل مثال :

(وزه) : دغه اسم

▪ په پای کې (ه) لري

▪ (ز) زور لري

▪ د کلمې پر پای خج لري

مونث اسم دی .

یادښت :

هېر ئې نه کړو چي په (زه ، ته ، مه ، که ، ښه ، به ، له ، نه) او داسي نورو کلمو کې تر (ه) له مخه توری زورکی لري او د کلمې پر پای ئې (خج) راغلی دی اسمونه یا صفتونه نه دي .

د یادولو وړ ده چي نه یواځي اسمونه تر دغو قاعدو لاندې راځي بلکي صفتونه هم تر دغو قاعدو لاندې راځي . دلته لاندې به ئې مثالونه را وړل سي :

د مونثو (ښځینو) اسمونو او صفتونو لپاره یوه قاعده :

۱- کوم اسمونه یا صفتونه چي دغه لاندې ټکي پکښې وي مونث اسمونه یا د مونثو اسمو لپاره صفتونه دي . دلته لاندې به د دغې قاعدې دواړه اسمونه او صفتونه و لولئ :

❖ د کلمې په پای کې ئې (ه ، ه) وي .

❖ تر (ه ، هـ) له مخه توری ئې زورکی و لري .

❖ پر پای ئې خېج نه وي را غلی .

مثالونه ئې :

لومړۍ - اسمونه :

نښئینه نوم

مفرد	جمع
څوکه	څوکی
نښه	نښي
ورځه	ورځي
پچه	پچي

و مو لیدل چي د پورتنۍ قاعدې د اسمونو جمعي په معروفه (ي) جوړېږي .

دوهم - صفتونه :

هغه صفتونه چي تر پورتنۍ قاعدې لاندې وي لکه :

د مفرد اسم لپاره صفت د اسم د جمع لپاره صفت

پخه	پخي څوکی
ورکه	ورکي نښي
توره	توري ورځي
وچه	وچي مځکي

په دغو دواړو اسمو او هغه صفتو کي چي تر پورتنۍ قاعدې لاندې راځي د اسم د جمع ، اضافت ، ندا او متعدي ماضي جملو په وخت کي ئې (ه) په معروفه يا لنډه (ي) اوړي . دغه جمعي او د هغو صفتونه په ختيځه لهجه کي د معرفي (ي) پر ځای په مجهوله (ې) جوړي لکه :

پڅې څوکې

ورکې ښځې

تورې ورځې

وچې ځمکې

کونډې ښځې

دلته به وگورو چي د اسم د جمع ، اضافت ، ندا او ځينو ماضي جملو په وخت کي لومړۍ پخپله اسم او بيا ئې صفت څرنگه له يوه حالت څخه بل حالت ته اوړي :

➤ د اسم د جمع په وخت کي :

مفرد اسمونه	د مفرد اسم صفتونه	د اسم جمع	د جمع صفت
ښځه	وچه ښځه	ښځي	وچي ښځي
ورځه	توره ورځه	ورځي	توري ورځي
پچه	وچه پچه	پچي	وچي پچي
مچه	پټه مچه	مچي	پټي مچي

➤ د اسم د اضافت [چي (د) ور سره راسي] په وخت کي :

مفرد اسم	د مفرد اسم اضافت	د مفرد اسم صفت	د جمع صفت
څوکه	د څوکي	پڅه څوکه	د پڅو څوکو
ښځه	د ښځي	ورکه ښځه	د ورکو ښځو
ورځه (ابرو)	د ورځي	توره ورځه	د تورو ورځو
پچه	د پچي	وچه پچه	د وچو پچو

➤ په حال او ماضي حالتو کي :

مفرد اسم په حال کي	مفرد په ماضي کي	جمع په حال کي	جمع په ماضي کي
ښځه وايي	ښځي و ويل	ښځي وايي	ښځو و ويل
ښځه ځي	ښځه ولاړه	ښځي ځي	ښځي ولاړلې
گيډړه ځغلي	گيډړي و ځغستل	گيډړي ځغلي	گيډړو و ځغستل
گيډړه ځي	گيډړه ولاړه	گيډړي ځي	گيډړي ولاړې

➤ د ندا په وخت کي :

مفرد اسم	د مفرد اسم ندا	د جمع اسم ندا
ښځه	ښځي، را سه!	ښځو، را سئ!
مالداره	مالداري، و ځغله!	مالدارو، و ځغلئ!
کرنه	کرنبي، مه کړېږه!	کرنبو، مه کړېږئ!
چرگه	چرگي، هگۍ وا چوه!	چرگو، هگۍ وا چوئ!

۲- کوم اسمونه يا صفتونه چي دغه لاندي ټکي پکښي وي مونث اسمونه يا د مونثو اسمو لپاره صفتونه دي :

- ❖ په پای کې ئې (ه ، ه) وي
- ❖ تر (ه ، ه) له مخه توری ئې زور و لري
- ❖ د کلمې پر پای ئې خج را غلی وي

لکه :

اسمونه	جمع
مېوه	مېوې
ناره	نارې
گډوه	گډوې
ناوه	ناوې
پايڅه	پايڅې
سړمه	سړمې
کاسه	کاسې
کتابچه	کتابچې
لاره	لارې
ټوټه	ټوټې

دلته دغه دوه لاندي مذكر اسمونه كه څه هم د مونثو اسمو تر دغې قاعدې لاندي را ځي ، مگر مونث نه دي بلكي مذكر دي . هغه اسمونه دغه دي :

مېلمه
كوربه

د دغو دوو اسمو جمعي مېلمانۀ او كوربانۀ دي .

هغه صفتونه چي تر پورتنۍ قاعدې لاندې وي لکه :

د مفرد اسم لپاره صفت د اسم د جمع لپاره صفت

کړه	کړې
سپېره	سپېرې
ړنده	ړندې
پخه	پخې
کنه	کنې
بېکاره	بېکارې
درنه	درنې
وړه	وړې
زړه	زړې

پورتنۍ صفتونه د بنځینو اسمونو لپاره را ځي .

دغه دواړه اسمونه او صفتونه چي تر پورتنۍ قاعدې لاندې راځي د اسم د جمع ، اضافت او ځینو ماضي جملو په وخت کي ئې (ه) په مجهوله یا اوږده (ې) اوړي .

دلته به و گورو چي د اسم د جمع ، اضافت ، ندا او ځینو ماضي جملو په وخت کي لومړۍ پخپله اسم او بیا ئې صفت څرنگه له یوه حالت څخه بل حالت ته اوړي :

➤ د اسم د جمع په وخت کي :

مفرد اسمونه	د مفرد اسم صفتونه	د اسم جمع	د جمع صفت
بناخله	اوږده بناخله	بناخلې	اوږدې بناخلې
گډوه	زړه گډوه	گډوې	زړې گډوې
ناوه	کږه ناه	ناوې	کږې ناوې
کاسه	سپېره کاسه	کاسې	سپېرې کاسې

➤ د اسم د اضافت په وخت کي :

مفرد اسم	د مفرد اسم اضافت	د مفرد اسم صفت	د جمع لپاره صفت
بناخله	د بناخلې	کږه بناخله	د کږو بناخلو
گډوه	د گډوې	زړه گډوه	د زړو گډوو
ناړه	د ناړې	تېره ناړه	د تېرو ناړو
ټوټه	د ټوټې	پخه ټوټه	د پخو ټوټو

➤ په حال او ځينو ماضي حالتو کي :

د مفرد اسم حال	د مفرد اسم ماضي	د جمع په حال کي	جمع په ماضي کي
سرېمه بنديږي	سرېمه بنده سوه	سرېمې بنديږي	سرېمې بندي سولې
ورېره وايي	ورېرې و ويل	ورېرې وايي	ورېرو و ويل
کږه ⁽¹⁾ ځغلي	کږې و ځغستل	کږې ځغلي	کږو و ځغستل
مېوه پخېږي	مېوه پخه سوه	مېوې پخېږي	مېوې پخې سولې

(¹) کږه د کاره (چي تر لېوه لوی یو حیوان دی او اصلي نوم ئې کورډ دی) بنځه ده.

➤ د اسم د ندا په وخت کي :

مفرد اسم د ندا په حالت کي	جمع اسم د ندا په حالت کي
ناوې ، و خڅېړه !	ناوو ، و خڅېړئ !
ويالې ، و بهېړه !	ويالو ، و بهېړئ !
وزې ، و ځغله !	وزو ، و ځغلئ !

تر دې ځايه مو د هغو مونږو اسمونو او صفتونو په اړه د دوو قاعدو يادونه وکړه . اوس بايد و وايو ، کېدای سي چي د يوې قاعدې صفتونه د هغې بلي قاعدې له اسمونو سره را سي . د مثال په توگه :

(زړه ښځه) د جمع په وخت کي (زړې ښځي) وي او يا (پڅه چاره) د جمع په وخت کي په (پڅي چرې) اوړي .

په (ښې ښځي) کي ، (ښې) د دوهمي قاعدې صفت دی اما (ښځي) د لومړۍ قاعدې اسم دی .

مذکر (نرينه) اسمونه :

مذکر اسمونه ډېر ډولونه لري ، خو دلته د هغو مذکرو اسمونو يو څو مثالونه را وړو چي دا لاندي ټکي پکښي وي :

- ❖ په پای کي ئې (ه ، ه) راغلې وي .
- ❖ تر (ه ، ه) له مخه توري ئې زورکی و لري .
- ❖ د کلمې د پای پر برخه ئې خج را غلی وي .

اسمونه

وراره

کارگه (کارغه)

پسه

لېوه

نیکه

تره

مېړه

وېښته

یادښت: یو اسم چي (لېمه) یعنې (سترگي) دئ، موږ ئې د (م) په زورکي تلفظ کوو. مفرد ئې د (م) په زور دئ (لېمه)، ځکه مو د نجلۍ لپاره د مفرد ښځینه نوم په ډول غوره کړی دئ. دغه (لېمه) خلاف د قاعدې د (م) په زورکي جمع کیږي. که ئې مفرد په زورکي تلفظ کړو، دغه اسم به د پورتنیو قاعدو له مخي مذكر اسم وي لکه:

هغه اسم مذكر اسم دئ چي:

- په پای کي ئې (ه، هـ) را غلې وي
- تر (ه، هـ) له مخه توری ئې زورکی و لري
- د پای پر هیجا ئې خج را غلی وي

که (لېمه) د (م) په زور تلفظ کړو بیا د لاندي قاعدې په حساب مونږ

اسم ور څخه جوړېږي لکه :

هغه اسم مونث اسم دی چې :

- په پای کې ئې (ه ، هـ) را غلې وي
- تر (ه ، هـ) له مخه توری ئې زور و لري
- د پای پر هیجا ئې خج را غلی وي

که چیرې دغه نوم په زورکي تلفظ کړو ، مذكر نوم ور څخه جوړېږي چې د ندا په وخت کې بیا موږ نه سو ور ښخ کولای چې : (لېمې) لکه نجیبه ته چې ور ښخ کړو نجیبه ، ځکه دغه کار د قاعدې خلاف دی .

که (لېمَه) د (م) په زور تلفظ کړو نو به مفرد ښځینه نوم ور څخه جوړ سي او بیا به د ندا په وخت کې ور ښخ کولای سو (لېمې) .

د دغې کتگورۍ یو شمېر نړینه اسمونه مفرد اسمونه دي چې دلته پورته راوړل سوه او یو شمېر ئې جمع اسمونه دي لکه دغه لاندې :

کاته

خاته

بانځه

رانجه

وانجه

وانښه

د پورتنیو اسمونو جمعي څه بېقاعدې غوندي ښکاري لکه :

مفرد	جمع
وراره	ورېړونه
کارگه (کارغه)	کارگان (کارغان)
پسه	پسونه
لېوه	لېوان
نيکه	نيکگان
تره	تروته
مېړه	مېړونه (مېړنه)
وېښته	وېښتان

➤ د اسم د جمع په وخت کي :

مفرد اسمونه	د مفرد اسم صفتونه	د اسم جمع	د جمع صفت
وراره	زور واره	ورېړونه	زړه ورېړونه
لېوه	سترې لېوه	لېوان	سترې لېوان
کارگه	وږې کارگه	کارگان	وږي کارگان
تره	خواخوږې تره	تروته	خواخوږي تروته
مېړه	تکره مېړه	مېړونه	تکره مېړونه

➤ د اسم د اضافت په وخت کي:

مفرد اسم	د مفرد اسم اضافت	د مفرد اسم صفت	د جمع لپاره صفت
کارغه (کارغه)	د کارغه (کارغه)	زړه کارغه (کارغه)	د زړه کارگانو
نیکه	د نیکه	غښتلی نیکه	د غښتلیو نیکگانو
وېښته	د وېښته	لنډ وېښته	د لنډو وېښتانو
لېوه	د لېوه	تکره لېوه	د تکره لېوانو

➤ د ندا په وخت کي:

مفرد اسم د ندا په حالت کي	جمع اسم د ندا په حالت کي
کارغه (کارغه)، والوزه!	کارغانو (کارگانو)، والوزی!
لېوه، مه را ځه!	لېوانو، مه را ځی!
پسه، ما ته را سه!	پسونو (پسو)، ما ته را سی!

➤ د ځینو ماضي زمانو په وخت کي:

د مفرد اسم حال	د مفرد ماضي	جمع په حال کي	جمع په ماضي کي
کارغه الوزی	کارغه والوت	کارغان الوزی	کارغان والوتل
کارغه ځغلي	کارغه و ځغستل	کارغان ځغلي	کارغانو و ځغستل
وراره وایي	وراره و ویل	ورپرونه وایي	ورپرونو و ویل
وراره بام ته ځیږي	وراره بام ته و خوت	ورپرونه بام ته ځیږي	ورپرونه بام ته و ختل
لېوه پسه نیسي	لېوه پسه و نیو	لېوان پسه نیسي	لېوانو پسه و نیو
لېوه را ځي	لېوه را غی	لېوان را ځي	لېوان را غلل

د پښتو ژبي يو شمير ځانگړتياوي

دلته به د پښتو ژبي يو شمېر ځانگړتياوي د پارسي ژبي په پرتله را په گوته کړو. دا هغه ځانگړتياوي دي کوم چي په پښتو کي سته ، خو په پارسي کي نه سته .

دا به د دې معنا و نه لري چي ځواکي خداى مه کړه دا به پارسي ژبي په کښته سترگه کتل وي ، بلکي له دغه څخه به و پوهيږو چي دغه ږغونه او تلفظونه په پښتو کي سته او په پارسي کي نه .

د پښتو ژبي ځانگړتياوي :

لومړۍ -

د پښتو خاص توري : د پښتو ژبي خاص ږغونه (توري) چي په پارسي کي نه سته لکه :

ټ ، څ ، ځ ، ډ ، ږ ، ښ ، ن

د دغو اتو تورو سم کارول پښتنو ته لومړۍ په تلفظ او بيا په خاصه توگه په ليکنه کي ډېر مهم دى .

له بده مرغه د يو شمېر عواملو له امله لکه د بېگانو د تېريو ، جنگونو ، مهاجرتونو او نورو بد بختيو له امله داسي سوي دي چي د

سيمي پر ژبه ئې منفي اثر کړی دی .

يو ژوندی مثال ئې دغه اوسنۍ څلوېښت کلنه جگړه او مهاجرتونه دي چي په خاصه توگه ئې په لوېديځه لهجه کي د زيات شمېر کوچنيانو او ځوانانو پر ژبه ئې ډېر منفي اغېز کړی دی . هغه دا چي :

د (خ) ښ په (س)

د (ځ) ښ په (ز) اوبستي دي . نه يواځي دغه بلکي :

(تې په چي)

(دي په جي)

(دې په جي)

د دغو يادونه مي ځکه و کړه چي دغه لا اوس تازه دي کېدای سي چي د مشرانو او ښوونکو د توجه وړ و کړځي او په ارامه توگه ئې بيرته سمې خوا ته را واړوي .

دوهم -

زورکی : په پښتو ژبه کي زورکی چي په تيرو پاڼو کي مو ئې په اړه خبري و کړلې ، پښتو ته يوه خاصه ځانگړتيا ور کړې ده . مثالونه ئې :
په دغو کلمو کي : ځم ، کاپل ، تلل ، ته ، زه ، مه ، که ، له

د پښتو ژبي خبري کوونکي بايد د زورکي حرکت په ټينگه مراعت

کړي .

درېم -

د پښتو ژبي درنې (ئ او ی) : دا ځکه چې د دغو دواړو (ئ، ی) تر مخ تورى زورکى لري او په پارسي کي زورکى نه سته ، ځکه د دغو دوو (ی ، ئ) گانو تلفظ د پارسي ژبي خبري کوونکي نه سي کولای .

څلورم -

شروع په ساکن توري : ساکن هغه تورى دى چې وروسته ئې هيڅ واول نه وي را غلى . يعنې پر سر ئې وږغندى (غړوندى) را غلى وي . دا هغه ځانگړتيا ده چې په فارسي ژبه کي نه سته . مثالونه ئې : زده ، نَجَلۍ ، زُمور ، سِيږمۍ ، لمر ، ستورى ، بُسکنځل ، زما

دغه کلمې چې کله د پارسي (دري) ژبي خبري کوونکي تلفظ کوي يو (اي يا ا) ئې تر مخ ور اچوي . دا ځکه چې که د لومړي ساکن له مخه يو بل کونسونانت او واول ور و لويږي بيا هغه واول له لومړى کونسونانت له هغه ساکن تورى سره نښلوي او تلفظ ئې ممکن کيږي . مثالونه ئې لکه :

نجلۍ په انجلۍ يا اينجلۍ

زده په ايزده يا ايزده

لمر په لمر

سپوږمۍ په اسپوږمۍ

داسي نوري کلمې له نورو ژبو څخه را غلي دي لکه :

ستوپ چي په ايستوپ اوښتی دی .

ستوپنۍ چي په ايستوپنۍ

دغه د ساکن توري اړول د يو شمېر پښتو ژبو په محاوره کي هم را ښکاره کيږي او حتا ليکلو ته ئې هم را انتقال کړي دي . موږ بايد کونښن و کړو چي اينجلۍ (انجلۍ) ، ايزده (ازده) او هغه نوري کلمې په (ا) تلفظ نه کړو .

دلته يو بله خبره چي هم مهمه ده هغه په پښتو ژبه کي مختلفي لهجې دي . لهجې يواځي په پښتو کي نه بلکي په هره ژبه کي سته . بده به نه وي چي په پښتو ژبه کي د يو څو لويو لهجو په اړه ډېر لنډ معلومات را وړو .

لهجه خشۍ ده ؟

لهجه په يوه ژبه کي د يوې سيمي او بلي سيمي تر منځ د يو شمېر ږغونو د تلفظ او کلمو د گرامري قاعدو مختلف کارول دي . په پښتو ژبه کي زياتي لهجې سته لکه : لويديځه لهجه ، ختيځه لهجه ، منځنۍ لهجه ، وزيرۍ لهجه ، د خټکو لهجه او نوري .

د دغو له جملې څخه به دغه لاندې لهجې لکه ختيځه ، لويديځه ،
وزيری او منځنۍ لهجې دلته را وړو :

۱- ختيځه لهجه :

دغه لهجه چې د ننگهاری لهجې په نامه هم ياديږي . په ننگرهار ،
مومندو ، باجوړ او ځينو نورو سيمو کې خبرې په کېږي .

۲- لويديځه لهجه :

چې د کندهاری لهجې په نامه هم ياديږي . په دغه لهجه خلک په
کندهار ، زابل ، اروزگان ، هلمند ، فراه ، کويټه او د هرات په ځينو
برخو کې خلک خبرې کوي .

۳- وزيری لهجه :

په پکتيا کې خلک خبرې په کوي .

۴- منځنۍ لهجه :

په لوگر ، غزني او شا و خوا سيمو کې خلک خبرې په کېږي .

دا چې په پښتو کې دغه مختلفې لهجې څه وخت را منځته سوي دي
کره معلومات نه سته . دومره بايد و وايو چې د هرې سيمې په لهجه
خبرې کول د اړونده سيمې د خلکو مسلم حق دی . دا ځکه هغه لهجه
چې څوک خبرې په کوي هغه د چا د مورنۍ ژبې د خبرو لهجه ده .
څوک حق نه لري چې څوک هغوی د خپلې لهجې څخه و يوې بلي

لهجې ته مجبور کړي .

معلومه ده چې زموږ په لهجو کې د پښتو ژبې یو شمېر کلمې له خپل اصل څخه د باندې په تېروتنه کارول کېږي . یو څو مثالونه ئې :

سي ، سول ، سوم

شي ، شول ، شوم

شول - دوی له ښوونځي فارغ شول .

سول - دوی له ښوونځي فارغ سول .

شل - دوی له ښوونځي فارغ شل .

بل مثال ئې د لنډې او اوږدې (ي ، ې) د کارولو پر سر اختلاف دی .

په لوېديځه لهجه کې د (ښځه) جمع (ښځې) دي .

په ختيځه لهجه کې د (ښځه) جمع (ښځې) دي .

بل مثال ئې د (په) او (پر) کارول دي .

په لوېديځه لهجه کې وايي : پر ما دي ظلم و کړ .

په ختيځه لهجه کې وايي : په ما دي ظلم و کړ .

يو بل مثال د يو اسم مختلف مترادف حالتونه کارول دي . مثال ئې :

کرک ، مړز .

بل مثال ئې د (ږ په گ او ښ په خ ، ژ په ج) اړول دی . داسې نور

مثالونه هم سته .

بل مثال ئې د اضافت د (د) کارول دي چي ځيني ئې په زورکي او ځيني ئې زېر تلفظ کوي لکه :

د احمد کتاب . د (د) په زورکي .

د احمد کتاب . د (د) په زېر .

يو بل مثال ئې د (دې او ده) فعلونه دي .

د (دې) فعل چي د مذكر مفرد لپاره راځي لکه : احمد جوړ دی .

د (ده) فعل چي د مونث مفرد لپاره راځي لکه : ملالۍ جوړه ده .

خو په ځينو محاورو کي (ده) د مذكر لپاره کاروي لکه : دی جوړ ده .

تر اوسه داسي ويل کيږي چي دغه د لهجو اختلاف دي په خبرو کي پر خپل ځای پاته وي . په ليکنه کي دي هغه اصلي گرامري او تر اوسه ليکل سوې ليکنۍ ژبه و کارول سي .

د دغو اوښتنو له ستونزو سره زياتره په ښوونځي کي زدکونکي مخامخ دي . کله چي د هيواد د معارف د ښوونځيو لپاره تدریسي کتابونه ، اخبارونه او نوري معلوماتي ليکني کيږي هغه به نو په کومه لهجه و ليکلي سي ؟ ښه خبره دا ده چي لومړی بايد د ليکني ژبه معیاري سي .

د ژبي د معیاري کولو لپاره په ۱۳۱۶ ل کال کي پښتو ټولنه تاسیس سوه . پښتو ټولني په لومړي سر کي يو شمېر پخواني کتابونه چي ،

ليکل سوي ول اما چاپ سوي نه ول ، چاپ کړل .

پښتو ټولنې په لاندې کلو کې د يو شمېر کلمو د معياري کولو لپاره هلي ځلي و کړلې :

لومړۍ غونډه په ۱۳۲۱ ل کال کې .

دوهمه غونډه په ۱۳۲۷ ل کې .

درېيمه غونډه په ۱۳۳۶ ل کې .

څلورمه غونډه په ۱۳۳۷ ل کې .

تر دغه وروسته ئې څو نورې وړې غونډې هم کړي دي ، خو د هغو څرک اوس نه سته .

د پښتو ژبې د معياري کولو لپاره به دا ښه وي چې په اوسنۍ علومو اکاډمي کې د هيواد د مختلفو سيمو د پښتو با صلاحيتنه کسان غونډې و کړي او په کراره کراره معقولي او د هيواد اکثريت ته د منلو وړ فيصلې و کړي . دغه فيصلې دي د يوه کتاب په بڼه و ليکلي سي او بيا دي د پوهنځو چارو تر اړونده ادارو پوري د عملي کولو لپاره و ليرلې سي .

د کلام اجزا Word

هره معنا لرونکې خبره چې انسان ئې له خولې را باسي کلمه بلل کېږي لکه زه ، دوی ، مېز ، کتاب ، ته ، دی او نور .

کلمه لاندې ډولونه لري :

Noun	اسم (نوم)
Pronoun	ضمير
Adjective	صفت
Verb	فعل
Adverb	قيد
Conjunktion	د وصل يا يو ځای کولو کلمې
Preposition	د ارتباط (رابط) کلمې

اسم يا نوم Noun

اسم هغه کلمه ده چې د يو شي، انسان ، حيوان يا ځای نوم وي لکه : سپرې ، کتاب ، بنوونځی ، کور ، موټرک ، ښار ، کاغذ ، خوب ، ژړا ، افغانستان ، خدا او نور .

اسم پر دوه ډوله دئ لکه عام اسم او خاص اسم :

(الف) - خاص اسم :

هغه اسم ته وايي چي د يو خاص سړي ، شي يا خای نوم وي لکه :
احمد ، کابل ، هرات ، حلیمه ، جرمني ، لمر ، مخکۀ او نور .

(ب) - عام اسم :

عام اسم هغه اسم ته وايي چي د هغه جنس د ټولو غړو نوم وي لکه :
مېز ، کتاب ، هلک ، ښځه ، ښار ، قلم ، غوا او نور .

اسم د شمېر له مخي يا مفرد (يو) وي او يا جمع (ډېر) .

مفرد يعني (يو) لکه : يو قلم ، يو ښوونځی ، يوه ښځه

جمع يعني (ډېر) لکه : دوه قلمان ، درې کاغذونه ، څلور مېزونه ، دوه
سړي ، شپږ ښځي ، اته نجوني او نور .

اسم د جنس له مخي gender :

اسم د جنس (نرينه يا ښځينه او يا نر او ښځه دواړه) له مخي درې
ډوله دي لکه :

لومړی - نر (مذکر) لکه : سپی ، لرگی ، هلک ، سړی ، موټر ، کاغذ
او نور .

دوهم - ښځه (مونث) لکه : انا ، ښځه ، پشي ، نجلۍ ، گډوه ، پېښه
او نور .

درېيم - مستوي جنس : هغه اسم دي چي نر او ښځه دواړه په نومول
کيږي . لکه : مچ ، لږم ، غڼې ، غوماشه او نور .

لومړۍ - مذكر اسم :

دلته لاندې به د مذكر اسم مفرد او جمع را وړل سي .
مذكر يا نرينه اسمونه په پښتو كې دغه لاندې نښې لري :
(۱) -

ملينه يا نرمه (ى) : د هر اسم په پاى كې چې نرمه يا ملينه (ى) را
غلي وي هغه اسم مذكر دى او جمع ئې په معروفه (ي) جوړېږي لكه :

مفرد	جمع
سړى	سړي
لرگى	لرگي
موږى	موږي
جونگى	جونگي
بُنزى	بُنزي
منگى	منگي
تندى	تندي
كوسى	كوسي
غوايى	غوايي
لمسى	لمسي
واښكى	واښكي
تورى	توري

(۲) -

معروفه يا لنډه نسبتي (ي) : د هر اسم په پای کي چي معروفه نسبتي (ي) را غلې وي هغه اسم مذکر اسم دی .

يادښت : معروفه نسبتي (ي) هغي معرفي يا لنډي (ي) ته وايي چي د يو شي ، خای يا کسب نسبت و يوه بل شي يا سړي ته کوي لکه :

مفرد	جمع
دوبي	دوبيان
موچي	موچيان
چرسې	چرسیان
توپچي	توپچيان
غازي	غازيان
سپاهي	سپاهيان
بنکاري	بنکاریان
راضي	راضيان
(۳) -	

معروف يا لنډ (و) :

مفرد	جمع
کړو	کړوان
پتو	پتوان

ټټوگان	ټټو
بارځوگان	بارځو
تاروگان	تارو
لاډوگان	لاډو
ناجوگان	ناجو
تالوگان	تالو
يابوگان	يابو

په پورتنیو اسمونو کې د (ټټو) او (کډو) جمعې په (ان) جوړېږي .

(۴) -

هغه اسمونه مذكر اسمونه دي چي :

- په پای کې ئې (ه ، هـ) را غلې وي
 - تر (ه ، هـ) له مخه توری ئې زورکی و لري
 - د کلمې پر پای ئې خج را غلی وي
- لکه :

مفرد	جمع
پسه	پسونه
زړه	زړونه
تره	ترونه

استثنا : د دغو يو شمېر اسمو په جمعو کې څه استثنا را ځي لکه :

مفرد	جمع
کارگه	کارگان
لپوه	لپوان
وېښته	وېښتان
رانجه	رانجه
واده	ودونه

(واده) او (رانجه) له هغو نورو اسمونه څخه استثنا دي .

(۵) -

هر مذكر اسم چي تر دوو تورو زيات وي او په پای کي ئې بې دغه
(کونسونانت) توری را غلی وي جمع ئې دغه لاندې دوه حالتونه
لري :

(الف) -

که مذكر اسم ساکنس (ژوندی) وي جمع ئې په (ان) جوړیږي :

مفرد	جمع
هلک	هلکان
اوښ	اوښان
موږک	موږکان
نوک	نوکان
سوک	سوکان

مچان	مچ
ختان	خت

(ب) -

که مذکر اسم تر دوو تورو زیات او بی سا (غیر ژوندی) وي جمع ئې په (ونه) جوړېږي لکه :

مفرد	جمع
لاس	لاسونه
غابښ	غابښونه
بنار	بنارونه
کار	کارون
اور	اورونه
بار	بارونه
نار	نارونه
تار	تارونه
کور	کورونه
پور	پورونه
غوږ	غوږونه
اور	اورونه
نس	نسونه
پور	پورونه

(٦) -

که د مذکر صفتي اسم په پای کې کونسونانت (بې ږغه) توری وي او تر هغه یو یا دوه توري له مخه (و) را غلی وي جمع ئې دا ډول جوړېږي چي :

- (و) په (الف) اوږي

- د کلمې په پای کې ئې (ه) را ځي .

- تر (ه ، ه) له مخه توری زورکی لري لکه :

مفرد	جمع
پښتون	پښتانه
کون	کانه
ږوند	ږانده
لوند	لانده
دروند	درانه (درانده)
کوږ	کاره

(٧) -

که د صفتي مذکر اسم په پای کې (ه ، ه) وي جمع ئې دوه ډوله جوړېږي لکه :

(الف) -

- د (ه) له مخه توری زور و لري

- د کلمې پر پای خج را غلی وي

(ه، ه) ئې له منځه ځي او د (ه، ه) تر مخه توري زور پر ځای پاته

کيږي، جمع ئې په (گان) جوړيږي لکه:

مفرد	جمع
څړه	څړگان
کوټه (سپی)	کوټگان
لوده	لودگان
شوده	شودگان
لوچه	لوچگان
جره	جرگان

(ب) -

- که د مذکر اسم په پای کې (ه) راغلي وي

- د (ه) له مخه توری زورکی و لري

- د اسم پر پای خج را غلی وي

جمع ئې په (ان) جوړيږي لکه:

مفرد	جمع
لېوه	لېوان
مرغه	مرغان
کارغه (کارغه)	کارگان (کارغان)
نيکه	نيکگان

(٨) -

(الف) -

هغه اسمونه چي له دوو تورو څخه جوړ سوي وي او لومړۍ توري ئې زورکۍ يا پېښ و لري جمعي ئې په (ان) جوړيږي لکه :

مفرد	جمع
څټ	څټان
بم	بمان
لم	لمان
مچ	مچان
پښ	پښان
نوک ^(۱)	نوکان
سوک ^(۱)	سوکان
موټ ^(۱)	موټان

(۱) نوک، سوک، موټ ... له قاعدې څخه د باندي له دوو تورو څخه نه دي جوړ بلکي له درو تورو څخه جوړ دي . دغه درې اسمونه اصلاً د لومړي توري په لنډه واول (پېښ) تلفظ کيږي ، خو اوس په واول لنډه (و) ليکل کيږي ، ځکه درې توري سوي دي او تر هغې قاعدې د باندي دي .

(ب) -

که مذکر اسم دوه توري وي او لومړی توری ئې زور و لري جمع ئې په (ونه) جوړېږي لکه :

مفرد	جمع
نس	نَسونه
هډ	هډونه
کټ	کټونه
سر	سرونه
مخ	مخونه
تل (بېخ)	تلونه
پل	پلونه ^(۱)
غر	غرونه ^(۲)

پل او غر که څه هم د مفرد په حالت کې د لومړي توري پر سر زور لري مگر په جمع کې لومړی توری ساکن تلفظ کېږي. پل د دوو شيانو نوم دی. پل د پنبې پل او بل د ژرندي هغه ګردی ډبره چې غنم میده کوي. د پنبې د پل جمع په ساکنه (پ)، (پلونه) او د ژرندي پل په جمعي په پلونه ویل کېږي.

(ج) -

هغه مذكر اسمونه چي صفتي او له دوو تورو څخه جوړ وي او لومړۍ توري ئې زور و لري ، جمع ئې دا ډول جوړيږي چي لومړۍ توري ئې ساكن كيږي او په پای کي ئې (ه ، ه) ورلويږي ، تر (ه ، ه) له مخه توري ئې زورکی اخلي لکه :

مفرد	جمع
غَل	غُلُه
خَر	خُرُه
کړ	کُرُه
مَل	مُلُه

په غله کي (ل) ، په مله کي (ل) ، په خره کي (ر) ، په کره کي (ړ) زورکی لري او د (غل ، مل ، خر ، کر) مفرد اسمو جمعي دي . که چيري يادي سوي جمعي (غله ، مله ، خره) تر (ه) له مخه توري د زورکي پر ځای زور و لري ، په هغه صورت کي د مفرد مونث په صفت اوږي لکه :

غله پشي
مله نجلۍ

يادښت : صفتي اسم هغه اسم دی چي د صفت په شان هم را ځي لکه :
غل سپی ، مل يار ، خر سپی

دواړه د مذکر او مونث اسمو لپاره يو څو اسمونه سته چې جمعي ئې په يوه خاصه قاعده جوړېږي لکه :

(الف) - د مذکر لپاره :

مفرد	جمع
مېلمه	مېلمانه
کوربه	کوربانه
اوبښه	اوبښانه
غوبه	غوبانه د (غويو ساتونکی)

(ب) - د مونث لپاره :

مفرد	جمع
مېلمنه	مېلمنې
کوربه	کوربنې
اوبښه	اوبښنې
غوبه	غوبنې
لېږنه	لېږنې

دوهم - مونث يا بنځينه اسم :

په پښتو کي د مونث نښي په لاندې ډول دي :

(۱) -

د يو شمېر مونثو اسمو په پای کي چې (الف) را غلی وي د هغو

اسمو جمعي په (وي) سره جوړېږي لکه :

مفرد	جمع (۱)	جمع (۲)
غلا	غلاوي	غلاگاني
بنکلا	بنکلاوي	بنکلاگاني
بلا	بلاوي	بلاگاني
نخا	نخاوي	نخاگاني
رڼا	رڼاوي	رڼاگاني
انا	اناکاني	اناکاني
منا	مناوي	مناگاني
برېښنا	برېښناوي	برېښناگاني
شا	شاي	
خندا	خنداوي	خنداگان
غوا	غواوي	غواگاني
ښوروا	ښورواوي	ښورواگاني

د يو زيات شمېر پورتنیو موثو اسمو جمعي د لوېديځي او ختيځي لهجې تر منځ لږ توپير لري . په لوېديځه لهجه کي لومړی ډول او په ختيځه لهجه کي بيا د (گاني) جمعي کارول کيږي .

يو شمېر نوري کلمې سته چي (الف) ئې په پای کي را غلی وي اما مونث نه بلکي مذکر اسمونه دي لکه : بابا ، ماما ، لالا

(۲) -

د هغو اسمو په پای کې چې (ه، هـ) را غلې وي: هغه اسمونه په دغو
لاندې حالاتو کې مونث وي. دغه مونث اسمونه دوه ډوله دي لکه:
(الف) -

هغه اسم مونث اسم دئ چې:

- په پای کې ئې (ه، هـ) را غلې وي

- د (ه، هـ) له مخه توری ئې زورکی و لري

- پر پای ئې خج نه وي را غلی

لکه:

مفرد	جمع (۱)	جمع (۲)
ښځه	ښځي	ښځې
ورځه	ورځي	ورځې
ورجه	ورجي	ورجې
مچه	مچي	مچې
څوکه	څوکي	څوکې
ليکه	ليکي	ليکې

په لويديځه لهجه کې لومړی ډول جمعي او په ختيځه لهجه کې دوهم
ډول جمعي معمولي دي.

(ب) -

هغه اسم مونث اسم دئ چي :

- په پای کي ئې (ه ، هـ) را غلې وي

- تر (ه ، هـ) د مخه توری ئې زور و لري

- د کلمې پر پای ئې خج را غلی وي

لکه :

مفرد	جمع
منه	منې
گډوه	گډوې
پايڅه	پايڅې
سږمه	سږمې
ناره	نارې
ناوه	ناوې
پياله	پيالې
تياره	تيارې

(۳) -

ثقيله يا درنه بنځينه (۴) :

د هغو اسمو په پای کي چي ثقيله يا درنه يا لکۍ واله تانيشي (۴)

را غلې وي جمعي ئې په دوه ډوله را ځي لکه :

(الف) -

هغه مونث اسمونه چي ژوندي وي ، د جمعي په وخت کي ئې (ی) په
(ي) اوږي او تر (ی) له مخه توري ئې په ساکن توري اوږي او بيا
(اني) ور لويږي لکه :

مفرد	جمع
هوسی	هوسیاني
هیلۍ	هیلیاني
زمرۍ	زمریاني
کبلۍ	کبلیاني
کُنګرۍ	کُنګریاني
لېونی	لېونیاني
سپی	سپیاني

(ب) -

هغه (ی) والا مونث اسمونه چي ژوندي نه وي جمعي ئې پخپله په
ثقیله تانیثي (ی) را ځي لکه :

مفرد	جمع
ګاډۍ	ګاډۍ
خولۍ	خولۍ
بګړۍ	بګړۍ

مړۍ	مړۍ
هڅۍ	هڅۍ
ډوډۍ	ډوډۍ

(۴) -

معروفه يا لنډه (ي) :

د يو شمېر اسمونو په پاى كې چې لنډه (ي) را غلې وي هغه مونث اسمونه وي جمعي ئې په (ى) جوړېږي لكه :

مفرد	جمع
غچي	غچۍ
بياتي	بياتۍ
بنادي	بنادۍ
چغلي	چغليۍ
بدي	بديۍ
سزني	سزنيۍ
پاكي	پاكيۍ
نالي	ناليۍ

(۵) -

(ن) ، د يو شمېر اسمو په پاى كې چې (ن) را غلى وي هغه مونث

اسمونه وي او جمعي ئې په لنډه (ي) جوړېږي لکه :

مفرد	جمع
لمن	لمني
خرمن	خرمني
مېچن	مېچني
مېرمن	مېرمني
پرستن	پرستني
بن	بني

يادښت : د پرستن کلمه که څه هم د (ن) والا اسمو په لړ کي راځي او د مونث اسم تر قاعدې لاندې راځي بيا هم يو شمېر خلک په پای کي (ه) ور سره يو ځای کوي او (پرستنه) ئې بولي چي مونث ښکاره سي چي دا کار خلاف د قاعدې دى .

بله خبره دا چي ځيني وختونه به په شعر يا نظم کي اسمونه تر خپلي قاعدې د باندې ووينئ ، لکه (لمن) په (لمنه) . دلته به يوې خبرې ته ځير سو چي شاعر د خپل شعر د سېلاب يا قافيې د برابرولو لپاره تر قاعدې تيرېږي . د مثال په توگه (لمن) په (لمنه) او يا داسي نورې ځيني سر غړوني مجازي بولي لکه په دغه لاندې بيت کي :

پر بېگانۍ خولگۍ پښېمانه نه سې
زما دي لمنه له خالو ډکه ده

دلته که (لمنه) په (لمن) و لیکله سي ، د دوهم نیم بيتي یو سېلاب
لږيږي او د شعر وزن خرابيږي يعنې یو سېلاب کمیږي .

(٦) -

مجهوله یا اوږده (ې) لکه :

(الف) -

که د صفتي مونث اسم په پای کې (ې) را غلې وي جمع ئې په (ي)
جوړيږي لکه :

مفرد	جمع
وږې	وږي
تږې	تږي
ستږې	ستږي
وړوکې	وړوکي

(ب) -

یو شمېر مونث اسمونه چې په پای کې ئې اوږده (ې) را غلې وي پخپله
مفرد او جمع اسمونه دي لکه :

مفرد	جمع
مستي	مستي
شیدې	شیدې

تروې

تروې

يادښت : پورتنې اسمونه جمع اسمونه دي . (ادې) چي يو ځانداره اسم
دئ جمع په (ادې گاني) راځي .

(٧) -

مجهول يا اوږد (و) لکه :

(الف) -

مفرد

جمع

ښارو

ښاروگاني

بيزو

بيزوگاني

گيدو

گيدوگاني

ببو

ببوگاني

(ب) -

که اسم بېځان وي جمع ئې په (ي) جوړيږي :

مفرد

جمع

زانگو

زانگوي

پښتو

پښتوي

مرگو

مرگوي

لامبو

لامبوي

(۸) -

(خ) : يو شمېر اسمونه چي په پای کي ئې (خ) را غلې وي مونث اسمونه دي او جمع ئې په (ي) جوړېږي لکه :

مفرد	جمع
ترنبځ	ترنبځي
ترخځ	ترخځي
اورېځ (وريځ)	اورېځي (وريځي)
ورځ	ورځي
ږمنځ	ږمنځي

يو شمېر مونث اسمونه خلاف د پورتنیو قاعدو را ځي لکه :

مفرد	جمع
مور	مندي (ميندي)
خور	خوندي
ندرور	ندرندي
مېږور (نېږور)	مېږندي (نېږندي)

د (يور) جمع خلاف د پورتنۍ قاعدې (يوني) را ځي .

اسم د حالت له مخي دغه حالتونه لري لکه :

۱ - د اسم فاعلي حالت nominativ case

۲- د اسم مفعولي حالت objectiv case

۳- د اسم اضافي حالت possessive case

۴- د اسم ندائي حالت vocativ case

۱- د اسم فاعلي حالت nominativ case لکه : د اسم دغه حالت

ځکه فاعلي حالت بلل کېږي چي اسم فاعل (subject) را غلی وي .

فاعل هغه څوک دی چي یو کار کوي يعني فعل یا کار د هغه له خوا تر سره کېږي لکه : په لاندي جملو کي کومي کلمې چي خط تر لاندي کش سوی دی فاعل دي .

احمد ښوونځي ته ولاړ .

ملالۍ کابل ته ځي .

ښوونکی چيري کار کوي .

موسی به را سي .

په پښتو کي فاعل د جملې په سر کي را ځي

۲- د اسم مفعولي حالت objectiv case : د اسم مفعولي حالت هغه

حالت ته وايي چي د فاعل فعل پر دغه اسم تر سره سوی وي لکه :

په لاندي جملو کي هغه کلمې چي خط تر لاندي کش سوی دی مفعولي حالت لري :

زمرک سدو ته و ويل . په دغه جمله کي سدو مفعول دئ ځکه چي د ويلو فعل پر ده تر سره سوی دئ .
 بنوونکي زدکوونکي ته و ويل .
 سپي احمد ته و غپل .

۳- د اسم اضافي حالت possessive case : د اسم اضافي حالت هغه حالت ته وايي چي يو اسم د يو بل اسم مالک يا خاوند وي لکه :
 د احمد کتاب .
 د ملالۍ ناوکی .
 د پشي لکی .
 د کتاب پاني

په لوړو جملو کي هغه اسمونه چي خط تر لاندي کش سوی دئ اضافي يا ملکي حالت لري . په پښتو کي د اضافت کلمه (د) دئ .

۴- د اسم ندائي حالت vocativ case : کله چي څوک يو چا ته ور رغ کوي دغه حالت ته ندائي حالت ويل کيږي . دغه حالت يا د يو شمير کلمو (آ ، او ، اي) له لاري کيږي او يا بېله هغو کلمو څخه لکه:

آ هلکه ! دلته را سه !

اي سپيه ! په هر چا کار مه لره !

او نجلۍ! لوست دي و لوله!

پورتنۍ جملې بېله (آ، اي، او) هم په ندائي حالت کي را تلای سي .
په ياد ئې بايد و لرو چي په ندائي حالت کي د يو شمېر اسمونو په
پای کي تغيير را ځي لکه: په پورته مثالو کي د هلک پر ځای هلکه!
دسړی پر ځای سپړه!... را غلي دي. خو د نجلۍ اسم بيا په ورځنيو
محاورو کي پر خپل حال را غلی دئ، اما د قاعدې له مخي بايد
(نجلۍه!).

په پښتو ژبه کي د دري ژبي په خلاف د ندا په وخت کي په زيات
شمېر نومو کي دغه تغيير را ځي، خو په دري ژبه کي دغه تغيير نه
را ځي. له بده مرغه يو شمېر پښتانه هم د دري په شان په پښتو کي
دغه تغيير ته پاملرنه نه کوي او د ندا په وخت کي وايي:
احمد! دلته را سه.

نجيبه! چيري يې؟ سم ئې: نجيبې! چيري يې؟
امان! درس دي و وايه. سم ئې: امانه! درس دي و لوله!

د ندا د کلمو تاثير پر اسمو باندي:

(۱) -

- که د مونث اسم په پای کي (ه) را غلې وي

- تر (ه) له مخه توری زورکی و لري

- د کلمې پر پای خج نه وي را غلی
 د اسم د پای (ه) په (ي) اوړي لکه:
 له (بنځه) خخه (اې بنځي!) .
 له (غوماشه) خخه (اې غوماشي!)
 (۲) -

- که د مونث اسم په پای کي (ه) را غلې وي
 - تر (ه) له مخه توری زور و لري
 - د کلمې پر پای خج را غلی وي
 د اسم د پای (ه) په (ې) اوړي لکه:
 له ورېره خخه (اې ورېرې!)
 له غله (مونث) خخه (اې غلې!)
 (۳) -

که د مونث اسم په پای کي کونسونانت توری را غلی وي او د هغه
 کونسونانت له مخه اوږد يا مجهول (و) را غلی وي (و) ئې په معروفه
 يا لنډه (ي) اوړي لکه:
 مور په (اې موري!)
 خور په (اې خوري!)
 لور په (اې لوري!)

(۴) - مذکر اسمونه :

له هلك څخه (اې هلكه) .

له ځوان څخه (اې ځوانه) !

د ندا په صورت کي په (هلك او ځوان) کي چي (ک او ن) ساکن توري دي زورکی اخلي او وروسته ئې (ه) لیکل کیږي .

(۵) -

د ندا په وخت کي د سپی جمع (سپي) او د بنځه جمع (بنځي) په

اې سپیو !

اې بناغلیو !

اې بنځو ! اوږي .

(۶) -

که د اسم په پای کي (الف) وي د ندا په صورت کي ئې (الف) پر

خپل حال پاته کیږي لکه :

ماما (اې ماما) !

بابا (اې بابا) !

انا (اې انا) !

ضمير pronaun

ضمير هغه کلمه ده چي د لنډيز لپاره د اسم پر ځای کارول کيږي لکه:
زه ، موږ ، ته ، دی ، تاسي ، دی ، دا ، دوی ، ستا ، د دوی ، هغه ،
دغه ، زموږ او نور .

د ضمير ډولونه :

په پښتو کي ضمير دغه لاندې ډولونه لري :

(لومړۍ) - شخصي ضميرونه

(دوهم) - د پوښتني يا استفهام ضميرونه

(درېيم) - مبهم ضميرونه

(څلورم) - مشترک ضميرونه

(لومړۍ) -

شخصي ضميرونه Personal pronoun : هغه ضميرونه دي چي د
انسانانو ، شيانو حيواناتو او ځايو د نامه پر ځای را ځي لکه : زه ،
ما ، موږ ، ته ، تاسي ، دی ، ده ، دا ، دې ، دغه ، دوی ...

دغه ضميرونه درې حالته لري لکه : متکلم ، مخاطب او غایب .

متکلم first person : متکلم هغه څوک دی چي خبري کوي او
ضميرونه ئې لکه :

مفرد متکلم جمع متکلم

زه ، ما موږ

پورتنی دواړه مفرد او جمع حالتونه هم د مذکر او هم د مونث لپاره
راځي. مثالونه ئې :

زه له کابل څخه راغلم.

ما خپل ګاونډي ته سلام واچاوه.

موږ له خپل هیواد سره مینه لرو.

مخاطب second person : مخاطب هغه څوک دی چې خبرې وړ ته

کيږي او ضمیرونه ئې لکه :

مفرد مخاطب جمع مخاطب

ته ، تا تاسي

مثالونه ئې :

ته څو ځله هرات ته تللی یې ؟ د مفرد مذکر لپاره

ته څو ځله هرات ته تللې یې ؟ د مفرد مونث لپاره

تا له خپل ورور سره مرسته وکړه. د مفرد مذکر او مونث لپاره

تاسي کور ته ځئ. د جمع مذکر او مونث لپاره

غایب third person : هغه څوک یا څه دي چې متکلم د هغو په باره

کې خبرې کوي او ضمیرونه ئې لکه :

مفرد غایب جمع غایب

مذکر: دی، ده دوی

مونث: دا، دې دوی

مذکر او مونث: دغه، هغه.

د مذکر او مونث جمع: دغو، هغو، هغوی

مونث: دغي، هغي (دغي، هغي).

مذکر او مونث جمع: هغوی، هغو

۱- تا دی لیدلی دی؟

۲- دوی په کار پسې را غلي ول.

۳- دا نن کار نه کوي.

۴- هغي موږ ته مېلمستيا کړې وه.

۵- هغوی له خپل کور څخه کډه و کړه.

۶- دغه یا هغه تا نه دی لیدلی. مذکر

۷- دغه یا هغه تا نه ده لیدلې. مونث

په شپږمه جمله کې (دغه) او (هغه) دواړه د مذکر لپاره ضمیرونه دي،

ځکه چې د دغو ضمیرونو جنسیت (نر یا ښځه) د جملې په پای کې

چې کوم فعل د (لیدلی یا لیدلې) فعل تعیینوي. په اوومه جمله کې

که له (دغه) یا (هغه) څخه مقصد مونث مفرد حالت وي نو بیا د (نه

ده ليدلې، فعل ور ته را غلی دئ .

دغه او هغه ضميرونه دواړه يو شی دي ، خو (دغه) د نژدې والي او (هغه) د ليري والي لپاره کارول کيږي لکه :
دغه کتاب ، يعني دغه نژدې کتاب .
هغه کتاب ، يعني هغه ليري کتاب .

په پښتو کي شخصي ضميرونه درې ډوله دي لکه :

(الف) - جلا يا منفصل شخصي ضميرونه

(ب) - نښتي يا متصل شخصي ضميرونه

(ج) - فعلي شخصي ضميرونه

(الف) -

جلا يا منفصل شخصي ضميرونه : هغه ضميرونه دي چي له کومي بلي کلمې سره نه وي نښتي لکه : (زه ، موږ ، ما ، ته ، تا ، تاسي ، دی ، ده ، دا ، دې ، دغه ، دوی ...) .

يو څو مثالونه ئې :

زه هلمند ته ولاړم .

ما له ده سره خبري وکړلې .

موږ د احمد کره ځو .

دا خپل کالي گنډي .

دې لوست زده کړ .

ته ولي مېلمستيا ته نه وې را غلې ؟

تا پسه ته واښه ور واچول ؟

دی اوس را ځي .

ده موږ ته يو څه و ويل .

دغه څرنگه زما په کتابچه کي ليکلي سوي دي ؟

دوی چي را ځي موږ ته خبر را کوي .

دا چي دغه ضميرونه د اسم پر ځای راځي ، د اسم په شان څلور

حالتونه لري لکه :

(۱) - فاعلي حالت

(۲) - مفعولي حالت

(۳) - اضافي حالت

(۴) - جري حالت

(۱) -

فاعلي حالت Nominative case :

- مفرد : (زه ، ته ، دی ، دا ، دغه ، هغه) . مثالونه ئې لکه :

زه کابل ته ځم . د (زه) ضمير فاعلي حالت لري .

ته ډوډۍ خوړې . (ته) فاعل دی .

دا کالي مينځي. (دا) فاعل دئ.

دغه ، هغه دلته را غی (مذکر) یا را غله (مونث). (دغه ، هغه) فاعلي حالت لري.

- جمع: (موږ ، تاسي ، دوی ، دغو ، هغو). مثالونه ئې:

موږ ښوونځي ته ولاړو. (موږ) د متکلم ، فاعل جمع ده.

تاسي به کابل ته ولاړه سئ. (تاسي) د مخاطب ، فاعل جمع ده.

دوی پروږ را غلي ول. (مذکر) فاعل جمع دي.

دوی پروږ را غلي وې. (مونث) فاعل جمع دي.

دغو ، هغو احمد ته وویل. د غایب جمع په متعدي ماضي کي د فاعل جمع دي.

(۲) -

مفعولي حالت Objective case :

- مفرد (زه ، ته ، دی ، دا)

احمد زه ولیدم. (زه) د متکلم مفرد مفعولي حالت دئ.

دوی ته ووهلې. (ته) د مخاطب مفرد مفعولي حالت دئ.

موږ دی وینو. (دی) د غایب مذکر مفرد مفعولي حالت دئ.

ملالی دا را وسته. (دا) د غایب مونث مفرد مفعولي حالت.

- مفرد (ما ، تا ، دی ، دا)

تاسي به ما و وینی .

موږ به تا را ولو .

احمد دی را ولي .

زه به دا خبره کړم .

تر کومو ضمایرو لاندې چې خط کش سوی دئ ټول مفعولي مفرد حالت لري .

- جمع (موږ ، تاسي ، دوی)

احمد موږ مېلمانہ کړو .

موږ تاسي خبروو .

غني دوی را وستلي دي .

(۳) -

اضافي حالت Possisive case : د ضمير اضافي حالت هغه حالت ته

وايي چې ضمير د يو شي مالک (څښتن) وي لکه : (زما ، زموږ ، ستا ،

ستاسي ، د ده ، د دې ، د دوی ، د دغه ، د دغي ، د دغو ، د هغه ، د

هغې ، د هغو) مثالونه ئې :

زما کالي

زموږ کتابونه

د دوی قلمونه

د ده بوټونه

د دې موټر

ځينو خلکو د يو شمېر فاعلي ضميرونو څخه د اضافت د (د) په را
وړلو سره جوړ کړي دي لکه:

(دِ ما): زما پر ځای

(دِ موږ): زموږ پر ځای

(دِ تا): ستا پر ځای

(دِ تاسي): ستاسي پر ځای

(۴) -

جري حالت Dative case:

دا هغه ضميرونه دي چي د جري يا ربط کلمې ور سره را ځي. د جري يا
ربط کلمې لکه: (په، ته، پر، تر، له... سره، له... څخه، و، په...
پوري، تر... لاندي، پر... باندي...) . ضميرونه ئې (ما، موږ، تا،
تاسي، ده، دې، دوی، دغه، دغي، دغو، هغه، هغې، هغو) دي.
يو څو مثالونه به ئې دلته لاندي و لولئ. په دغو مثالو کي تر ضميرونو
لاندي خط کش سوی دئ او وروسته ئې د جر کلمې دي.

ملالۍ ما ته و ويل.

احمد تا ته و کتل.

سدو تاسي ته ډوډۍ را وړله.

بنوونکي ده ته لوست ور و بنود.

پلار دوی پر خره سپاره کړل .

په پورتنیو جملو کې چې چیرې ضمیر را غلی دی تر څنګ ئې د جر یا ربط یوه کلمه لکه (ته) یا کومه بله کلمه را غلې وي ، ځکه د نوموړي ضمیر حالت ته جري حالت وایي .

(ب) -

نښتي یا متصل شخصي ضمیرونه : هغه ضمیرونه دي چې د متکلم ، مخاطب او غایب لپاره را ځي او وروسته تر اسم یا کله د فعل د دوو برخو په منځ کې را ځي لکه : (مي ، مو ، دي ، مو، ئې ، را ، در ، ور) . (را ، در ، ور) ته د خوا یا لوري یا طرف ضمیرونه وایي . دغه ضمیرونه د جملې په سر کې نه را ځي . دلته لاندې به د متصلو ضمیرونو یو څو مثالونه د معادلو منفصلو ضمیرونه سره را وړو :

متصل ضمیرونه	منفصل ضمیرونه
--------------	---------------

- کالي مو و گنډل .	- موږ کالي و گنډل .
--------------------	---------------------

- ډوډۍ مو پخه کړې ده .	- تاسې ډوډۍ پخه کړې ده .
------------------------	--------------------------

- ډوډۍ دي خوړلې ده	- تا ډوډۍ خوړلې ده .
--------------------	----------------------

- ټول کتابونه ئې و لوستل .	- ده ، دې ، دوی کتابونه و لوستل .
----------------------------	-----------------------------------

د (را ، در ، ور) مثالونه لکه :

قلم ئې را و باخښه . دلته (را) متکلم ځان ښيي .
کتاب مو در واخيست . دلته (در) مخاطب ښيي .
احمد د محمود کالي ور و مينځل . دلته (ور) غايب ښيي .

يوې خبرې ته بايد پاملرنه و کړو چي د (در) او (تر) تر منځ توپير و
کړو . موږ په خبرو کي وايو .
در ما به څوک ارام وي ؟
له کندهاره در کابله .

په پورتنيو دواړو جملو کي بايد د (در) پر ځای (تر) را سي . دلته بايد
موږ و وايو :

تر ما به څوک ارام وي ؟ (در) د مخاطب لپاره د لوري يا خوا ضمير
دئ کوم چي دلته ئې د استعمال ځای نه دئ . خو (تر) د ربط کلمه ده
او دلته ئې د استعمال ځای دئ . يو ځل بيا بايد و وایم چي موږ نه
بايد دغه دوې کلمې سره ګډي کړو .

متصل ضميرونه هم درې حالتونه لري لکه : فاعلي ، مفعولي او اضافي :

لومړۍ -

فاعلي حالت : (مي ، مو ، دي ، ئې) دغه ضميرونه په ماضي کي د
متعدي فعل د فاعل په توګه را ځي او په جمله کي به مفعول هم
راغلی وي لکه :

متصل ضمير منفصل ضمير

ملالی می و لیده . ما ملالی و لیده .

احمد مو خبر کړه . موږ احمد خبر کړ .

بنوونکی دي و لیدی . تا بنوونکی و لیدی .

زدکوونکي ئې پوه کړل . ده ، دې ، دوی زدکوونکي پوه کړل .

یادښت : پورتنۍ جملې متعدي ماضي دي ، یعني فاعل او مفعول دواړه لري . متصل ضمیرونه ئې فاعلي حالت لري .

دوهم -

مفعولي حالت : (می ، مو ، دي ، ئې) په مفعولي حالت کي په حال

او متعدي مستقبل (چي فاعل او مفعول و لري) کي را ځي لکه :

احمد می . (ما) نه پرېږدي . مفرد متکلم په حال کي .

بنوونکی مو (موږ) لوست ته تشویقوي . جمع متکلم په حال کي .

محمود دي (تا) خبروي . مفرد مخاطب په حال کي .

ملالی ئې (دا ، دی ، دوی) را وړي . مفرد او جمع غایب په حال کي .

په لوړو جملو کي (می ، مو ، دي او ئې) مفعولي حالت لري . (احمد ،

بنوونکی ، محمود او ملالی) فاعلي حالت لري .

درېیم -

اضافي حالت : (می ، مو ، دي ، ئې) په اضافي حالت کي را ځي ، د

اضافت (د) نه ور سره را ځي لکه :

متصل ضمير منفصل ضمير

ښوونکی مې را غی .

زما

مور مو کابل ته ولاړه .

زموږ يا ستاسي

قلم دي مات سو .

ستا

موټر ئې جوړ سو .

د ده ، د دې ، د دوی

يو شی چي بايد په ياد ولرو هغه دا چي (مو) دواړه د متکلم د جمع او مخاطب د جمع لپاره را ځي .

(ج) -

فعلي شخصي ضميرونه : دا هغه ضميرونه دي چي په يواځي توگه نه را ځي بلکي د متکلم ، مخاطب او غايب لپاره له يوې بلي کلمې خاصتاً فعل په پای کي د يوه توري په شان نښتي را غلي وي . دغه ضميرونه د فعلي ضميرونو په نامه هم بلل کيږي او يو يو توری وي . هغه توري چي د دغه ضميرو کار ور کوي ترلاندې ئې خط کش سوی دی . دغه ضميرونه د فعل حالت هم ښکاره کوي لکه :

- په حال زمانه کي : (ځم ، ځو ، ځې ، ځئ ، ځي) . مثالونه ئې :

زه ښوونځي ته ځم .

موږ ښوونځي ته ځو .

ته ښوونځي ته ځې .

تاسي بنوونځي ته ځي (ځي).

دی، دا، دوی بنوونځي ته ځي.

- په مطلقه ماضي کي: (ولاړم، ولاړو، ولاړې، ولاړاست، ولاړئ،

ولاړه، ولاړل). مثالونه ئې:

زه ننګرهار ته ولاړم.

موږ ننګرهار ته ولاړو.

ته ننګرهار ته ولاړې.

تاسي ننګرهار ته ولاړاست.

دی ننګرهار ته ولاړی (ولاړ).

دا ننګرهار ته ولاړه.

دوی ننګرهار ته ولاړل.

پورتنی مثالونه د لازمي فعل (چي مفعول نه لري) ول. دلته لاندې به

د متعدي فعل (چي فاعل او مفعول دواړه لري) لپاره مثالونه را سي

لکه:

ما دوی و لیدل.

موږ ته و لیدې.

تا موږ و لیدلو.

ده تاسي و لیدلاست.

دې هغه و لیده. هغه (مونث)

دوی هغه و لیدی (ولید) . هغه (مذکر)

را تلونکې زمانه :

زه به ولاړ سم .

موږ به ولاړ سو .

ته به ولاړ سې .

ته به ولاړه سې .

تاسې به ولاړ سئ . (سئ) .

تاسې به ولاړي سئ . (سئ) .

دوی به ولاړ سې .

(دوهم) -

د پوښتنې یا استفهام ضمیرونه Interrogative pronoun :

دا هغه ضمیرونه دي چې د یو چا یا یو شي د تعیینولو لپاره د

پوښتنې په ډول د اسم پر ځای کارول کیږي لکه : (څوک، څه، چا،

څو، څونه، څومره، څومري، کوم، کومې) . استفهامي ضمیر باید

د خپل اسم سره یو ځای را نه سي مثالونه ئې :

څوک افغانستان ته ځي ؟

چا احمد ته و ویل ؟

یادښت : د (څوک) او (چا) کارول د ضمیر په فاعلي حالت ، مفعولي

حالت ، په جمله کي د فعل په حالت او زمانه پوري اړه لري لکه :

۱- څوک احمد ويني ؟

۲- احمد څوک ويني ؟

۳- چا احمد و ليد ؟

۴- احمد چا و ليد ؟

۵- احمد څوک و ليد ؟

۶- څوک احمد و ليد ؟

لومړۍ جمله حال زمانه ده ، (څوک) فاعل احمد مفعول دئ .

دوهمه جمله حال زمانه ده ، (څوک) مفعول دئ .

درېيمه جمله مطلقه ماضي ده . (چا) فاعل او احمد مفعول دئ .

څلورمه جمله مطلقه ماضي ده . احمد مفعول او (چا) فاعل .

پنځمه جمله مطلقه ماضي ده . احمد فاعل او (څوک) مفعول دئ .

شپږمه جمله مطلقه ماضي ده ، (څوک) مفعول دئ او احمد فاعل .

صديق ما ته د څه لپاره پيسې را کړلې ؟

سدو! څو قلمان دي را وړل ؟ څو د شمېر لپاره را ځي .

څونه (څومره) در وړم ؟ څونه (څومره) د هغه څه لپاره را ځي چي شمېرل

کيږي نه .

دغه ضميرونه ټول په سواليه جملو کي را ځي .

(درېيم) -

مېهم (نا څرگند) ضمير Indefinite pronoun : هغه ضمير ته وايي چي
يو اسم په نا څرگند حالت کي نيسي . دغه ضميرونه د پوښتني په ډول
نه کارول کيږي ، يعني که په پوښتنه جمله کي را سي بيا استفهامي
ضمير وي او که نه نو نا څرگند ضمير وي لکه :
(چا ، څوک ، هېڅ ، څه ، ځيني ، څه ، بل ، يو ، نور ، ټول ، ټوله) .

مثالونه ئې :

څوک ښه کوي څوک بد کوي .

چا يو څه ويل چا بل څه ويل .

ټول را غلل .

ځيني ښوونځي ته ځي ځيني مېلې کوي .

کله کله (هر ، بل) د ناڅرگندو ضميرونو له مخه د تخصيص يا تاکيد
په ډول را ځي لکه : (هر چا ، هر څوک ، هر يو ، بل يو ، بل چا ، بل
څوک ...) .

مثالونه :

هر څوک خبري کوي .

هر يو ځان ښکاره کوي .

بل چا په دوی پسې خبري کړي دي .

(څلورم) -

مشتريک ضمير Reflexive pronoun : کولای سو چي مشتريک ضمير
انعکاسي ضمير هم و بولو . کوم فعل چي له فاعل څخه را پيل کيږي
مفعول ئې هم دغه فاعل دئ . د متکلم ، مخاطب او غايب لپاره په يو
شان را ځي لکه :

زه په خپله ولاړم .

احمد خپل کتاب ما ته را کړ .

دی خپل لاس مينځي .

تا په خپله خپل کالي و مينځل .

په (زه په خپله ولاړم) کي د ولاړم فعل له (زه) څخه را وتلی دئ
او پر (په خپله) باندي عملي سوی دئ .

په (احمد خپل کتاب ما ته را کړ) کي (خپل) مشتريک ملکي ضمير
دئ . که ئې په بل عبارت و وايو (احمد د ځان کتاب ما ته را کړ) .
يادښت : پاملرنه بايد و کړو چي (په خپله) تر خپل اسم وروسته او
(خپل) تر خپل اسم مخته را ځي . خپل د مفرد او جمع (مذکر) ، خپله
د مفرد (مونث) او خپلي د جمع مونث لپاره را ځي . مثالونه ئې :

خپل کار ، خپل کارونه

خپله خبره

خپلي خبري

مثالونه ئې:

احمد خپل کار پرېښود .

احمد خپل کارونه نه کوي .

ملالی خپله خبره بیرته واخیسته .

ملالی اوس هغه خپلي خبري نه کوي .

صفت Adjective

صفت هغه کلمه ده چي پر اسم اغېز کوي يعني د اسم کیفیت ، شمېر

يا مقدار ښکاره کوي . يو څو مثالونه ئې :

ملالی تکره ښوونکې ده .

احمد پنځه قلمونه لري .

زمری د کتاب څلورم مخ لولي .

په لومړۍ جمله کي (تکره) صفت دی ځکه چي د ښوونکې د اسم

کیفیت ئې ښکاره کړی دی .

په دوهمه جمله کي پنځه عددي صفت دی ځکه چي د (قلمونه) شمېر

ئې ښودلی دی .

په درېیمه جمله کي څلورم عددي صفت دی ځکه چي د کتاب د مخونو

شمېر ئې ښکاره کړی دی .

د صفت ډولونه :

په پښتو کي صفت دغه لاندې ډولونه لري :

۱ - اصلي صفت

۲ - عددي صفت

۳ - استفهامي صفت

۴ - مبهم صفت

۵ - اشاري صفت

۶ - نسبي صفت

۱- اصلي صفت :

اصلي صفت هغه صفت ته وايي چي د يو اسم کيفيت ښکاره کوي . په دې معنا چي د اسم ښه والی يا بد والی ، رنگ ، غټوالی يا کوچني والی يا نور حالات بيانوي لکه :

زموږ کور په دغه لوی ښار کي دی .

احمد خپل سور موټر خرڅ کړ .

ملالی یو زوړ کمیس لري .

سدو د پلار وران ښي له سره جوړ کړ .

په پورتنیو جملو کي (لوی ، سور ، زوړ او وران) اصلي صفتونه دي چي د (ښار ، موټر ، کمیس او ښي) د اسمو کيفيت بيانوي .

اصلي صفت پر دوو ډولو دئ :

الف - غير مشتق اصلي صفت

ب - فعلي اصلي صفت

الف -

غير مشتق اصلي صفت : هغه صفت ته وايي چي له بلي کلمې څخه

نه وي جوړ سوئ لکه : (سور ، تور ، سپين ، غټ ، دروند ، موړ ، کونې ،

روغ ، جوړ ، پخ ، تريخ ، خوړ ، زيږ او نور .

ب -

فعلي اصلي صفت : هغه صفت ته وايي چي د فعل له مصدر سره د

يو شمېر تورو له نښلېدو څخه جوړ سوئ وي دغه پر دوه ډوله دئ

لکه :

- د فاعل فعلي صفتونه

- د مفعول فعلي صفتونه

- د فاعل لپاره فعلي صفتونه : هغه صفتونه دي چي د فعل له مصدر

څخه (ل) ليري کيږي او پر ځای ئې يو شمېر نور توري ور سره يو

ځای کيږي او له هغه څخه د فاعل لپاره صفت جوړ سي . دغه صفتونه

د مفرد مذکر ، مفرد مونث ، جمع مذکر او جمع مونث لپاره وي لکه :

له مصدر څخه د مصدر علامه (ل) ليري کول او پر ځای ئې (ونکی)

ور لويږي لکه :

له (تلل) څخه (ل) ليري کيږي چي (تل) پاته سي او (ونکی) ور سره نښلي (تلونکی) ور څخه جوړيږي. (تلونکی) د صفت فاعلي حالت لري لکه : تلونکی مېلمه ...

- د مفرد مذکر لپاره (تلونکی سپی) را ځي .

- د مفرد مونث لپاره (تلونکې نجلی) را ځي .

- د جمع مذکر او جمع مونث لپاره (تلونکي هلکان يا تلونکي نجوني او يا ځمکه هلکان او نجوني) را ځي .

بل مثال : له (پلوورل) څخه پلوورونکی (پلور + ونکی) .

- د مفرد مذکر لپاره (پلوورونکی) را ځي .

- د مفرد مونث لپاره (پلوورونکې) را ځي .

- د جمع مذکر او جمع مونث لپاره (پلوورونکي) را ځي .

- د مفعول لپاره فعلي صفتونه :

که له مصدر سره نرمه (ی) و نښلي له هغه څخه د فعلي مصدر مفعولي حالت جوړيږي لکه : له (تلل) څخه (تللی) جوړيږي چي (تللی) د صفت مفعولي حالت دی لکه : (تللی ملگری) او دغه درې لاندې حالتونه لري :

- د مفرد مذکر لپاره (تللی سپی) را ځي .

- د مفرد مونث لپاره (تللي نجلۍ) را ځي .
- د جمع مذكر او جمع مونث لپاره (تللي هلکان يا تللي نجوني او يا گډ هلکان او نجوني) را ځي .

چي دغه (تللی ، تللي او تللي) د اسم د صفت مفعولي حالتونه دي .

۲ - عددي صفت Numaral adjective : عددي صفت هغه صفت ته

ويل کيږي چي د اسم شمېر ، درجه او کسري حالت ښيي لکه :

- څلور نجوني ښوونځي ته ځي . (څلور) شمېر ښيي .
- هر پنځم کتاب څيري سوی دی . (پنځم) درجه ښيي .
- هره شپږمه ښځه کتاب لوستلای سي . (شپږمه) کسري حالت ښيي .
- د خټکي درېيمه برخه را وړه . (درېيمه) کسر ښيي .
- د دوا درې پنځمي برخي پاته دي . درې پنځمي کسري صفت دی چي که دوا پنځه برخي سي نو له پنځو برخو څخه ئې درې برخي پاته دي .
- د عددي صفت يو څو مثالونه (شپږ ، اوه ، لس ، څلورم ، درېيم ، اتمه ، نيمی ، دوې درېيمی ، يو په دوه ، درې درې) .

په صفتونو کي :

(شپږ ، اوه ، لس ...) مطلق صفتونه دي .

(څلورم ، درېيم ...) ترتيبی صفتونه دي .

(نیمی ، دوی درېیمې ...) کسري صفتونه دي .

(یو په دوه ، یو په لس ...) د اضعاف یا زیاتوالي صفتونه دي .

صفت او موصوف څه ته وایي ؟ په (ښکلی بن) کي ، (ښکلی) ته صفت او بن ته موصوف ویل کیږي .

په یاد ئې باید و لرو چي په پښتو کي صفت له موصوف څخه له مخه راځي لکه : (جگ غر ، ناروغ هلک ، توره چپنه ...) . دلته (جگ ، نا روع ، توره ...) صفتونه دي او (غر ، هلک ، چپنه ...) هر یو د خپل صفت د موصوف په نامه یادېږي .

۳ - استفهامي (د پوښتني) صفت Interrogative adjective :
استفهامي صفت هغه صفت ته ویل کیږي چي د یوه اسم د کیفیت ، ماهیت او مقدار د معلومولو لپاره پوښتنه کوي او تل د خپل موصوف سره یو ځای را ځي لکه :
کوم کور دي را نیوی ؟
نن څو هلکان ښوونځي ته نه دي را غلي ؟
ته څونه غنم غواړې ؟

په پورتنیو جملو کي (کوم ، څو ، څونه) استفهامي (د پوښتني) صفتونه دي . د پورتنیو صفتو موصوفي کلمې هم په جمله کي په داسي حال

کي را غلي دي چي اړيکي ئې د خپل صفت سره دي .

په پښتو کي د استفهام کلمې دغه دي: (کوم ، خو ، خونه ، خوني ،
خومره ، خومري ، څه ، څنگه ، څرنگه) .

يادښت: که په جمله کي دغه کلمې له اسمو سره يو ځای نه وي
را غلي، په هغه وخت کي دغه کلمې صفت نه بلکي ضميرونه دي لکه:
- تا محمود ته څه و ويل ؟

- د احمد ورور څه کار کوي ؟

په لومړۍ جمله کي (څه) استفهامي ضمير دئ ځکه چي تاثير ئې پر
کوم اسم نه دئ را غلی .

په دوهمه جمله کي (څه) استفهامي صفت دئ ځکه چي تاثير ئې پر
(کار) اسم را غلی دئ .

۴ - مبهم صفت (نا څرگند صفت) Indefinite adjective :

مبهم صفت هغه صفت ته وايي چي د يوه اسم غير معين مقدار يا
تعداد ښکاره کوي او تل تر يوه اسم مخکي را ځي لکه:
سډو ډېر قلمان لري .

لږ ډوډۍ را وره چي و ئې خورو .

تاسي هيڅ ڪتابونه نه لري؟
زه له تا ڇخه يو څو ڪتابچي غواړم.

په پورتنيو جملو کي (ډېر، لږ، هيڅ، څو) مبهم صفتونه دي ځکه چي هر يو ئي د يوه اسم غير معين شمېر يا مقدار ښکاره کوي.

په پښتو کي يو شمېر مبهم صفتونه (ډېر، لږ، څه، څو، ځونه، څومره، څومري، دونه، دومري، دغونه، دغومري، هومره، هومري، هغونه، هغومره، هغومري، ټول، ځيني، واړه، دواړه، دواړي، گرده، بل، بله، کوم، کومي، هر، يو څو، هر څومره، هر څومري، هر يو) دي.

د لوړو مبهمو صفتو له جملې څخه يو شمېر ئي ضميرونه دي. دا هغه وخت چي وروسته ئي کوم اسم نه وي را غلي صفتونه دي لکه:
دېرش پوليس دغه کلي ته ولاړل، ټول هلته پاته سول.
دېرش پوليس دغه کلي ته ولاړل، ټول پوليس بيرته را غلل.

په لومړي جمله کي (ټول) ضمير دئ، ځکه چي وروسته ئي اسم نه دئ را غلي.

په دوهمه جمله کي (ټول) مبهم صفت دئ، ځکه چي وروسته ئي اسم (پوليس) را غلي دئ.

(۵) - اشاري صفت Demonstrative adjective :

اشاري صفت هغه صفت ته وايي چي يوه اسم ته اشاره کوي لکه (دغه، دغې، دغي، دغو، هغه، هغې، هغي، هوغه، هغو). يو څو مثالونه ئې دلته لاندې را غلي دي :

دغه سړی زما ورور دی .

هغې ښځې ته ډوډۍ ور وړه .

هغه هلک ښه کارونه کوي .

دغه موټر د چا دی ؟

اشاري صفتونه دوه ډوله دي :

(الف) - نژدې اشاري صفتونه (دا ، دې ، دغه ، دغي ، دغې ، دغو) .

(ب) - ليري اشاري صفتونه دوه ډوله دي :

- ليري (هغه ، هغې ، هغو) .

- ليري تره (تر هغه لا ليري) ، (هوغه ، هوغي ، هوغو) .

تر دغو اشاري صفتو دستي وروسته بايد يو اسم را غلی وي ، چي د صفت کار ور کي .

(۶) - نسبتي صفت :

نسبتي صفت هغه صفت دی چي نسبت ئې يو اسم ته کيږي . دغه صفت پخپله د يوه اسم يا يو بل صفت څخه د يوې بلي کلمې يا يوه توري

سره د يو ځای کېدو له لاري منځته را غلی وي لکه :

احمد يو توريالی ځوان دی .

ورېنمېن ټوکر ډېر گران وي .

چينجن خټکی مه خوره !

زما ملگری ډېر غمجن سپی دی .

کله چي د اسم يا صفت په پای کي دغه لاندي کلمې يا توري ور و

لويږي نسبتې ضمير ور څخه جوړيږي .

(جن ، يالی ، من ، گر ، ن ، ين ، و ، ی ، نی ، ور ، وال ، ناک ، والا ،

بخن ، لن ، خپل ، زی ، وزمه ، وېره) .

مثالونه ئې :

توره	توريالی	غم	غمجن
دولت	دولتمن	پم	پمن
ورېنم	ورېنمېن	پرون	پرونی
پخوا	پخوانی	ژبه	ژبور
کډه	کډوال	زیم	زیمناک
آس	آس والا	تور	توربخن
ژاولي	ژاولن	سليمان	سليمانخپل
نور	نورزی	سپين	سپين وزمه

فعل Verb

فعل هغه کلمه ده چې د يو کار کول ښکاره کوي لکه : خوړل ، ځي ، لرم ، لولئ ، غورځوي فعل په يوه وخت يا زمانه کې د يوه فاعل له خوا تر سره کېږي لکه : محمود ښوونځي ته ولاړ . ملالۍ خپل کورنی کار کوي . زمړک به سبا کابل ته ولاړ سي .

مصدر :

مصدر د فعل نوم ته ويل کېږي . دغه کلمه (مصدر) نه فاعل لري او نه وخت ته اړتيا لري . يو مثال ئې په لاندې جمله کې : احمد وايي . دلته احمد فاعل دئ او وايي فعل دئ . د دغه (وايي) فعل نوم (ويل) دئ . د فعل دغه نوم (ويل) مصدر بلل کېږي چې نه زمانې ته اړتيا لري او نه فاعل ته اړتيا لري . د مصدر مثالونه لکه : خوړل ، غورځول ، پرې کول ، شکول ، ځغستل ، وينبول ، وينښدل ، کښېنستل ، کښېنول ، پرې کېدل ، غورځېدل ، لوستل او نور .

د فعل ډولونه :

په پښتو کي فعل دغه لاندې ډولونه لري :

متعدي فعل Transitive verb :

په کومه جمله کي چي متعدي فعل را غلی وي هلته فاعل او مفعول دواړه وي . د مثال په توگه :

احمد کالي مينځي .

که په دغه جمله کي د (مينځي) فعل بېله (کالي) څخه را غلی وي معنا نه ور کوي . که و وايو (احمد مينځي) نو اورېدونکی خامخا پوښتنه کوي چي څسې مينځي . په دغه جمله کي د (مينځي) فعل متعدي فعل دئ او جمله بايد فاعل او مفعول دواړه و لري . د متعدي فعل يو څو مثالونه :

- دوی ډوډۍ خوري . مصدر (د فعل نوم) ئې (خوړل) دئ .
- موږ کالي اغوندو . مصدر (د فعل نوم) ئې اغوستل دئ .
- زه خپل ورور ښوونځي ته بيايم . مصدر (د فعل نوم) ئې (بېول) دئ .

لازمي فعل Intransitive verb :

لازمي فعل هغه فعل دئ چي په کومه جمله کي را سي يواځي فاعل لري او مفعول پکښي نه وي لکه :

- دی بيدېږي (ويدېږي) . مصدر ئې (بيدېدل ، ويدېدل) دئ .
- محمود ځي . مصدر ئې (تلل) دئ .

- رڼا ژاړي . مصدر ئې (ژړل) دئ .

- مسعود کښېښي . مصدر ئې (کښېښتل) دئ .

- محمود ښوري . مصدر ئې (ښورېدل) دئ .

په پورتنیو جملو کې (بیدېږي ، ځي ، ژاړي ، کښېښي او ښوري) داسې فعلونه دي چې مفعول نه غواړي . دغه فعلونه لازمي فعلونه دي . د دغو فعلو متعدي مصدرونه (بیدول ، بېول ، ژړول ، کښېښول او ښورول) دي .

معروف فعل Active voice او مجهول فعل Passive voice :

معروف فعل Active voice :

هغه فعل ته وايي چې په جمله کې ئې فاعل ښکاره وي لکه :

- احمد زه وليدم .

- زه کار ته ځم .

- ښوونکي به را سي .

په دغو درو جملو کې (و لیدم او ځم ، به را سي) داسې فعلونه دي چې فاعل ئې په جمله کې معلوم دئ . دغسې فعلونو ته معروف فعلونه وايي .

مجهول فعل Passive voice :

هغه فعل ته وايي چې په جمله کې فاعل په ښکاره ډول نه وي را غلی ،

خو مفعول ئې د فاعل ځای نیولی وي لکه :

- احمد و وهل سو . په دغه جمله کي د وهلو د فعل فاعل نه دئ معلوم.

- ملالی خبره سوه . دا چي چا خبره کړه فاعل ئې نه دئ معلوم .

مثبت فعل Affermative form او منفي فعل Negative form :

مثبت فعل Affermative form :

مثبت فعل هغه فعل ته وايي چي د يوه کار کول ور څخه ښکاره کيږي لکه :

- احمد کابل ته ولاړ .

- ملالی ډوډۍ خوري .

دلته (ولاړ) او (خوري) مثبت فعلونه دي .

منفي فعل Negative form :

منفي فعل هغه فعل ته وايي چي د يو کار د کولو نه کول ښکاره کوي لکه :

- احمد نه ولاړ .

- ملالی ډوډۍ نه خوري .

په پښتو کي د نفی علامې (نه او مه) دي چي د فعل له مخه را ځي . (مه) خاص د حاضر امر لپاره را ځي لکه :

- ڏيڻو ٻورو مه خوره!

د درېدل له مصدر څخه د فعل جوړېده :

له درېدل څخه :

حال	مطلقه ماضي
-----	------------

زه درېږم زه و درېدم

مونڊ درېږو مونڊ و درېږو

ته درېږې ته و درېږې

تاسي درېږئ تاسي و درېداست

دی دریزی دی و درېد

دا دريزي دا و درېده

دوی دریزی دوی و درېدل

بي قاعدي فعل : Irrigular verb

هغه فعل چي حال فعل او مطلقه ماضي ئې په يوه مقرر قاعده نه جوړيږي د (تلل) له مصدر څخه :

مطلقه ماضي	حال
زه ولاړم	زه ځم
موږ ولاړو	موږ ځو
ته ولاړې	ته ځې
تاسي ولاړاست	تاسي ځئ
دی ولاړی	دی ځي
دا ولاړه	دا ځي
دوی ولاړل	دوی ځي

کومکي فعل Auxiliary verb:

هغه فعل ته وايي چې د اصلي فعلونو سره د نورو فعلونو په جوړولو کې مرسته کوي. یو څومثالونه به ئې دلته لاندې را وړل سي:

ملالۍ ښوونځي ته تللې وه.

زمری له هراته را غلی دئ.

دی و وهل سو.

په پورتنیو جملو کې (وه، دئ، سو) کومکي فعلونه دي. دغو فعلونو د بعیدي ماضي، قریبي ماضي او مجهول فعل په جوړولو کې د تللې، را غلې او وهل، له فعلونو سره ئې مرسته کړې ده، خو په جمله کې په خپله کومه معنا نه لري. ځکه دغو (وه، دئ، سو) فعلو ته کومکي یا مرستندوی فعلونه ویل کېږي.

که چیري دغه (وه ، دئ ، سو) فعلونه په کومه جمله کي را غلي وي
او په هغه جمله کي ئې له کوم بل فعل سره مرسته نه وي کړې ، په
دغه وخت کي په خپله معنا ور کوي لکه :

زه خبر یم .

زه ښوونکې یمه .

دی نا جوړه سو .

سخي ښوونکی دئ .

دوی زما زدکوونکي دي .

کومکي فعلونه زیاتره د قریبي او بعیدي ماضي زمانو په جوړولو کي
مرسته کوي . یو څو مثالونه به ئې دلته لاندې و لولو او یو تکرار به
ئې د زمانو په برخه کي بیا را سي .

لومړۍ - کومکي فعلونه له بعیدي ماضي سره :

مذکر : زه افغانستان ته تللی وم .

مونث : زه افغانستان ته تللې ومه .

د مذکر او مونث جمع : موږ افغانستان ته تللي وو .

مذکر : ته افغانستان ته تللی وې .

مونث : ته افغانستان ته تللې وې .

د مذکر او مونث جمع : تاسي افغانستان ته تللي واست .

دی افغانستان ته تللی وو .

دا افغانستان ته تللې وه .

مذکر : دغه ، هغه افغانستان ته تللی وو .

مونث : دغه ، هغه افغانستان ته تللې وه .

د مذکر او مونث جمع : دوی افغانستان ته تللي ول .

په دغو جملو کې (وم ، ومه ، وو ، وې ، واست ، وو ، وه ، ول) داسې کومکي فعلونه دي چې د بعیدي ماضي په جوړېدو کې ئې مرسته کړې ده .

کومکي فعلونه له قریبي ماضي سره :

مذکر : زه افغانستان ته تللی یم .

مونث : زه افغانستان ته تللې یمه .

مذکر او مونث : موږ افغانستان ته تللي یو .

مذکر : ته افغانستان ته تللی یې .

مونث : ته افغانستان ته تللې یې .

د مذکر او مونث جمع : تاسې افغانستان ته تللي یاست .

مذکر : دی افغانستان ته تللی دی .

مونث : دا افغانستان ته تللې ده .

مذکر : دغه ، هغه افغانستان ته تللی دی .

مونث : دغه ، هغه افغانستان ته تللې ده .

د مذکر او مونث جمع : دوی افغانستان ته تللي دي .

په پورتنیو جملو کې (یم، یمه، یو، یې، یاست، دئ، ده، دي) داسې کومکي فعلونه دي چې د قریبې ماضي په جوړښت کې ئې مرسته کړې ده.

د (یم، یمه، یو، یې، یاست، دئ، ده، دي) مصدر نه دئ معلوم. کله چې به موږ د انګلیسي د (To be) مصدر په پښتو ترجمه کاوه نو به موږ د درې ژبې له (بودن) څخه کار اخیستی. له څو کلنو راهیسې د (ول) د کومکي فعل کارول د (وه) کومکي فعل پر ځای را منځته سو، سړي فکر کاوه چې کشکي دغه (ول) د (یم، یمه، یو، یې، یاست، دئ، ده، دي) د کومکي فعلونو د مصدر لپاره را منځته سوی وای. دا چې دغه کار د کومې رسمي مرجع له خوا نه وو سوی، ځکه دغه کار و نه سو، خو بیا هم (ول) د (وه) کومکي فعل پر ځای د کومکي فعل په توګه کارول یوه بله ګډوډي له منځه یوړه. هغه دا چې پخوا به ویل کېده:

ملالی تللې وه.

دوی تللي وه.

دلته په دواړو حالتو کې (وه) د کومکي فعل په توګه کارول سوي دي، خو اوس د (دوی را غلي وه) پر ځای په بعیده ماضي کې (دوی را غلي ول) را ځي، چې توپیر ئې د مونث له (راغلي وه) څخه و سو.

په بل ځای کې د (وه) د کارولو ستونزه د اصلي فعل په توګه هم حل

سوه چي ويل به مو :

دا بنوونکې وه .

دوی بنوونکي وه .

اوس وايو :

دا بنوونکې وه .

دوی بنوونکي ول .

فعل د وخت يا زمان له مخي :

هغه وخت چي يو فعل پکښي پېښېږي او هغه پر درو ډولو ده لکه :

(۱) - حال (اوسنۍ زمانه) Present-tense

(۲) - ماضي يا (تېره زمانه) Past-tense

(۳) - مستقبل (را تلونکې زمانه) Future-tense

(۱) -

حال (اوسنۍ زمانه) Present-tense :

حال فعل هغه فعل دی چي يو کار په اوسني وخت کي کيږي لکه :

زه زابل ته ځم .

موږ زابل ته ځو .

ته زابل ته ځې .

تاسي زابل ته ځئ .

دی زابل ته ځي .

دا زابل ته ځي .

دوی زابل ته ځي .

په پورتنیو جملو کې (ځم ، ځو ، ځې ، ځئ ، ځي) . حال فعلونه دي .

د حال فعل ډولونه لکه :

(الف) - مطلق حال

(ب) - اقتداري حال

(ج) - احتمالي حال

(د) - شرطي حال

(هـ) - تمنايي حال

(و) - استمراري حال

(ز) - التزامي حال فعل

الف - مطلق حال :

مطلق حال هغه فعل دی چې په اوس زمانه کې خبرې کوي لکه : موږ درېږو ، ته ئې وهې ، زه را ځم .

- مطلق حال فعل د لازمي (چې مفعول و نه لري) لازمي با قاعده وضعي مصدر څخه داسې جوړېږي چې د مثال په توګه له (درېدل) مصدر څخه (ل) ایسته کوي ، (د) ئې په (ږ) اړوي تر (ږ) وروسته فعلي

نښتي (متصل) ضميرونه ور سره نښلوي لکه :

زه درېږم .

موږ درېږو .

ته درېږې .

تاسي درېږئ .

دی ، دا ، دوی درېږي .

- مطلق حال فعل : د متعدي (چې فاعل او مفعول دواړه ولري) با
قاعده وضعي مصدر څخه (ل) ایسته کوي او څه چې پاته سول په
پای کې ئې نښتي (متصل) فعلي ضميرونه (م ، و ، ې ، ئ ، ي) را
وړي لکه له (کوټل) څخه :

زه غنم کوټم .

موږ غنم کوټو .

ته غنم کوټې .

تاسي غنم کوټئ .

دی ، دا ، دوی غنم کوټي .

- مطلق مجهول (چې فاعل ئې په جمله کې نه وي معلوم او یواځې
مفعول ولري) حال فعل د اصل فعل د فعلي صفت څخه جوړېږي .
تر فعلي صفت وروسته (کيږ) او د (کيږ) په پای کې (متصل) ضميرونه
(م ، و ، ې ، ئ ، ي) نښلوي لکه :

زه وهلی کږېږم.

موږ وهلي کيږو.

مفرد مذكر مخاطب: ته وهلی کږېږې.

مفرد مونث مخاطب: ته وهلي کږېږې.

دی وهلی کږېږي.

دا وهلي کږېږي.

دوی وهلي کږېږي.

په اوسنیو محاورو کې د فعلی صفت (وهلی، وهلي، وهلي) پر ځای

(وهل) کاروي، خو قاعده (وهلی، وهلي، وهلي) دي. بیا هم دغه

اړونه داسې خاص د پاملرنې وړ تغیر نه را ولي. یو مثال ئې:

زه وهل (وهلی کږېږم).

(ب) - اقتداري حال:

اقتداري حال هغه حال فعل ته وايي چې له هغه څخه د فعل د کېدو

امکان ښکاري لکه: درېدلای سم.

اقتداري لازمي او متعدي فعلونه دواړه د اصل فعل د مفعولي اسم

څخه جوړېږي. دا ډول چې د مفعول فعل په پای کې د (سم، سو،

سې، سئ، سي) کومکي فعل ور لویږي لکه:

لازمي فعل متعدي فعل

زه درېدلای سم. زه احمد بېولای سم.

موږ درېدلای سو .	موږ احمد بېولای سو .
ته درېدلای سې .	ته احمد بېولای سې .
تاسې درېدلای سئ .	تاسې احمد بېولای سئ .
دی درېدلای سي .	دی احمد بېولای سي .
دا درېدلای سي .	دا احمد بېولای سي .
دوی درېدلای سي .	دوی احمد بېولای سي .

اقتداري مجهول (چي فاعل ئې په جمله کي معلوم نه وي) فعل د معروف (چي فاعل ئې په جمله کي معلوم وي) له اقتداري حال فعل څخه جوړېږي. دا ډول چي د مفعول اسم او کومکي فعل تر منځ (کېدلای) را وړي لکه :

زه وهلی کېدلای سم .

موږ وهلي کېدلای سو .

مذکر مخاطب مفرد : ته وهلی کېدلای سې .

مونث مخاطب مفرد : ته وهلي کېدلای سې .

مذکر او مونث جمع : مخاطب تاسي وهلي کېدلای سئ .

مذکر غایب مفرد : دی وهلی کېدلای سي .

مونث غایب مفرد : دا وهلي کېدلای سي :

مذکر او مونث غایب جمع : دوی وهلي کېدلای سي .

(ج) - احتمالي حال :

هغه فعل ته ويل کيږي چي شک يا شبهه ور څخه ښکاره کيږي لکه :

مفرد مذکر متکلم : گوندي زه ولاړ سم .

جمع مذکر متکلم : گوندي موږ ولاړ سو .

مفرد مذکر مخاطب : گوندي ته ولاړ سي .

مفرد مونث مخاطب : گوندي ته ولاړه سي .

جمع مذکر مخاطب : گوندي تاسي ولاړ سي .

جمع مونث مخاطب : گوندي تاسي ولاړي سي .

جمع مذکر مخاطب : گوندي دوی ولاړ سي .

مونث جمع : گوندي دوی ولاړي سي .

په دې وروستيو وختو کي ځيني خلک دغه گوندي او گواکي سره گډوي . هلته چي بايد گوندي و ويل سي هلته گواکي وايي .

دا چي (گوندي) د (اميدواري) په معنا او (گواکي) د (يعني) په معنا کارولي کېدل ، خو اوس لکه :

د (دا نو يعني ښه کار دئ چي سوله و نه کړو ؟) پر ځای وايي (دا نو گوندي ښه کار دئ چي سوله و نه کړو ؟) . دلته دغه د (گوندي) کلمه چي اصلاً د (اميدواري) په معنا ده د (يعني) په ډول کارول سوې ده .

(د) - شرطي حال :

هغه حال فعل ته وايي چي په يوه شرط سره منځته را غلی وي مثال
ئې له (زه و درېږم) و مخ ته يو (که) وړ لويږي لکه :
- لازمي شرطي حال فعل :

که زه و درېږم .
که موږ و درېږو .
که ته و درېږې .
که تاسي و درېږئ .
که دی ، دا ، دوی و درېږي .

- متعدي شرطي حال فعل :

که زه ملالی خبره کړم .
که موږ احمد خبر کړو .
که ته دا خبره کړې .
که تاسي موږ خبر کړی .
که دی ، دا ، دوی احمد خبر کړي .

- مجهول شرطي حال فعل :

که زه و رسول سم .
که موږ و رسولي سو .

مفرد مذکر مخاطب: که ته و رسول سي.

مفرد مونث مخاطب: که ته و وهلي سي.

که تاسي و رسولي سي.

که دی و وهلي سي.

که دا و وهلي سي.

که دوی و وهلي سي.

(ه) - تمنايي حال :

هغه فعل دئ چي له هغه څخه غوښتنه او تمنا ښکاره کيږي لکه :

- کشکي زه و درېږم. تمنايي لازمي حال فعل دئ.

- کشکي زه احمد خبر کړم. تمنايي متعدي حال فعل دئ.

- کشکي موږ دوی بوزو. تمنايي متعدي حال فعل دئ.

- کشکي دوی را و غوښتل سي. تمنايي مجهول حال فعل دئ.

- کشکي زه ئې خبر کړم. تمنايي متعدي حال فعل دئ.

په پورتنۍ جمله کي (زه) فاعلي ضمير، (ئې) مفعولي ضمير دئ ځکه

جمله تمنايي متعدي حال فعل ده.

(و) - استمراري (جاري) حال :

هغه حال ته وايي چي د يوه کار دوام ښکاره کوي. دغه فعل په

انگليسي کي د جوړېدو يوه خاصه لار لري. هغه دا چي په جمله کي

د فعل په پای کي (ing) ور لويږي لکه :

I am going to school.

د جاري حال لپاره په پښتو کي داسي خاصه او عامه طريقه نه سته
چي مطلق حال دي له جاري حال څخه جلاکي . يعني مطلق حال او
جاري حال دواړه په يو ډول وي ، خو بيا هم د مطلق حال مخته د
(لگيا) يم ، يو ، يې ، ياست ، دئ ، ده ، دي) په ورزياتولو سره جاري
حال جوړوي لکه :

زه لگيا يم کار کوم .

موږ لگيا يو ډوډۍ خورو .

ته لگيا يې تدريس کوې .

تاسي لگيا ياست خط ليکئ .

په لوېديځه ورځنۍ لهجه کي د لگيا کلمه دومره عامه نه ده بلکي
هغوی وايي (اخته يم کار کوم) ، خو په ښوونځ چاپيريال کي د لگيا
کلمه کارول کيږي .

(ز) - التزامي حال فعل :

التزامي حال هغه فعل دئ چي د يوه کار د کولو لپاره د پوښتني په
ډول اجازه غوښتل کيږي دواړه پر حال او راتلونکي دلالت کوي لکه :
زه و درېږم .

زه احمد و غُغُلوم .

د التزامي حال لازمي او متعدي فعل دواړه له مطلق حال فعل څخه

جوړېږي . دا ډول چي د حال فعل له مخه يو (و) را وړل كيږي لكه :

- لازمي فعل :

زه و درېږم .

موږ و درېږو .

ته و درېږې .

- متعدي فعل :

زه احمد و ځغلو م .

موږ احمد و ځغلو و .

ته احمد و ځغلوې .

تاسي احمد و ځغلوئ .

دی احمد و ځغلو ي .

دا احمد و وهي .

دوی احمد و وهي .

مجهول فعل : التزامي مجهول فعل د حال فعل د اصل فعل د مفعول

اسم (وهلی) څخه جوړېږي . د مفعول اسم په پای كي (سم ، سو ، سي ،

سئ ، سي) کومکي فعلونه را وړل كيږي لكه :

زه و وهلی سم .

موږ و وهلي سو .

ته و غوښتلی سي .

ته و غوښتلې سې .

تاسې و غوښتلې سئ .

دی و وهلی سې .

دا و غوښتله سې .

دوی و غوښتلې سې .

(۲) - ماضي يا (تېره زمانه) Past-tense :

ماضي هغه زمانه ده چي يو کار په تېره زمانه کي سوی وي . دغه زمانه هم ډېر ډولونه لري .

ماضي زمانه په پښتو کي :

الف - مطلقه ماضي Past perfect

ب - قریبه ماضي Present perfect tense

ج - بعیده ماضي Past perfect tense

د - استمراري يا جاري ماضي Past cotinuous tense

ه - اقتداري ماضي Past potential tense

و - شرطیه ماضي Past conditional tense

ز - تمنايي ماضي

ح - احتمالي ماضي

ط - توييخي ماضي

(الف) - مطلقه ماضي Past perfect :

مطلقه ماضي هغه زمانه ده چي يو کار په تېره زمانه کي تر سره سوی وي او د زمانې د ليري والي يا نژدې والي سره کوم اړيکي نه لري لکه :

- زه کابل ته ولاړم .
- موږ کابل ته ولاړو .
- ته کابل ته ولاړې .
- تاسي کابل ته ولاړاست .
- دا کابل ته ولاړه .
- دی کابل ته ولاړ .
- دوی کابل ته ولاړل .
- ما احمد بنوونځي ته واستاوه .
- موږ بنوونکی مېلمه کړ .

مطلقه ماضي د متعدي ، لازمي او مجهولو مصدر و څخه جوړېږي چي دلته لاندې به را سي .

- لومړی - له متعدي فعل څخه
- دوهم - له لازمي فعل څخه
- درېیم - له مجهول فعل څخه

لومړۍ - د متعدي فعل له مصدر څخه :

متعدي فعل هغه فعل دی چې په جمله کې فاعل او مفعول دواړه راغلي وي .

کله چې د متعدي فعل څخه مطلقه ماضي جوړوو د فعل له مخه یو (و) او په پای کې ئې متصل فعلی ضمیرونه راوړو لکه :

(ما، موږ، تا، تاسې، ده، دې، دوی) منډه و خوړه .

(ما، موږ، تا، تاسې، ده، دې، دوی) منډې و خوړلې .

(ما، موږ، تا، تاسې، ده، دې، دوی) خټکې و خوړ .

(ما، موږ، تا، تاسې، ده، دې، دوی) خټکي و خوړل .

(منډه) مفرد مونث ده او (منډې) جمع مونث دي .

(خټکې) مفرد مذکر دی او (خټکي) جمع مذکر دي .

په پورتنیو جملو کې د (ما، موږ، تا، تاسې، ده، دې، دوی) ضمیرونه

فاعلي حالت لري او ویني چې د (خوړل) متعدي فعل د مفعول له

مفرد، جمعي، مذکر او مونث سره تغیر کوي .

یو بل مثال د (وهل متعدي فعل) :

ما احمد و واهه . (ما) فاعل دی .

احمد زه و وهلم . (زه) مفعول دی .

موږ احمد و واهه . (موږ) فاعل دی .

احمد مورې و وهلو . (مورې) مفعول دئ .

تا احمد و واهه . (تا) فاعل دئ .

احمد تاسي و وهلاست . (تاسي) مفعول دئ .

احمد دی و واهه . (دی) مفعول دئ .

احمد دا و وهله . (دا) مفعول ده .

احمد دوی و وهلې . (دوی) د مونث جمع او مفعول دئ .

(ده ، دې ، دوی) احمد و واهه . (ده ، دې ، دوی) فاعلي ضمير دي .

احمد دوی و وهل . (دوی) جمع مفعول مذكر يا دواړه مذكر او مونث

دئ .

دلته په ځينو جملو کي چي بايد (و وهه) را غلي وای ، خو دا ځکه

چي د (و وهه) چي د وهلو د فعل له امریه حالت سره ګډ نه سي (و

واهه) ته اووښتی دئ .

دوهم - د لازمي فعل له مصدر څخه :

کله چي په جمله کي لازمي فعل راغلی وي په هغه جمله کي يواځي

فاعل وي او مفعول پکښي نه وي . د لازمي مصدر څخه د مطلقي

ماضي جوړول داسي کيږي چي د مصدر (ل) ليري کوو او د فعل په

پای کي متصل فعلي ضميرونه ور اچوو لکه :

د درېدل له مصدر څخه :

زه و درېدم .

موږ و درېدو .

ته و درېدې .

تاسي و درېداست .

دی و درېدی .

دا و درېده .

دوی و درېدل .

درېیم - د مجهول فعل له مصدر څخه :

د ماضي مطلق مجهول فعل د اصل فعل د فعلي صفت يا مصدر څخه جوړېږي . هغه دا ډول چي د فعلي صفت يا مصدر تر مخه (و) را وړل کيږي او په پای کي ئې مجهول فعل (سوم ، سوو ، سوې ، سواست ، سو ، سوه ، سول) را وړل کيږي . د مثال په توگه له (وهل) مصدر څخه :

زه و وهلی سوم .

موږ و وهلي سوو .

ته و وهلی سوې .

تاسي و وهلي سواست .

دی و وهلی سو .

دا و وهلي سوه .

دوی و وهلي سول .

(ب) - قریبه ماضي Present perfect tense :

قریبه یا نژدې تېره زمانه هغه زمانه ده چي یو کار حال ته نژدې په تېره زمانه کي تر سره سوی وي. د (ل) والا لازمي مصدر (تلل) مثال:

مفرد مذكر متکلم: زه هرات ته تللی یم.

جمع مذكر متکلم: موږ هرات ته تللي یو.

مفرد مذكر مخاطب: ته هرات ته تللی یې.

مفرد مونث مخاطب: ته هرات ته تللې یې.

جمع مونث او مذكر مخاطب: تاسي هرات ته تللي یاست.

مفرد مذكر غایب: دی هرات ته تللی دی.

مفرد مونث غایب: دا هرات ته تللې ده.

جمع مونث او مذكر غایب: دوی هرات ته تللي دي.

د قریبي ماضي پورتنۍ جملې د (تلل) له مصدره د (یم، یو، یې، یاست، دی، ده، دي) کومکي فعلونو په مرسته جوړي سوي دي.

په یاد ئې باید و لرو چي قریبه ماضي بېله مرستندویو فعلونو بې معنا یوه زمانه ده، ځکه کومکي فعلونه دي چي د قریبي او بعیدي ماضي توپیر په کیږي.

د قریبي ماضي پورتنۍ جملې د لازمي فعل له مصدر څخه (چي مفعول نه لري) جوړي سوي دي.

له متعدي (خوړل) فعل څخه به په لاندې ډول وي:

- مفرد مونث او مذکر متکلم: ما ډوډۍ خوړلې ده .
- جمع مونث او مذکر متکلم: موږ ډوډۍ خوړلې ده .
- مفرد مونث او مذکر مخاطب: تا ډوډۍ خوړلې ده .
- جمع مونث او مذکر مخاطب: تاسي ډوډۍ خوړلې ده .
- مفرد مذکر غایب: ده ډوډۍ خوړلې ده .
- مفرد مونث غایب: دې ډوډۍ خوړلې ده .
- جمع مونث او مذکر غایب: دوی ډوډۍ خوړلې ده .

وینو چي په دغو جملو کي زمانه د وخت له لحاظه هغه قریبه ماضي ده اما د متعدي فعل په صورت کي ئې په ضمیرونو کي دغه لاندې تغیرات را ځي:

- د لازمي فعل د مفرد متکلم فاعلي ضمیر (زه) په (ما) اوښتی دی .
- د مفرد مخاطب فاعلي ضمیر (ته) په (تا) اوښتی دی .
- د مفرد غایب مذکر فاعلي ضمیر (دی) په (ده) اوښتی دی .
- د مونث غایب مفرد فاعلي ضمیر (دا) په (دې) اوښتی دی .

یو مثال د (وینسول) متعدي مصدر څخه:

- زه ئې وینس کړی یم .
- موږ ئې وینس کړي یو .
- مفرد مذکر: ته ئې وینس کړی یې .
- مفرد مونث: ته ئې وینس کړې یې .

تاسي ئې وينس كړي ياست .

دى ئې وينس كړى دئ .

دا ئې وينه كړې ده .

دوى ئې وينس كړي دي .

په پورتنيو جملو كې (زه ، موږ ، ته ، تاسي ، دى ، دا ، دوى) مفعولي

ضميرونه دي او (ئې) د غايب يا جمع يا مفرد فاعلي ضمير دئ .

د قريبي ماضي يو بل مثال د وينېدل لازمي مصدر :

زه وينس سوى يم .

موږ وينس سوي يو .

ته وينس سوى يې .

ته وينه سوې يې .

تاسي وينس سوي ياست .

دى وينس سوى دئ .

دا وينه سوې ده .

دوى وينس سوي دي .

دوى وينېي سوي دي .

په پورتنيو جملو كې مفعول نه سته .

(ج) - بعیده ماضي Past perfect tense :

بعیده ماضي هغه ماضي ده چي په ډېره ليري زمانه کي سوې وي . د بعیدي ماضي د جوړولو ترتیب له قریبي ماضي څخه دغه توپیر لري چي بعیدي ماضي ته هغه د قریبي ماضي کومکي فعلونه (یم ، یو ، یې ، یاست ، دئ ، ده ، دي) په (وم ، وو ، وې ، واست ، وو ، وه ، وې، ول) مرستندویو فعلونو اوړي .

د بعیدي ماضي د ليري والي د توضیح لپاره به دغه یو مثال را وړو: (زه چي را غلم ته تللی وې) . دلته (زه چي را غلم) مطلقه ماضي ده او (ته تللی وې) بعیده ماضي ده . یعنی د مطلقي ماضي تر وقوع له مخه لا ته تللی وې .

یو څو مثالونه ئې :

زه هرات ته تللی وم .

موږ هرات ته تللي وو .

مفرد مذکر : ته هرات ته تللی وې .

مفرد مؤنث : ته هرات ته تللې وې .

تاسي هرات ته تللي واست .

دی هرات ته تللی وو .

دا هرات ته تللې وه .

دوی هرات ته تللي ول .

د بعیدي ماضي پورتنۍ جملې د (تلل) له لازمي مصدره د (وم، وو، وې، واست، وو، وه، ول) کومکي فعلونو په مرسته جوړي سوي دي.

په یاد ئې باید و لرو چي بعیده ماضي بېله مرستندویو فعلونو نا موزونه یوه زمانه ده.

له متعدي (خوړل) فعل څخه به بعیده ماضي په لاندې ډول وي:

ما ډوډۍ خوړلې وه.

موږ ډوډۍ خوړلې وه.

تا ډوډۍ خوړلې وه.

تاسي ډوډۍ خوړلې وه.

ده ډوډۍ خوړلې وه.

دې ډوډۍ خوړلې وه.

دوی ډوډۍ خوړلې وه.

وینو چي په دغو جملو کي زمانه د وخت له لحاظه هغه بعیده ماضي ده اما د متعدي فعل په صورت کي ئې په ضمیرونو کي دغه لاندې تغیرات را ځي:

- د لازمي فعل د مفرد متکلم فاعلي ضمیر (زه) په (ما)

- د مفرد مخاطب فاعلي ضمیر (ته) په (تا)

- د مفرد غایب مذكر فاعلي ضمیر (دی) په (ده)

- د مونث غايب مفرد فاعلي ضمير (دا) په (دې) واوښتل .

د بعیدي ماضي یو مثال د (وینښول) متعدي مصدر څخه :

زه ئې وینس کړی وم . احمد زه وینس کړی وم .

موږ ئې وینس کړي وو . احمد موږ وینس کړي وو .

مفرد مذکر : ته ئې وینس کړی وې . احمد ته وینس کړی وې .

مفرد مونث : ته ئې وینښه کړې وې . احمد ته وینښه کړې وې .

تاسي ئې وینس کړي واست . احمد تاسي وینس کړي واست .

دی ئې وینس کړی وو . احمد دی وینس کړی وو .

دا ئې وینښه کړې وه . احمد دا وینښه کړې وه .

دوی ئې وینس کړي ول . احمد دوی وینس کړي ول .

په پورتنیو جملو کې (زه ، موږ ، ته ، تاسي ، دی ، دا ، دوی) ضمیرونه

مفعولي حالت لري او (ئې) د غايب يا جمع يا مفرد فاعلي ضمير دئ.

یو بل مثال د (وینښدل) لازمي مصدر :

مفرد مذکر متکلم : زه وینس سوی وم .

جمع مذکر متکلم : موږ وینس سوي وو .

مفرد مونث متکلم : زه وینښه سوې وم .

جمع مونث متکلم : موږ وینښي سوي وو .

مفرد مذکر مخاطب : ته وینس سوی وې .

مفرد مونث مخاطب : ته وینښه سوې وې .

جمع مذكر مخاطب: تاسي وينس سوي واست .
 جمع مونث مخاطب: تاسي وينبي سوي واست .
 مفرد مذكر غايب: دی وينس سوی وو .
 مفرد مونث غايب: دا ويننه سوي وه .
 جمع مونث غايب: دوی وينبي سوي وي .
 جمع مذكر غايب: دوی وينس سوي ول .
 په پورتنیو جملو کي مفعول نه سته .

د پام وړ تبصره :

په قریبه او بعیده ماضي کي مو و لیدل چي دغه دواړو زمانو د خپلو معینو کومکي فعلو په مرسته یوه له بلي څخه توپیر لاره .

د قریبي ماضي کومکي فعلونه (یم ، یو ، یې ، یاست ، دی ، ده ، دي) دي .

د بعیدي ماضي کومکي فعلونه (وم ، وو ، وي ، واست ، وو ، وه ، ول) دي .

په دې وروستیو وختو کي لیدل کیږي چي په ټولنیزو رسنیو کي هم په لیکنو او هم په ویلو کي له دواړو زمانو څخه کومکي فعلونه ليري کوي . دغه کار (د کومکي فعلونو ليري کول) د ژبي په ګرامر کي په

خاصه توگه د قريبي او بعیدي ماضي تر منځ په توپير کي گډوډي را
منځته کوي. يو مثال به ئې راوړو:
د افغانستان د انارو په حاصلاتو کي زياتوالی راغلی.
په دې هيواد کي غنم ډېر سوي.

سړی نه پوهيږي چي دغه دوې جملې قريبي ماضي او که بعیدي ماضي
دي. سمې جملې به ئې داسي وي:
لومړۍ جمله:

قريبه ماضي: د افغانستان د انارو په حاصلاتو کي زياتوالی راغلی
دی.

بعیده ماضي: د افغانستان د انارو په حاصلاتو کي زياتوالی راغلی
وو.

دوهمه جمله:

قريبه ماضي: په دې هيواد کي غنم ډېر سوي دي.
بعیده ماضي: په دې هيواد کي غنم ډېر سوي ول.

اوس که سړی دغه جملې بېله کومکي فعل څخه واورې يا و لولي چي
(په دې هيواد کي غنم ډېر سوي) پوه به نه سي چي دا قريبه ماضي
ده او که بعیده.

لور مثالونه خو مثبت فعلونه دي او کومکي فعلونه ور څخه ليري

سوي دي . که د دغو جملو فعلونه منفي فعلونه وي بيا نو کومکي
فعل منځته را ځي لکه :

قريبه ماضي :

مثبت فعل : د باران د اورښت له امله سيلونه را غلي .

منفي فعل : د باران د اورښت له امله سيلونه نه دي را غلي .

بعيده ماضي :

مثبت فعل : د باران د اورښت له امله سيلونه را غلي .

منفي فعل : د باران د اورښت له امله سيلونه نه ول را غلي .

اوس که يو ښوونکی زدکوونکو ته قريبه او بعیده ماضي ور ښيي د
تدريس لار به ئې څرنگه وي .

ښکاره به زدکوونکی پوښتنه و کي چي دلته تر (نه) وروسته دغه
(دي) يا (وو ، ول) له کومه را ځي ؟ ښوونکی به بيرته ځي قريبه او
بعیده ماضي به تشرېح کوي .

دغه کار نه سويډنيانو په سويډني کي کړی دی او نه انگرېزانو په
انگريزي کي کړی دی . د انگريزي ژبي يو دوه مثالونه :

I have written a book. ما يو کتاب ليکلی دی . (قريبه ماضي)

I had written a book. ما يو کتاب ليکلی وو . (بعیده ماضي)

اوس نو که کومکي فعلونه ليري کړو نو به و لیکو :

I written a book. ما یو کتاب لیکلی . (کومه ماضي)

I written a book. ما یو کتاب لیکلی . (کومه ماضي)

(د) - استمراري يا جاري ماضي Past cotinuous tense :

هغه فعل ته وايي چي په تېره زمانه کي را غلې وي او د فعل پر
استمرار يا دوام دلالت کوي لکه :

زه کابل ته تلم .

موږ کار کاوه .

تاسي ښوونځي ته روان واست .

د استمراري ماضي د جوړولو لاري :

لومړۍ - لازمي استمراري ماضي :

د اصلي (وضعي) با قاعده مصدر څخه داسي جوړېږي چي کله له

مصدر څخه (ل) ايسته کيږي او پر ځای ئې متصل کومکي فعلي

ضميرونه ور لويږي . مثال ئې د (درېدل) له مصدر څخه لکه :

زه درېدم .

موږ درېدو .

ته درېدې .

تاسي درېداست .

دی درېدی .

دا درېده .

دوی درېدل .

دوهم - متعدي استمراري ماضي :

د متعدي مصدر په پای کې متصل فعلی ضمیرونه (م ، و ، ې ، است ، ه) ور لویږي لکه :

زه ئې خبرولم . زه مفعول او ئې فاعل دي .

موږ ئې خبرلو . موږ مفعول او ئې فاعلي ضمیر دی .

ته ئې خبرولې . ته مفعول او ئې فاعلي ضمیر دی .

تاسي ئې خبرولاست . تاسي مفعول او ئې فاعلي ضمیر دی .

دی ئې خبراوه . دی مفعول او ئې فاعلي ضمیر دی .

دا ئې خبروله . دا مفعول او (ئې) فاعلي ضمیر دی .

دوی ئې خبرول . دوی مفعول او (ئې) فاعلي ضمیر دی .

یو بل مثال :

ما احمد ویناوه .

موږ احمد ویناوه ،

تا احمد ویناوه .

تاسي احمد ویناوه .

ده احمد خبراوه .

دې احمد خبراوه .

دوی احمد خبراوه .

یادښت : کله چي متعدي فعل په ماضي کي راسي (زه ، ته ، دی ، دا)
فاعلي ضمیرونه په (ما ، تا ، ده ، دې) اوړي .

درېیم - مجهوله استمراري ماضي :

دغه ماضي د اصل فعل د مفعول اسم څخه داسي جوړېږي چي د اصل
فعل تر مفعولي اسم وروسته د (کېدل) د مصدر استمراري ماضي لکه:
(کېدم ، کېدو ، کېدې ، کېداس ، کېدئ ، کېده ، کېدل) را وړي لکه:
مفرد مذکر متکلم : زه ترټلی کېدم .

جمع مذکر او مذکر متکلم : موږ ترټلي کېدو .

مفرد مخاطب مذکر : ته ترټلی کېدې .

مفرد مخاطب مونث : ته ترټلې کېدې .

مفرد مذکر غایب : دی ترټلی کېدئ .

مفرد مونث غایب : دا ترټلې کېده .

جمع مذکر او مونث غایب : دوی ترټلي کېدل .

(ه) - اقتداري ماضي Past potential tense :

هغه تېره زمانه ده چي کېدل ئې پر قدرت او امکان ولاړ وي . اقتداري
لازمي او متعدي ماضي د اصل فعل د فعلي صفت څخه جوړېږي . د
مفعول اسم په پای کي د (سوم ، سوو ، سوې ، سواست ، سو ، سوه ،

سول، کومکي فعلونه ور اچوي .

- د لازمي فعل مثال لکه :

زه درېدلای سوم .

موږ درېدلي سوو .

ته درېدلای سوې .

تاسي درېدلي سواست .

دی درېدلای سو .

دا درېدلای سوه .

دوی درېدلای سول .

- د متعدي فعل مثال :

زه ئې بېولای سوم .

موږ ئې بېولای سوو .

ته ئې بېولای سوې .

تاسي ئې بېولای سواست .

دی ئې بېولای سو .

دا ئې بېولای سوه .

دوی ئې بېولای سول .

- د اقتداري ماضي د مجهول فعل څخه :

زه وهلی کېدلای سوم .

موږ وھلي کيدلای سوو .

ته وھلي کيدلای سوې .

ته وھلې کيدلې سوې .

دی وھلي کيدلای سو .

دا وھلې کيدلای سوه .

دوی وھلي کيدلای سول .

په پورتنیو درېیو مثالو کې د مفعول فعل مثالونه (درېدلای ، بېولای ،
وھلي کيدلای) دي .

(و) - شرطیه ماضي Past conditional tense :

هغه فعل ته وايي چې په تېره زمانه کې سوی وي او وقوع ئې په یوه
شرط سره سوې وي .

لازمي او متعدي شرطیه ماضي د اصل فعل د فعلي صفت څخه داسي
جوړېږي چې په پای کې ئې (وای) او تر مخه ئې (که) ور لویږي لکه:
- د لازمي فعل مثال :
لکه :

مفرد مذکر متکلم : که زه درېدلی وای .

جمع مذکر او مونث متکلم : که موږ درېدلي وای .

مفرد مذکر مخاطب : که ته درېدلی وای .

مفرد مونث مخاطب : که ته درېدلې وای .

که تاسي درېدلي وای .

که دی درېدلای وای .

که دا درېدلې وای .

که دی درېدلی وای .

که دوی درېدلي وای .

- د متعدې فعل مثال :

مفرد متکلم مذکر : که زه ئې خبر کړی وای .

مفرد متکلم مونث : که زه ئې خبره کړې وای .

جمع متکلم مذکر : که موږ ئې خبر کړي وای .

جمع متکلم مونث : که موږ ئې خبري کړي وای .

مفرد مخاطب مذکر : که ته ئې خبر کړی وای .

که تاسي ئې خبر کړي وای .

که تاسي ئې خبري کړي وای .

که دی ئې خبر کړی وای .

که دا ئې خبره کړې وای .

که دوی ئې خبر کړي وای .

- د ماضي شرطیه مجهول مثال :

که زه وهلی سوی وای .

که زه وهلی سوې وای .
 که موږ وهلی سوي وای .
 که ته وهلی سوی وای
 که ته وهلی سوې وای .
 که تاسي وهلی سوي وای .
 که دی وهلی سوی وای .
 که دا وهلی سوې وای .
 که دوی وهلی سوي وای .

(ز) - تمنایي ماضي :

دا هغه فعل دئ چي وقوع ئې په تېره زمانه پوري اړه لري مگر په
 حقيقت کي پېښه سوې نه وي او له هغې څخه د فعل د کولو غوښتنه
 ښکاري لکه :

- د تمنایي لازمي ماضي :

کشکي زه تللی وای .
 کشکي زه تللې وای .
 کشکي ته تللی وای .
 کشکي ته تللې وای .
 کشکي تاسي تللي وای .
 کشکي دی تللی وای .

کشکي دا تللې وای .

کشکي دوی تللي وای .

- د تمنایي متعدي ماضي مثال :

کشکي ما احمد لیدلی وای .

کشکي موږ احمد لیدلی وای .

کشکي تا احمد لیدلی وای .

کشکي تاسي احمد لیدلی وای .

کشکي ده احمد لیدلی وای .

کشکي دې احمد لیدلی وای .

کشکي دوی احمد لیدلی وای .

- د تمنایي مجهولي ماضي مثال :

کشکي زه لیدلی سوی وای .

کشکي موږ لیدلي سوي وای .

مفرد مذکر مخاطب : کشکي ته لیدلی سوی وای .

مفرد مونث مخاطب : کشکي ته لیدلې سوې وای .

کشکي تاسي لیدلي سوي وای .

کشکي دی لیدلی سوی وای .

کشکي دا لیدلې سوې وای .

کشکي دوی لیدلي سوي وای .

(ح) - احتمالي ماضي :

دا هغه فعل دئ چې په تېره زمانه کي راغلی وي او د یو کار پر کولو شک او شبهه ښکاره کوي لکه :
زه به تللی یم ، زه به ئې لیدلی یم

احتمالي ماضي د قریبي ماضي څخه جوړیږي ، هغه داسي چې د اصل فعل د فعلي صفت او کومکي فعل (یم ، یو ، یې ، یاست ، دئ ، ده ، دي) له مخه (به) راځي . دلته به لومړی د قریبي ماضي یو مثال راوړو او بیا به وگورو چې له هغې څخه څرنگه احتمالي ماضي جوړیږي .

قریبه ماضي : زه درېدلی یم .

احتمالي ماضي : زه به درېدلی یم .

د احتمالي ماضي نور مثالونه :

- د لازمي فعل مثال :

مفرد مذکر متکلم : زه به درېدلی یم .

جمع مذکر او مونث متکلم : موږ به درېدلي یو .

مفرد مونث مخاطب : ته به درېدلې یې .

مفرد مذکر مخاطب : ته به درېدلی یې .

جمع مذکر او مونث مخاطب : تاسي به درېدلي یاست .

مفرد مذکر غایب : دی به درېدلی یې (وي) .

مفرد مونث غایب: دا به درېدلې يې (وي).
جمع مذکر او مونث غایب: دوی به درېدلي يې (وي).

- د متعدي فعل مثال:

مفرد مذكر متکلم: زه به ئې لیدلی یم.
جمع مذکر او مونث: موږ به ئې لیدلي یو.
مفرد مذکر مخاطب: ته به ئې لیدلی یې.
مفرد مونث مخاطب: ته به ئې لیدلې یې.
جمع مذکر او مونث: تاسي به ئې لیدلي یاست.
مفرد مذکر غایب: دی به ئې لیدی وي.
مفرد مونث غایب: دا به ئې لیدلې وي.
جمع مذکر او جمع غایب: دوی به ئې لیدلي وي.

- د مجهول فعل مثال:

زه به لیدلی سوی یم.
موږ به لیدي سوي یو.
ته به لیدلی سوی یې.
ته به لیدلې سوې یې.
تاسي به لیدلي سوي یاست.
دی به لیدلی سوی وي.
دا به لیدلې سوې وي.

دوی به لیدلي سوي وي .

(ط) - توبيخي ماضي :

توبيخي ماضي هغه فعل ته ويل کيږي چي په تېره زمانه کي پېښ
سوی وي او له هغه څخه قهر (خشم) ښکاره کيږي . دغه فعل د معروفي
بعيدي ماضي (زه را غلی وم) څخه د (به) په زیاتولو سره جوړيږي
لکه :

- د لازمي فعل مثال :

مفرد مذکر متکلم : زه به تللی وم .

مفرد مونث متکلم : زه به تللې وم .

جمع مونث او مذکر متکلم : موږ به تللي وو .

مفرد مذکر مخاطب : ته به تللی وې .

مفرد مونث مخاطب : ته به تللې وې .

جمع مونث او مذکر مخاطب : تاسي به تللي واست .

مفرد مذکر غایب : دی به تللی وو .

مفرد مونث غایب : دا به تللې وه .

جمع مذکر غایب : دوی به تللي ول .

جمع مونث غایب : دوی به تللي وې .

ځیني نور مثالونه :

- د متعدي فعل مثال :

مفرد متکلم مونث او مذکر : ما به زرغونه بېولې وه .
 جمع متکلم مذکر او مونث : موږ به زرغونه بېولې وه .
 مفرد مخاطب مونث او مذکر : تا به زرغونه بېولې وه .
 جمع مخاطب مونث او مذکر : تاسي به زرغونه بېولې وه .
 مفرد غایب مذکر : ده به زرغونه بېولې وه .
 مفرد غایب مونث : دې به زرغونه بېولې وه .
 جمع غایب مذکر او مونث : دوی به زرغونه بېولې وه .

په دغه مثال کې وینو چې کومکي فعل ټول د مفرد مونث غایب (وه) فعلونه دي . دا ځکه چې دغه فعلونه په جمله کې تابع د مفعول دي .
 یعنې که مفعول مفرد ، جمع ، مذکر یا مونث وي کومکي فعل د خپل مفعول تابع وي .

کله بیا له (به) تر مخه (خو) را وړي لکه :
 زه خو به درېدلی وم .
 زه خو به ئې بېولی وم .
 دوی خو به تللي ول .

- مجهوله توییخي ماضي د توییخي معروفې ماضي څخه جوړېږي چې هلته د (سو) کومکي فعل را وړي لکه :
 زه به ټاکلی (ټاکل) سوی وم .

موږ به ټاکلي سوي وو .

مذکر : ته به ټاکلي سوي وې .

مونث : ته به ټاکلې سوې وې .

تاسي به ټاکلي سوي واست .

دی به ټاکلي سوي وو .

دا به ټاکلې سوې وه .

دوی به ټاکلي سوي ول .

مستقبل (راتلونکې زمانه) Future tense

هغه فعل ته ویل کیږي چي په راتلونکې زمانه کي تر سره کیږي لکه:

زه به مزار ته ولاړ سم .

موږ به ستاسي کلي ته در سو .

دی به بنوونځي ته ولاړ سي .

تاسي به خپل کورنی کار و کئ .

دغه فعل پر درې ډوله دی لکه :

۱. مطلق مستقبل فعل

۲. استمراري (جاري) مستقبل فعل

۳. اقتداري مستقبل فعل

۱. مطلق مستقبل (را تلونکې) فعل :

مطلق مستقبل هغه فعل دی چې فقط په را تلونکې زمانه کې وسي .
مطلق مستقبل لازمي او متعدي فعل دواړه د التزامي (زه و درېږم)
حال فعل څخه جوړېږي . دا ډول چې د حال التزامي فعل له مخه (به)
چې د استقبال نښه ده را وړي لکه : له التزامي حال (زه و درېږم) څخه
(زه به و درېږم) او د (زه ئې و دروم) څخه (زه به ئې و دروم) .

نور مثالونه :

- له لازمي فعل څخه :

زه به و درېږم .

موږ به و درېږو .

ته به و درېږې .

تاسي به و درېږئ .

دی به و درېږي .

دا به و درېږي .

دوی به و درېږي .

- له متعدي فعل څخه :

زه به احمد وینس کړم .

موږ به احمد وینس کړو .

ته به احمد وینس کړې .

تاسي به احمد وينس کړئ .

دا به احمد وينس کړي .

دی به احمد وينس کړي .

دوی به احمد وينس کړي .

- له مجهول فعل څخه :

مفرد مذکر متکلم : زه به مېلمه سم .

جمع مذکر متکلم : موږ به مېلمانۀ سو .

مفرد مذکر مخاطب : ته به مېلمه سې .

مفرد مونث مخاطب : ته به مېلمنه سې .

جمع مذکر مخاطب : تاسي به مېلمانۀ سئ .

جمع مونث مخاطب : تاسي به مېلمنې سئ .

مفرد مذکر غایب : دی به مېلمه سي .

مفرد مونث غایب : دا به مېلمنه سي .

جمع مذکر غایب : دوی به مېلمانۀ سي .

جمع مذکر غایب : دوی به مېلمنې سي .

۲. استمراري (جاري) مستقبل فعل :

دغه فعل په را تلونکې زمانه کي د يوه کار دوام ښيي لکه :

زه به ځغلم .

ته به ښوونځي ته ځې .

تاسي به بنوونځي ته ځي .

دوی به توځيږي .

دا به کورنی کار کوي .

- له لازمي فعل څخه :

زه به درېږم .

موږ به درېږو .

ته به درېږي .

تاسي به درېږئ .

دی به درېږي .

دا به درېږي .

دوی به درېږي .

- له متعدي فعل څخه :

زه به احمد بيايم .

موږ به احمد بيايو .

تاسي به احمد بيايست .

دی به احمد بيايي .

دا به احمد بيايي .

دوی به احمد بيايي .

- له مجهول فعل څخه :

زه به وهلی کېږم .

موږ به وهلي کېږو .

مفرد مذکر مخاطب : ته به وهلی کېږې .

مفرد مونث مخاطب : ته به وهلې کېږې .

تاسي به وهلي کېږئ .

دی به وهلی کیږي .

دا به وهلې کیږي .

دوی به وهلي کیږي .

۳. اقتداري مستقبل فعل :

اقتداري مستقبل هغه فعل دی چې په را تلونکې زمانه کې دغه فعل

له اقتداري حال (زه درېدلای سم) څخه دا ډول جوړېږي چې تر مخ ئې

(به) و لیکل سي لکه : (زه به درېدلای سم)

- له متعدي فعل (چې فاعل او مفعول دواړه و لري) څخه :

زه به احمد را وستلای سم .

موږ به احمد را وستلای سو .

ته به احمد را وستلای سې .

تاسي به احمد را وستلای سئ .

دی ، دا ، دوی به احمد را وستلای سي .

- له لازمي (چي يواځي فاعل و لري) فعل څخه :

زه به درېدلای سم .

موږ به درېدلای سو .

ته به درېدلای سې .

تاسي به درېدلای سئ .

دی ، دا ، دوی به درېدلای سي .

- له مجهول فعل څخه :

زه به وهلی کېدلای سم .

موږ به وهلي کېدلای سو .

ته به وهلی کېدلای سې .

ته به وهلې کېدلای سې .

تاسي به وهلي کېدلای سئ .

دی به وهلی کېدلای سي .

دا به وهلې کېدلای سي .

دوی به وهلي کېدلای سي .

امر فعل Imperativ

امر هغه فعل ته وايي چي ويونکی د يوه کار د کولو يا نه کولو حکم کوي لکه :

ولاړه سه!

ډوډۍ را وره!

کالي واغونده!

ته کالي اغونده!

و ئې وهه!

خبر ئې که!

په پښتو کي امر دغه لاندې ډولونه لري:

۱. حاضر امر

۲. د متکلم او غایب امر

۳. دعائیه امر

۱. حاضر امر

حاضر امر هغه امر ته ویل کیږي چي حاضر سړي ته د یوه کار د کولو

امر کیږي او پر دوه ډوله دی لکه:

(الف) مطلق امر

(ب) استمرارې امر

(الف) مطلق امر: هغه امر دی چي له هغه څخه فقط د یوه حکم کول

ښکاره کیږي. دغه امر فقط د مفرد مخاطب او جمع مخاطب لپاره د

التزامي حال فعل لکه: (ته و درېږې) څخه داسي جوړیږي چي د

(درېږې) څخه (ې) ليري کوي، د مفرد مخاطب په پای کي (ه) او د

جمع مخاطب په پای کې (ئ) ور اچوي لکه :

ته و درېږه !

تاسي و درېږئ !

دغه امر دواړه مثبت او منفي حالت ته لري . د منفي حالت ئې د (مه) له لاري جوړېږي لکه :

مثبت - مفرد مخاطب لازمي : ته و درېږه !

منفي - مفرد مخاطب لازمي : ته مه درېږه !

مثبت - جمع مخاطب لازمي : تاسي و درېږئ !

منفي - جمع مخاطب لازمي : تاسي مه درېږئ !

مثبت - مفرد مخاطب متعدي : و ئې دروه ! ته ئې و دروه !

منفي - جمع مخاطب متعدي : مه ئې دروئ ! تاسي ئې مه دروئ !

مجهول مطلق امر د اصل فعل له فعلي صفت څخه جوړېږي لکه :

مفرد مذکر مخاطب : و وهلی سه !

مفرد مونث مخاطب : و وهلې سه !

جمع مونث او مذکر مخاطب : و وهلي سئ !

(ب) استمراري امر

استمراري امر هغه امر دی چي له هغه څخه د یوه فعل د حکم دوام ښکاري . دغه امر هم د مطلق حال فعل له مفرد مخاطب څخه جوړېږي . دا ډول چي د مطلق حال فعل د مخاطب له مفرد څخه اوږده

(ې) ليري کوي ، پر خای ئې مفرد مخاطب ته (ه) او جمع مخاطب ته
(ئ) ور اچوي لکه :

مفرد مذکر ، مونث مخاطب : ته موږ ته درېږه !
جمع مونث او مذکر مخاطب : تاسي موږ ته درېږئ !
د کتل له مصدر څخه :

ته گوره !

ته مه گوره !

تاسي گورئ !

تاسي مه گورئ !

که د مطلق امر (ته کښېنه !) پر وروستي سېلاب خج راسي له مطلق
حالت څخه په استمراري حالت اوږي لکه چي وايي :
ته کښېنه ! زه در خم . دلته په کښېنه کي پر (نه) خج را غلی دئ ځکه
د مطلق څخه په استمراري يا جاري حالت اوښتی دئ .

۲. د متکلم او غایب امر :

- د متکلم امر : هغه امر دئ کوم چي سپړی خپل ځان ته د يوه کار امر
کوي لکه :

زه دي و درېږم !

زه دي احمد را ولم !

- د غایب امر : هغه دئ چي که يو غایب چا ته د يو بل چا له لاري د

يوه کار د کولو حکم ور کړه سي دغه امر ته غايب امر وايي لکه :

احمد دي و درېږي !

احمد دي محمود بوزي !

د متکلم استمراري امر :

زه دي درېږم !

موږ دي درېږو !

زه دي احمد راولم !

موږ دي احمد راولو !

د غايب استمراري امر :

دوی دي احمد مړوي !

ملالی دي احمد بيايي !

په پورته جملو کي د جملو پر وروستيو برخو (راولم او راولي) خج
را غلی دئ .

۳. دعائيه امر :

دعائيه امر د دعا او بنرا په وخت کي را ځي لکه :

لوی سې !

خوار سئ !

دعائيه امر : عموماً له صفت څخه جوړېږي . د متکلم لپاره (سم ! ، سو !)

او د غايب لپاره (سې ! ، سئ !) ور اچول کيږي او د (دي) کلمه تر

صفت وروسته را وړي لکه :

لوی دي سم !

لوی دي سو !

لوی سې !

لوی سئ !

مفرد مونث : لویه (لو) دي سي !

مفرد مذکر : لويي دي سي !

قيد Adverb

قيد هغه کلمه ده چي يو فعل ، صفت يا بل قيد توضيح کوي لکه : په لاندې مثالو کي :

د فعل قيد : ملالی په ژړا ولاړه .

په لوړه جمله کي (په ژړا) قيد دئ ځکه چي د ولاړه فعل توضيح کوي .

د صفت قيد : زمری ډېر ښه هلک دئ .

په لوړه جمله کي (ښه) صفت دئ او (ډېر) قيد دئ چي پر (ښه) باندې تاثیر کړی دئ .

د قيد قيد : زمرک ډېر ژر راغی .

په لوړه جمله کې (ډېر) قید دئ ځکه چې پر (ژر) ئې تاثیر کړی دئ او (ژر) د (راغی) د فعل لپاره قید دئ.

سربېره پر پورتنیو مثالو د قید نور ډولونه هم سته چې یو څو به ئې دلته لاندې و لولئ.

د قید ډولونه:

۱- د وضعیت قید

۲- د زمان یا وخت قید

۳- د مکان یا ځای قید

۴- د مقدار قید

(۱) - د وضعیت قید: هغه قید ته وایي چې د فعل وضعیت راښيي

لکه: ژر ژر، ورو ورو، په پټه، په تلوار، په خدا، په ژړا، ناڅاپه، په مړانه، په بېړه، په خوشالي، په ښکاره مثالونه ئې:

دی په بېړه کار کوي.

دوی ناڅاپه ولاړل.

احمد خپل سبق په مړانه سر ته و رساوه.

(۲) - د زمان یا وخت قید: هغه قید ته وایي چې د فعل د واقع

کېدو وخت را ښيي لکه: نن، پرون، وږمه ورځ، پروسې کال، تېره

اونۍ، سبا، ماښام، پخوا یو څو مثالونه ئې:

احمد نن کابل ته ولاړ.

دوی تېره اونی خپل کارونه خلاص کړل .

موږ به سبا مېلې ته ولاړ سو .

احمد وږمه ورځ کور ته ولاړ .

(۳) - د مکان یا ځای قید : د مکان قید هغه قید ته وايي چي د

فعل د وقوع ځای را ښيي لکه : کښته ، پورته ، د باندي ، وړاندي ،

وروسته ، نيژدې ، ليري ، ښی خوا ته ، بهر ، هلته ، دوري ، دورې

يو څو مثالونه ئې :

ما پورته و کتل .

دوی تر احمد وروسته را غلل .

ملالی د لاري ښی خوا ته و گرځېده .

دوی دې خوا ته را غلل .

(۴) - د مقدار قید : هغه قید ته وايي چي د فعل يا صفت يا بل قید

اندازه يا مقدار ښکاره کوي لکه : لږ ، ډېر ، بې شانه ، ډېر ځل ، زیات ،

لږ څه يو څو مثالونه ئې :

زه نن لږ نا روغ یم .

کار زیات کوه چي بډای سې .

و درېږه زه لږ څه ستړی سوم .

بوره لږ لږ خوره .

د عطف (وصل) کلمې Conjunction

د وصل کلمې هغه کلمې دي چي په يوه جمله کي دوه اسمونه يا په يوه عبارت کي دوې جملې سره نښلوي لکه په لاندې جملو کي :

احمد او محمود راغلل .

ده و ويل چي دی ناروغه دئ .

دی را غی مگر دوی را نه غلل .

که څه هم ته په کور کي نه وې زه را غلم .

دی به درسي که ته غواړې .

يا به دی يا به دا موټر و چلوي .

هر څومره چي مي در ته وويل غور دي و نه نیوی .

احمد را نه غی ، لکه چي نا روغه وو .

نه ته او نه دی د احمد مېلمانه ياست .

غلام را غی اما (مگر) ورور ئې را نه غی .

په لوړو جملو کي (او ، چي ، مگر ، که څه هم ، که ، يا ... يا ، هر څومره

چي ، لکه چي ، نه ... نه ، اما ، بېله ...) د وصل کلمې دي .

د وصل کلمې دوه ډوله دي :

(۱) - مساوي د وصل کلمې

(۲) - تابع د وصل کلمې

(۱) - مساوي د وصل کلمې : مساوي د وصل کلمې يا دوه اسمونه

او يا دوي مستقلې جملې سره نښلوي . مثالونه ئې :

احمد او محمود را غل .

(او) دوه اسمونه سره نښلوي دي .

ملالۍ ښوونځي ته ولاړه او خپل کتابونه ئې را وړل .

(او) دوي مساوي يا کامي جملې (ملالۍ ښوونځي ته ولاړه) ، (خپل

کتابونه ئې را وړل) سره نښلوي دي .

رڼا يا ملالۍ نن ډوډۍ پخوي .

(يا) دوه اسمونه (رڼا) ، (ملالۍ) ئې سره نښلوي دي .

په پښتو کي مشهور د وصل مساوي توري لکه (او ، يا ، مگر ، يا ...

يا ، دواړه ... او) دي .

(۲) - تابع د وصل کلمې : تابع د وصل کلمې هغه کلمې دي چي

مستقيله جمله د تابع جملې سره يا تابع جمله د مستقيلي جملې سره

نښلوي لکه :

له ځان سره بې غوري مه کوه چي ناروغ نه سې .

که ښوونځي ته ولاړ نه سې ، ورځنۍ پيسې نه در کوم .

په پورتنيو دو جملو کي (چي ، که) تابع د وصل کلمې دي ، ځکه چي

يوه مستقيله او يوه تابع جمله ئې سره نښلولې ده .

- مستقله جمله : هغه جمله ده چي اورېدونکي د کومي بلي جملې اورېدلو ته انتظار نه باسي لکه :
زه کابل ته ځم .

موږ سهار وختي له خوبه را پاڅو .
تاسي کله ښوونځي ته ځئ .

- تابع جمله : تابع جمله هغه ده چي کله ئې اورېدونکي واورې نو سمدستي د يوې بلي جملې د اورېدو انتظار باسي لکه :

ته چي له کابل څخه را غلې
که موږ کور ته ولاړ سو
احمد را نه غي لکه چي

پورتنۍ درې جملې ځکه تابع جملې بللي کيږي چي اورېدونکي پوره مقصد نه ور څخه تر لاسه کوي او د يوې بلي جملې انتظار باسي .
په پښتو کي مشهورې تابع د وصل کلمې لکه (که ، چي ، کله چي ، ځکه چي ، اما ، له دې سببه ، له دې کبله چي ...) دي .

د ربط (جر) کلمې Preposition

د ربط کلمې د اسم يا ضمير سره يو ځای راځي او د اسم يا ضمير رابطه له فعل يا بلي کلمې سره ښيي لکه :
احمد محمود ته و ويل .

په پورتنۍ جمله کې (ته) د محمود (اسم) رابطه له (و ويل) فعل سره
ښيي لکه :

ما په ښوونځي کې لوست و وایه .

په پورتنۍ جمله کې (په... کې) دواړه د رابطې کلمې یو ځای سره را
ځي . ځینو خلکو دغه لومړۍ (په) ور څخه لیرې کړې ده او لیکي (ما
ښوونځي کې لوست و وایه) . یا د دې پر ځای چې و وایي (په کابل
کې) وایي (کابل کې) .

د تیري جملې په شان یو شمېر نور د ربط توري د دوو برخو څخه
جوړ سوي وي لکه :

(تر... پوري ، پر... باندې ، له... راهیسي ، له... نه (څخه) ، په... کې ،
له... څخه ، له... سره) . د ربط د دغو کلمو یو څو مثالونه به دلته
لاندې و وینئ . یو شمېر د دغو رابطو څخه دوه ډوله کارول کیږي
لکه :

(تر... پوري)

۱- احمد تر کابل پوري و رسېد .

۲- احمد تر کابل و رسېد .

(له... څخه)

۱- ملالۍ له ورور څخه پیسې پور کړي دي .

۲- ملالۍ له وروره پیسې پور کړي دي .

په هره دوهمه جمله کي پوري او خڅه ايسته سو او پر ځای ئې د کابل او د ورور د کلمو په پای کي (ه) ور و لوېده .

(له ... سره) د ربط په دغو کلمو کي بيا هغه پورتنی تغير نه را ځي .

ملالی له پلار سره خبري و کړلې .

يادونه :

په ورځنيو ليکنو او خبرو کي ځيني خلک يو څه تېروتنې کوي . هغه دا چي کله کله يا د رابطې يوه کلمه د بلي پر ځای او يا د رابطې يوه کلمه د ملکي ضمير پر ځای کاروي . دلته لاندې به ئې يو څو مثالونه را وړل سي :

- (د) د اضافت يا ملکيت له پاره کارول کيږي لکه :

د احمد کتاب . دلته (د) د اضافت يا ملکيت له پاره را غلی دی . يعنې کتاب په احمد پوري تړاو لري يا په بل عبارت احمد د کتاب مالک يا خاوند دی .

دلته احمد مضاف اليه (چي يو شی يا څوک اړه پوري ولري) او کتاب مضاف (چي په يو شي يا چا پوري اړه ولري) دی .

کله کله بيا موږ دغه د اضافت يا ملکيت (د) د (له) رابطې پر ځای کاروو ، چي دا يوه تېروتنه ده ، ځکه د (له) رابطه بيا له يوې بلي رابطې سره ملگری وي لکه :

(له ... څخه)

(له ... سره)

يا دا چي وايو :

زما سره راځه ! دغه جمله بايد و ويله يا و ليكله يا و ويله سي :

له ما سره راځه !

په لومړۍ جمله کي په (زما سره راځه) کي (زما) ملکي ضمير دئ او

(سره) له (له) سره ملگرې رابطه ده ، ځکه نو ښه جمله ئې دوهمه جمله

ده ، چي و وايو (له ما سره راځه) .

د دغو خبرو معنا دا ده ، چي د گرامر يو جز له بل سره ځکه نه کړو .

په دې وروستيو وختو کي په پښتو کي ځيني تصرفات د نا معلومو

کسانو له خوا څخه تر سره سوي دي . دغه تصرفات بايد د يوې معينې

مرجع له خوا څخه لکه : پښتو ټولنه يا د علومو اکاډمي له خوا و سي .

دغه تصرفات زياتره د رسنيو له خوا او يا په فېسبوک کي د ليکونکو

له خوا کيږي . دوی د دغه تصرفاتو لامل په ټلويزيون ، راډيو او رسنيو

کي د وخت او ليک سپما ته اشاره کوي . مثالونه ئې لکه :

د (په کابل کي) پر ځای (کابل کي)

د (له احمد څخه) پر ځای (احمد څخه)

د (له ما سره) پر ځای په ځای (ما سره)

د (احمد راغلی دئ يا وو) پر ځای (احمد راغلی)

بله خبره د (د) د ډېر نه کارولو خبره ده. ځينې ليکونکي کونښن کوي چي په خپلو ليکنو کي د (د) له کارولو څخه ډډه و کړي. دوی ليکي: د افغانستان وچي مېوې سوداگرو گټه ډېره سوې.

سمه جمله ئې: د افغانستان د وچي مېوې د سوداگرو گټه ډېره سوې ده.

په شعر کي د ژبي د يو شمېر سر غړونو اجازه سته، مثال ئې لکه:

- د اسم د مفرد او جمع

- د صفت مفرد او جمع

- کله کله د جوړه رابطو سره جلا کول او داسي نور.

هغه ځکه چي کله کله د سېلاب يا قافيې د سمون له پاره کيږي.

يو مثال به ئې په دغه بيت کي و گورو.

خوږې شونډي دي شکري نه دي څه دي

بنکلی غاښ دي مرغلري نه دي څه دي

په لومړي نيم بيتي کي (خوږې صفت جمع، شونډي اسم جمع، شکري

اسم جمع، دي فعل د جمع له پاره) دي.

په دوهم نيم بيتي کي (بنکلی صفت مفرد، غاښ اسم مفرد، مرغلري

اسم جمع، دي فعل جمع) دي. په دوهم نيم بيتي کي ځيني کلمې جمع

او ځيني مفرد، چي په گرامري لحاظ سر نه سره خوري، خو د شعر د

سېلابو له امله قبول سوي دي ، خو په ځينو ځايو کي بيا سر نه سره خوري .

جمله :

په تيرو پانو کي مو د پښتو ژبي د الفبې توري او کلمې و پېژندلې اوس غواړم جملې و پېژنو .

دا چي د الفبې له تورو څخه کلمې جوړېږي ، له کلمو څخه جملې جوړېږي ؛ په دې شرط چي جمله معنا او مفهوم و لري او يو مقصد ور څخه واخيستل سي . کېدای سي چي له يوې کلمې څخه هم يو مقصد په لاس را وړو ، نو بيا هغه يوه کلمه هم جمله بللای سو . دلته به د جملو يو څو مثالونه را وړو :

- محمود ډوډۍ را وړه .

- دا ځي .

- ځم .

په لومړۍ جمله کي : محمود فاعل ، ډوډۍ مفعول او را وړه ماضي فعل دئ .

په دوهمه جمله کي ، (دا) مونث مفرد فاعلي ضمير او ولاړه ماضي فعل دئ .

په درېيمه جمله کي که څه هم ځم فعل دئ ، خو د کلمې په پای کي (م) ئې فعلي ضمير دئ او (ځ) ئې د تلل له مصدر څخه د متکلم د حال فعل نمایندگي کوي .

په پښتو کي متکلم خپل پیغام د جملې له لاري یا په شفاهي توگه او یا په لیکلې توگه مخاطب ته رسوي . په شفاهي توگه خو متکلم د ږغ له لاري خپل پیغام رسوي ، اما په لیکنې توگه په هره جمله کي د متکلم د خبرو د تنظیم له پاره ځینو نښو ته اړتیا سته . دلته لاندې به په ډېره لنډه توگه د یو څو نښو یادونه وکړو .

لیک نښي :

لیک نښي ډېر ډولونه لري خو . ښه به دا وي چي دغه یو څو ډیري ضروري نښي دلته را وړو .

- ۱- نقطه یا ټکی (.) : د خبرې جملې په پای کي لیکل کیږي لکه :
محمود یو تکړه هلک دئ .
احمد کابل ته نه دئ تللی .
پر موږ خپل هیواد گران دئ .

خبریه جمله هغه جمله ده چي ویونکی اورېدونکي یا لوستونکي ته خبر ور کوي . یوه خبریه جمله چي کله پای ته و رسیږي باید ټکی ور ته و لیکل سي .

۲. سوالیه یا د پوښتني نښه (؟): دغه نښه د یوې پوښتني جملې په پای کې لیکل کېږي که نه نو جمله به د پوښتني حیثیت و نه لري .

په پښتو ژبه کې ځینې وختونه متکلم په خبرو کې له مخاطب څخه د رغ د فشار له لاري پوښتنه کوي ، خو په لیکنه کې بیا داسې نه وي . زیاتره وختونه چې لیکونکی پوښتنه کوي نو د (آیا) کلمه د جملې په سر کې را وږي لکه : (آیا ستا ورور نن راځي) ، خو دلته باید بیا هم د جملې په پای کې (؟) و لیکل سي . په هر صورت کې باید د پوښتني جملې په پای کې (؟) نښه و لیکل سي لکه :

ایا ستا ورور را ځي ؟

احمد اوس ولاړ ؟

۳. ندائیېه (!) : دغه نښه په دغو لاندې ځایو کې کارول کېږي :

- اې هلکه ! دلته راسه !

(اې هلکه !) ندا یا ور رغ کول دي او (ولاړ سه !) امر دی . یعنې په دغه ځای کې ئې هم د ندا او هم د امر کار ور کړی دی .

- د ارمان په وخت کې :

ارمان ! چې له لاسه مي وووت .

- شاباس !

- موټر ! کشکي مي لرلای .

- گرانه ملگریه !

۴. شارحه (:) : دغه نښه (علامه) هغه وخت لیکل کیږي چي یوه کلمه یا یوه لنډه جمله شرحه غواړي لکه :
د کتاب لوستلو گټي :
لکه :
مثلا :

۵. کامه یا چپه (و) ، : دغه نښه د یو شمېر اسمو تر منځ د (او)
د ډیرو کارولو د مخنیوي لپاره لکه :
له بازاره مي انګور ، خټکی ، الوبالو ، شلیل او شفتالو را وړل . که
(،) نه وای نو پر ځای به مو ئې (او) کارولای .
تر یوې لنډې وقفې یا درېدني وروسته لکه :
کله چي احمد راغی ، پلار ئې تللی وو .

۶. اقتباسیه نښه ” ” : دغه نښه هغه وخت کارول کیږي ، چیري چي
لیکونکی په خپله لیکنه کي مستقیما د کوم بل چا خبره یا خبري را
وړي لکه :

فزیک پوه ارشمیدس ویلي دي ” یو جسم هغه وخت په اوبو کي ډوبیږي
چي کتله ئې د بېځایه سوو اوبو تر کتلې زیاته وي ” .

ماخذونه :

پښتو ګرامر د محمد اعظم ايازي ليکنه
پښتو ګرامر د پوهاند صديق الله رښتين ليکنه
دستور زبان فارسي د حسن انزلي ليکنه
Ordklasser سويډني ګرامر
Deskriptiv svensk grammatik
يو شمېر انټرنېټي پاڼي

عبدالعلي رسولزاده

مالمو سويډن

alirasulzada@hotmail.com

www.pashto.se

0046709384755

د ليکونکي لنډه پېژندنه



عبدالعلي رسولزاده په ۱۳۲۶ لمريز کال د کندهار ولايت په درېيمه ناحيه کي دې نړۍ ته سترگي خلاصي کړلې. لومړنۍ زدکړي ئې په اوه کلني کي د کندهار په مشرقي ښوونځي کي پيل کړلې. پسله شپږو کلو د نوموړي ښوونځي څخه فارغ سو. تر هغه وروسته ئې د ميرويس نيکه په لېسه کي زدکړي

پيل کړلې. په ۱۳۴۵ لمريز کال کي ئې د کابل پوهنتون د ښووني او روزني په پوهنځي کي د رياضي او فزيک په څانگه کي زدکړي پيل کړلې. په ۱۳۴۹ لمريز کال کي ئې د کندهار په عالي دارالمعلمين کي د رياضي او فزيک او مسلکي مضمونونو په تدريس پيل و کړ. په ۱۳۵۹ کال کي په هيواد کي د نا خوالو له امله سويډن هيواد ته مهاجر سو. په سويډن کي ئې ۳۳ کاله په سويډني ښوونځيو کي د پښتو ژبي د زدکونکو سره د ښوونکي په توگه نه يواځي د ښوونځي د مضامينو مرستي کړي دي بلکي پښتو ئې هم ور ته تدريس کړې ده. په دغو کلو کي ئې د پښتو ژبي زدکونکو ته يو زيات شمېر تدريسي کتابونه او تدريسي مرستندوی مواد ليکلي دي چي د هغو له جملې څخه يو همدغه کتاب دئ. له دغو کتابو څخه د نړۍ په زياتو هيوادو کي گټه اخيسته کېده او اوس هم کيږي. په ۲۰۰۲ م کال کي د سويډن د پوهني د وزارت له خوا د پښتو انټرنېتي پاڼي www.pashto.se چاري هم ور پر غاړه سوې.